

ಸಾಂ ಜುಜೆವಾಜ್ ಫಿರ್ಗಜ್, ಮುಡಿಪು  
**ಮುಡಿಪುಚಿ ಝುರ್**

ಪುಸ್ತಕ್ : 02

ಅಂಕೊ : 01

ಎಪ್ರಿಲ್ 2020

**ಜೆಜು ಕ್ರಿಸ್ತಾ**



**ಜಿವಾ**



**ಜಿವಿತ್**

**ಪುನರ್ಜಿವಂತ್ಪಣ್**

ಸಾಂ ಜುಜೆ ವಾಜ್ ಫಿರ್ಗಜೆಚ್ಯಾ ದೇವ್‌ಪ್ರಜೆಕ್  
ಆನಿ ಸಾಂ ಜುಜೆ ವಾಜ್ ಬಾಪಾಚ್ಯಾ ಸರ್ವ್ ಭಕ್ತಿಕಾಂಕ್  
ಭವಣ್ಯಾನ್ ಭರ್ಲೆಂ ಪಾಸ್ಕಾಂ ಫೆಸ್ತಾ ಮಾಗ್ತಾಂವ್



# ಕುಟ್ಮಾಂತ ಸ್ವಾಗತ

ಪವಿತ್ರಸ್ನಾನಾ ಮಾರಿಫಾತ್  
ಪವಿತ್ರ ಸಭೆಚೊ ಸಾಂದೊ ಜಾಲ್ಲ್ಯಾ  
ಬಾಳ್ ಇವಾ ಟಿಯಾರಾ ಟೆಲ್ಲಿಸ್  
ತುಕಾ ಉಲ್ಲಾಸ್ ಆನಿ ಅಭಿನಂದನ್  
ಪಾಟಯ್ತಾವ್. ತಶೆಂಚ್ ತುಜ್ಯಾ  
ಮುಕ್ಲ್ಯಾ ಜಿವಿತಾಕ್ ದೆವಾಚಿಂ  
ವಿಂಚ್ಣಾರ್ ಆಶಿರ್ವಾದಾಂ ಮಾಗ್ತಾವ್.

ಉಲ್ಲಾಸ್ ಪಾಟಯ್ತಾತ್:

ಡ್ಯಾಡಿ-ಮಮ್ಮಿ:

ಪ್ರಶಾಂತ್ ಟೆಲ್ಲಿಸ್ ಆನಿ ಸ್ಮಿತಾ ಟೆಂಸೋಜಾ  
ಆನಿ ಕುಟ್ಮಾಚಿಂ, ಲಾರ್ಡ್ ವಾಡೊ, ಮುಡಿಪು

**EVA TIARA TELLIS**

**D.O.B: 13-11-2019**

**Baptism: 21-12-2019**









# ಲಗ್ನಾಚಿ ರಾನ್ ರಾನ್ ಉಲ್ಲಾಸ್



ಲಗ್ನಾ ಜಿವಿತಾಚ್ಯಾ ಸೊಭತ್ ತಾರ್ವಾರ್  
ತುಮ್ಮ್ಯಾ ಪಯ್ಣಾಚಿ ಸುರ್ವಾತ್ ಜಾಲ್ಯಾ  
ಮೋಗ್ ಮ್ಹಳ್ಳ್ಯಾ ಶಾಭಿತ್ ಪಯ್ಣಾರ್  
ದೇವಾ ದೇಣ್ಯಾಂಚಿ ಮೊರ್ ಘಾಲ್ಯಾ

ಬರೆಂ ಮಾಗ್ತಾಂವ್ ತುಮ್ಮಾಂ ಜಿಣ್ಯೆ ಪಯ್ಣಾರ್  
ಆಶೀರ್ವಾದಾಂ ವೊತುಂದಿ ದೇವ್ ಸರ್ಗಿಂಚೊ ರಜ್ಜಾರ್  
ಫಕಾಂನಿ ಸೊಭೊನ್ ಕುಟ್ಮಾಂತ್ ಉಲ್ಲಾಸ್ ಭರೊಂ  
ಸಂತೊಸ್ ಸಮಾಧಾನ್ ಸದಾಂಜ್ ಘರಾಂತ್

ಉಲ್ಲಾಸ್ ಪಾಟಯ್ತಾತ್

ಶೈಲೇಶ್ ಡಿ'ಸಿಲ್ವಾ

ಆನಿ

ಜಾಸ್ಮಿನ್ ಡಿ'ಸೋಜಾ

ಕ್ರಿಸ್ಟಿನ್ ಡಿ'ಸೋಜಾ ಆನಿ ಕುಟಮ್  
ಕುರ್ನಾಡ್, ಮುಡಿಪು

ಮೊಂತಿನಾ ಡಿ'ಸಿಲ್ವಾ ಆನಿ ಕುಟಮ್  
ಕಾರ್ಕಳ್, ಅತ್ತೂರ್

08-02-2020



**ಮುಡಿಪುಚಿ ಝರ್**

ಸಾಂ ಜುಜೆವಾಚ್ ಫಿರ್ಗಾಚ್, ಮುಡಿಪು

ಸಾಂ ಜುಜೆವಾಚ್ ಫಿರ್ಗಾಚ್ ಪತ್ರ್ ಸಮಿತಿ

**ಪ್ರಗಟ್ಕಾರ್**

ಮುಡಿಪು ಫಿರ್ಗಾಚ್ ಗೊವ್ಳಿಕ್ ಪರಿಶದ್

**ಸಂಚಾಲಕ್**

ಮಾ| ಬಾ| ಬೆಂಜಮಿನ್ ಪಿಂಟೊ

**ಸಂಪಾದಕ್**

ಮಾ| ಬಾ| ಶೋನ್ ರೊಡಿಗಸ್

**ಸಹ-ಸಂಪಾದಕ್**

ಶ್ರೀ ಲೆನ್ಸನ್ ಕುಟಿನ್ಟಾ

**ಸಾಂದೆ**

ಶ್ರೀ ನವೀನ್ ಡಿ'ಸೋಜಾ, ಉಪಾಧ್ಯಕ್ಷ  
ಶ್ರೀಮತಿ ಐರಿನ್ ವೇಗಸ್, ಕಾರ್ಯದರ್ಶಿ  
ಭಯ್ಲೆ ಜೊಕಿನಾ ಡಾಯಸ್  
ಶ್ರೀಮತಿ ಗುಲಾಬಿ ಮೊಂತೆರೊ, ಅರ್ಕಾನ್  
ಶ್ರೀ ಕಾಮಿಲ್ ಡಿ'ಸೋಜಾ, ಇಗರ್ಜೆ ವಾಡೊ  
ಕು| ಲೈಲಾ ಡಿ'ಸೋಜಾ, ಎರ್ಮಟಿ  
ಶ್ರೀ ವಿಲಿಯಂ ಡಿ'ಸೋಜಾ, ಇರಾ  
ಶ್ರೀ ಸಂತೋಷ್ ದೀಪಕ್ ಡಿ'ಸೋಜಾ, ಲೂರ್ದ್  
ಶ್ರೀ ರಂಜಿತ್ ಕುಟಿನ್ಟಾ, ಸುನ್ನಂಗಳ  
ಶ್ರೀಮತಿ ಸರಿತಾ ಡಿ'ಸೋಜಾ, ಕಣಂತೂರ್  
ಕುಟಿನ್ಟಾಚೆ

**ಜಾಹಿರಾತಾಂಚಿ ದರ್**

ಪಾಟ್ಲ್ಯಾ ಫೊರಾಚಿ ಭಿತರ್ಲಿ ಕೂಸ್	4,500
ಮುಕ್ಲ್ಯಾ ಫೊರಾಚಿ ಭಿತರ್ಲಿ ಕೂಸ್	4,500
ಭಿತರ್ಲೆ ಕಲ್ಟರ್ ಪಾನ್	4,000
ಭಿತರ್ಲೆ ಅರ್ಥಂ ಕಲ್ಟರ್ ಪಾನ್	2,500
ಸಾದೆಂ ಸಗ್ಳೆಂ ಪಾನ್	1,500
ಭಿತರ್ಲೆ ಅರ್ಥಂ ಸಾಧೆಂ ಪಾನ್	800

**ಸಂಪಾದಕೀಯ್**

ಮಾ| ಬಾ| ಶೋನ್ ರೊಡಿಗಸ್  
ಸೆಹಾಯಕ್ ವಿಗಾರ್



“ಜರ್ ಕ್ರಿಸ್ತಾಕ್ ಜಿವಂತ್ ಉಲೊಂವ್ಕ್ ನಾ, ತರ್ ಆಮಿ ಪರ್ಗಟ್ ಕರ್ತಾವ್ ತೊ ಸಂದೇಶ್ ವ್ಯರ್ಥ್” (1 ಕೊರಿಂಥ್ 15:14).

ಮೊಗಾಚ್ಯಾನೊಂ, ಮುಡಿಪು ಫಿರ್ಗಾಚೆಗಾರಾಂಕ್ ಆನಿ ‘ಮುಡಿಪುಚಿ ಝರ್’ ಪತ್ರ್ ವಾಚ್ಪಾಂಕ್ ಪಾಸ್ಕಾಂ ಫೆಸ್ತಾಚೆ ಶುಭಾಶಯ್ ಪಾಟಿಯಾಂ.

ಜೆಜು ಕ್ರಿಸ್ತಾಚೆಂ ಪುನರ್ಜಿವಂತ್ಪಣ್ ಆಮ್ಚ್ಯಾ ಭಾವಾಡ್ಪಾಚಿ ಬುನ್ಯಾದ್. ಹ್ಯಾ ಮಹಾನ್ ಘಡಿತಾ ದ್ವಾರಿಂ ಕ್ರಿಸ್ತಾನ್ ತಾಚ್ಯಾ ಬಾಪಾ ಆನಿ ಪವಿತ್ರ್ ಅತ್ಮಾ ದ್ವಾರಿಂ ಆಮ್ಕಾಂ ಕಾಳೊಕಾಂತ್ಲೆಂ ಸೊಡಯ್ಲಾಂ ಆನಿ ಆಮಿ ತಾಚಿ ಉಜ್ವಾಡಾಚಿ ಪರ್ಜಾ ಜಾಲ್ಯಾಂವ್. ಹ್ಯಾ ಖಾತಿರ್ ಆಮಿ ದೆವಾಕ್ ಋಣಿ. ಆಯ್ಚ್ಯಾ ಸಂಸಾರಾಂತ್ ವಿವಿಧ್ ಅಶಾಂತೆಚಿಂ ಮೊಡಾಂ, ಮನ್ಯಾ ಜಿವಾಕ್ ಬಾದಕ್ ಹಾಡ್ಚೊ ಕರ್ಚೊ ಆನಿ ಮಾರೆಕಾರ್ COVID -19 ಹಾಚಿ ಧಾಡ್ ಅನ್ಬೊಗ್ ಕರ್ತಾನಾ ಜಿವಂತ್ ಕ್ರಿಸ್ತಾ ಥಂಯ್ ಭರ್ವಸ್ಯಾಂ. ತಾಚೊ ಕುರ್ಪೆಚೊ ಪಾವ್ನ್ ಆಮ್ಚೆರ್ ವೊತುಂದಿ ಮ್ಹಣ್ ಹಾಂವ್ ಆಶೆತಾಂ.

“ಮುಡಿಪುಚಿ ಝರ್” ದುಸ್ರ್ಯಾ ವರ್ಸಾಕ್ ಪಾಂಯ್ ತೆಂಕ್ತಾನಾ, ದುಸ್ರ್ಯಾ ವರ್ಸಾಚೊ ಪಯ್ಲೊ ಪುಸ್ತಕ್ ಭಾಯ್ರ್ ಹಾಡುಂಕ್ ಸಂತೊಸ್ ಪಾವ್ತಾಂ. ಫಿರ್ಗಾಚೆಗಾರಾಂಚಿಂ ವಿವಿಧ್ ದೇಣಿಂ ಉಜ್ವಾಡಾಕ್ ಹಾಡಿಜೆ, ಫಿರ್ಗಾಚೆಚಿಂ ಆನಿ ಸಾಂ ಜುಜೆ ವಾಚ್ ಪೂನ್ಶೆತಾಂತ್ ಜಾಂವ್ಚಿಂ ವಿವಿಧ್ ಕಾರ್ಯಿಂ ಹೆರಾಂಕ್ ಕಳಯ್ಚೆ ಆನಿ ಫಿರ್ಗಾಚ್ ಆನಿ ಲೊಕಾ ಮಧ್ಲೊ ಬಾಂದ್ ಜಿವಾಳ್ ದವರಿಜೆ ಮ್ಹಳ್ಳ್ಯಾ ಇರಾದ್ಯಾನ್ ವಿಗಾರ್ ಮಾ| ಬೆಂಜಮಿನ್ ಪಿಂಟೊ ಬಾಪಾನಿಂ ಫಿರ್ಗಾಚ್ ಪತ್ರ್ ಪ್ರಾರಂಭ್ ಕರ್ಚಿ ಆಶಾ ಉಚಾರ್ಲಿ ತಿ ಜ್ಯಾರಿ ಜಾಲ್ಯಾ. ಹ್ಯಾ ವಗ್ತಾ ತಾಣಿಂ ದಿಲ್ಲ್ಯಾ ಸಹಕಾರಾಕ್, ಮಾರ್ಗದರ್ಶನಾಕ್ ಹಾಂವ್ ಉಪ್ಕಾರ್ ಭಾವುಡ್ತಾಂ.





ಆಮ್ಚೆಂ ಫಿರ್ಗಜ್ ಪತ್ ಮುಕಾರ್ ವ್ಹರುಂಕ್ ಆಧಾರ್ ದಿಲ್ಲ್ಯಾ ಆದ್ಲ್ಯಾ ಫಿರ್ಗಜ್ ಗೊವ್ಳಿಕ್ ಪರಿಶದೆಕ್ ಆನಿ ಸಂಪಾದಕೀಯ್ ಮಂಡಳಿಕ್ ಆನಿ ಆತಾಂ ಹರ್ ರಿತಿನಿಂ ಹಾತಾಕ್ ಹಾತ್ ದಿವ್ನ್ ವಾವ್ರ್ ಕರ್ಚ್ಯಾ ನವ್ಯಾ ಫಿರ್ಗಜ್ ಗೊವ್ಳಿಕ್ ಪರಿಶದೆಕ್, ಸಂಪಾದಕೀಯ್ ಮಂಡಳಿಕ್, ಜಾಹಿರಾತ್ ದಿಲ್ಲ್ಯಾಂಕ್, ದಾನಿಂಕ್ ಆನಿ ಮುಡಿಪು ದೇವ್ ಪರ್ಜೆಕ್ ದೇವ್ ಬರೆಂ ಕರುಂ ಮ್ಹಣ್ತಾಂ.

ಸಾಂ ಜುಜೆ ವಾಜ್ ಬಾಪಾಚೆ ಮಜತೆನ್ ಆಮ್ಚ್ಯಾ ಫಿರ್ಗಜೆಂತ್ ಅತ್ಮಿಕ್, ಸಾಮಾಜಿಕ್ ಆನಿ ಸಾಂಸ್ಕೃತಿಕ ಕಾರ್ಯಾಂ ಜಾವ್ನ್ಚೆ ಆಸಾತ್. ನತಲಾಂ ಫೆಸ್ತಾ ದಿಸಾ ಆಚರಿಯ್ಲೊ ಕುಟ್ಮಾ ದೀಸ್, ನವ್ಯಾ ಗೊವ್ಳಿಕ್ ಪರಿಶದೆಚೆಂ ರಚನ್, ಕೊಂಪ್ರಿಚೊ ಆಯ್ತಾರ್, ಫಿರ್ಗಜ್ ಫೆಸ್ತ್, ಕ್ರಿಸ್ತಾಂವ್ ಶಿಕ್ಷಣಾಚೊ ದೀಸ್, ವಾರ್ಶಿಕ್ ರೆತಿರ್ ಆನಿ ಫಿರ್ಗಜ್ ಯಾಜಕಾಂ ಥಾವ್ನ್ ಕುಟ್ಮಾಚಿ ಭೆಟ್. ಹಿಂ ಸಗ್ಳಿಂ ಕಾರ್ಯಾಂ ಆಮ್ಚೊ ಬಾಂದ್ ಚಡೊಂವ್ಪಿ. ಆಮ್ಚೆ ಥಂಯ್ ಆಸ್ಚೆಂ ಬರೆಪಣ್ ಆನಿ ಬರೆಂ ಮನ್ ವಾಡೊಂದಿ ಆನಿ ಪುನರ್‌ಜಿವಂತ್ ಕ್ರಿಸ್ತ್ ಆಮಾ ಸಮೇಸ್ತಾಂಕ್ ತಾಚಿಂ ಬೆಸಾಂವಾಂ ದಿಂವ್ಪಿ ಮ್ಹಣ್ ಮಾಗ್ತಾಂ.

ಲಾಂಬ್ ಜಿಯೊಂ 'ಮುಡಿಪುಚಿ ಝರ್'.


ಸರ್ವಾಂಕ್ ಪುನರ್‌ಜಿವಂತ್ ಕ್ರಿಸ್ತಾಚಿಂ ಬೆಸಾಂವಾಂ ಮಾಗ್ತಾಂ.

ಮೊಗಾ ಸವೆಂ,  
ಬಾಪ್ ಶೋನ್ ರೊಡ್ರಿಗ್ಸ್

**'ಮುಡಿಪುಚಿ ಝರ್' ನತಲಾಂ ಫೆಸ್ತಾಚ್ಯಾ ಅಂಕ್ಯಾಚಿಂ ಲೇಖ್ ದಶೆಂಬರ್, 2019**

ಖರ್ಚ್	ರು.	ಆದಾಯ್	ರು.
ಕೊಡಿಯಾಲ್‌ಬೈಲ್ ಪ್ರೆಸ್ (ಛಾಪ್ಪಾಚೊ ಖರ್ಚ್)	21,896	ಮೊಂತಿ ಫೆಸ್ತಾಚ್ಯಾ ಅಂಖ್ಯಾ ಥಾವ್ನ್ ಉರ್‌ಲೊ ಐವಜ್	28,434
ಸ್ಲೆಂಪ್ / ಪೊಸ್ಲೇಜ್	510	ರಿಯಾನ್ ಡೆ'ಸೋಜಾ, ಪಾಂಡಿಕಟ್ಟಿ	4,500
ಎನ್ಲಲಪ್	2,620	ಲೆಸ್ಲಿ ಆನಿ ಸರಿತಾ ಡೆ'ಸೋಜಾ, ಎರ್ಮಟಿ	4,500
ಟಿ.ಎ.	1,600	ಸೋಜಾ ಎಲೆಕ್ಟ್ರಿಕಲ್ಸ್, ಪೆರ್ಮನ್ಯೂರ್	4,000
ಉರ್‌ಲೊ ಐವಜ್ (56,434-26,626)	29,808	ಅನಿಲ್ ಆನಿ ಚಿತ್ರಲೇಖಿ ಡೆ'ಸೋಜಾ, ಕುರ್ನಾಡ್	2,500
		ವೆಲಂಕಣಿ ಎಲೆಕ್ಟ್ರಿಕಲ್ಸ್, ಎಕ್ಕೂರ್	2,500
		ಪ್ರಜ್ಜಲ್ ಡೆ'ಕೊರೇಟರ್ಸ್	2,500
		ಮಿಡಿಯಾ ವಿಶನ್ ಮಂಗ್ಳೂರ್	2,500
		ಹೊಟೆಲ್ ಶಾಲಿಮಾರ್, ಮುಡಿಪು	2,500
		ಮಹಾಲಸ ಸ್ಪೋರ್, ಮುಡಿಪು	2,500
			28,000
	<b>56,434</b>		<b>56,434</b>





# ವಿಗಾರಾಚೊ ಸಂದೇಶ್



“ಹಾಂವ್‌ಚ್ ಪುನರ್‌ಜಿವಂತ್ಪಣ್ ಆನಿ ಜೀವ್, ಜೊ ಕೋಣ್ ಮ್ಹಾಕಾ ಸತ್ಮಾನ್ತಾ ತೊ ಮರತ್ ಜಾಲ್ಯಾರಾಯಿ ಜಿಯೆತಲೊ” (ಜುವಾಂವ್ 11:25). ಪುನರ್‌ಜಿವಂತ್ಪಣಾ ಥಂಯ್ ಭರ್ವಸೊ ದವರ್ನ್ ಜಿಯೆತಲ್ಯಾ ಸರ್ವಾಂಕ್ ಪಾಸ್ಕಾಂ ಫೆಸ್ತಾಚೆ ಶುಭಾಶಯ್ ಪಾಟಯ್ತಾಂ. ಪಾತ್ಕಿ ಸಂಸಾರ್ ಆನಿ ಮರ್ಣಾ ಥಾವ್ನ್ ಜಯ್ತೆವಂತ್ ಜಾಲ್ಲೊ ಆಮ್ಚೊ ಸೊಮಿ ತುಮ್ಕಾಂ ಸರ್ವಾಂಕ್ ಬರೈ ಭಲಾಯ್ಕೆಂತ್ ಸಾಂಬಾಳುಂ. ಸಂತೊಸ್ ಆನಿ ಸಮಾಧಾನ್ ತುಮ್ಚೆಂ ದಾಯ್ಜ್ ಕರುನ್ ದಿಂವ್ ಮ್ಹಣ್ ಮ್ಹಜೆಂ ಮಾಗ್ಣೆಂ.

ಆಜ್ ಆಮ್ಚ್ಯಾ ಭಾರತಾಂತ್, ಭಾರತಾಚ್ಯಾ ಸಂವಿಧಾನಾಚಿ ಪವಿತ್ರ್ತಾಯ್ ರಾಕ್ಡೆ ವಿಶಿಂ ಪ್ರತಿಭಟನಾಂ ಜಾವ್ನ್ ಆಸಾತ್. ಹ್ಯಾಚ್ ವೆಳಾರ್ ಸಗ್ಳ್ಯಾ ಸಂಸಾರಾರ್ ‘ಕೊರೊನಾ ವೈರಸ್’ ಮ್ಹಳ್ಳಿ ಭಿರಾಂತ್. ಮನಿಸ್ ಆಜ್ ಜೀವ್ ಆಸೊನ್, ಜೀವ್ ನಾತ್ಲೆ ಭಾಶೆನ್ ಜಿಯೆತಾ. ಮನ್ಶಾಚ್ಯಾ ಜಿವಾಕ್ ಆಜ್ ಮೋಲ್ ನಾ, ಗೌರವ್ ನಾ, ತಾಕಾ ಮಾನ್ ನಾ. ಜಿವಾಚೆಂ ರಕ್ಷಣ್ ಕರುನ್ ತಾಚಿ ಪವಿತ್ರ್ತಾಯ್ ಸಾಂಬಾಳ್ಚೊ ತಶೆಂ ಜೀವ್ ರಾಕ್ಡೊ ವಾವ್ರ್ ಭಿಯೆನಾಸ್ತಾಂ, ಅಜೆನಾಸ್ತಾಂ ಧೈರಾನ್ ಕರುಂಕ್ ಮುಕಾರ್ ಸರ್ಯಾಂ.

ಮುಡಿಪುಚಿ ಝರ್ ಪತ್ರಾಚ್ಯಾ ನವ್ಯಾ ಸಂಪಾದಕೀಯ್ ಮಂಡಳೆಕ್ ಸರ್ವ್ ಬರೆಂ ಮಾಗ್ತಾಂ. ಸಂಪಾದಕ್ ಬಾಪ್ ಶೋನ್ ರೊಡ್ರಿಗಸಾಚ್ಯಾ ಮುಖೆಲ್ಪಣಾರ್ ‘ಮುಡಿಪುಚಿ ಝರ್’ ಜಿವಾಳ್ ಥರಾನ್ ವಾಳ್ಕೊಂದಿ ಮ್ಹಣ್ ಮಾಗ್ತಾಂ.

ಬಾ| ಬೆಂಜಮಿನ್ ಪಿಂಟೊ

ಜೆಜುಚೆಂ ಪುನರ್ ಜಿವಂತ್ಪಣ್  
ದಿತಾ ಆಮ್ಕಾಂ ಸಾಸ್ಣಿಕ್ ಜೀವನ್  
ಅಶೆಂ ಜಾಂವ್ಕ್ ಕಿತೆಂ ಕಾರಣ್...?  
ದಿತಾಂವ್ ಮಾಗ್ಣ್ಯಾ ತ್ಯಾಗಾಕ್ ಗುಮಾನ್

ಸಿಂಜಿಚೊ ಬುದ್ಧಾರ್  
ಉಗ್ಡಾಸಾಕ್ ಹಾಡ್ತಾ ಕರುಂಕ್ ವಯುಕ್ತಿಕ್ ನಿರ್ಧಾರ್  
ಸಾಂಡುಂಕ್ ತಾಳ್ಚೊ ಸಬಾರ್  
ಕರುಂಕ್ ಚಾಳೀಸ್ ದೀಸ್ ಮಾಗ್ಣೆಂ ರಜಾರ್

ಕರೆಜ್ಕಾಚೊ ಪಯ್ಲೊ ಆಯ್ತಾರ್  
ಆಪೊವ್ಣೆಂ ದಿತಾ ಸಾಂಡುಂಕ್ ವೊಡ್ಚೊ ಸಬಾರ್  
ಮಾಗ್ಣ್ಯಾ ಧ್ಯಾನಾನ್ ರಾವೊಂಕ್ ನಿರಂತರ್  
ಫಾವೊ ಜಾತಾ ಬೆಸಾಂವಾಂಚೊ ಶಿಂವರ್

ಅಶೆಂ ಜಾತಾಂವ್ ಪಾಸ್ಕಾಂ ಫೆಸ್ತಾಕ್ ತಯಾರ್  
ಮಾಗ್ಣೆಂ ವೊರೆಸಾಂವ್ ಮ್ಹಣ್ ರಾಮಾಚೊ ಆಯ್ತಾರ್  
ಉಪ್ರಾಂತ್ ಯೆತಾತ್ ನಿಮಾಣೊ ಬ್ರೆಸ್ತಾರ್, ಸುಕ್ತಾರ್, ಸನ್ವಾರ್  
ಗಾವುನ್ ಆಲ್ಲೆಲೂಯಾ ಆಟೊವ್ನ್ ಉಪ್ಕಾರ್

## ಪುನರ್‌ಜಿವಂತ್ಪಣ್



– ಕು| ಲೈಲಾ ಡಿ'ಸೊಜಾ, ಎಮ್‌ಟಿ





## ಉಪಾಧ್ಯಕ್ಷಾಚಿ ಅಪ್ಲೆ ಥಾವ್ಯಾ...



ಮೊಗಾಳ್ ಮುಡಿಪು ಫಿರ್ಗಜ್‌ಗಾರಾನೊ,

ಪಾಸ್ಕಾಂ ಫೆಸ್ತಾಚಿ ಉಲ್ಲಾಸ್ ತುಮ್ಕಾಂ.

ಸಾಂ ಜುಜೆ ವಾಜ್ ಫಿರ್ಗಜೆಚೊ 2020-2022ವ್ಯಾ ಆವ್ಲೆಕ್ ಉಪಾಧ್ಯಕ್ಷ್ ಜಾವ್ನ್ ವಿಂಚುನ್ ಆಯಿಲ್ಲಾ ಮ್ಹಾಕಾ “ಮುಡಿಪುಚಿ ಝರ್” ಪತ್ರಾಂತ್ ಮ್ಹಜಿಂ ಭೊಗ್ಣಾಂ ಉಚಾರುಂಕ್ ಅಭಿಮಾನ್ ಭೊಗ್ತಾಂ.

ಪಯ್ಲಾನ್ ಪಯ್ಲಿಂ ದೆವಾನ್ ಸಾಂ ಜುಜೆ ವಾಜ್ ಬಾಪಾ ಮಾರಿಫಾತ್ ಆಮ್ಚ್ಯಾ ಫಿರ್ಗಜೆಕ್ ಆನಿ ಪೂನ್‌ಶೆತಾಕ್ ವಿಂಚ್ಣಾರ್ ಆಶಿರ್ವಾದಾಂ ವೊತ್ಲಾಂತ್. ತಾಕಾ ಜಾಂವ್ ಆರ್ಗಾಂ. ವರ್ಲ್ಡ್ ವರಸ್ ಆಮ್ಚ್ಯಾ ಫಿರ್ಗಜೆಂತ್ ಜಾಂವ್ಚೆಂ ಬರೆಪಣ್ ಪಳೆತಾನಾ ದಾದೊಸ್ತಾಯ್ ಭೊಗ್ತಾ. ಮಂಗ್ಳುರ್ ದಕ್ಶಿಣ್ ವಾರಾಡ್ಯಾಂತ್ ಆಸ್ಚಿ ಆಮ್ಚಿ ಫಿರ್ಗಜ್ ಆನಿ ಪವಿತ್ರ್ ಥಳ್ ಫಿರ್ಗಜ್ ಲೊಕಾಕ್ ಆನಿ ಸಬಾರ್ ಯಾತ್ರಿಕಾಂಕ್ ಮಾಗ್ಣ್ಯಾಚಿಂ ಥಳ್ ಜಾಲಾಂ ಮ್ಹಣ್ತಾನಾ ದೇವ್ ಮನ್ಶಾಂ ಮುಕಾಂತ್ ವಾವುರ್ತಾ ಮ್ಹಳ್ಳೆಂ ಖಿಚೆತ್ ಜಾತಾ. ಹ್ಯಾ ವಗ್ತಾ ಹೆಂ ಪತ್ರ್ ಅತ್ರಿಕ್ ಬರೆಪಣಾಚೊ ಆನಿ ಎಕ್ವಟಾಚೊ ಪರ್ಮಳ್ ಆಮ್ಚೆ ದಿಯೆಸೆಜಿಂತ್ ಆನಿ ಭಾಯ್ರ್ ಪ್ರಸಾರುಂದಿ ಮ್ಹಣ್ ಆಶೆತಾಂ. “ಮುಡಿಪುಚಿ ಝರ್” ದುಸ್ರ್ಯಾ ವರ್ಲ್ಡ್ ಪಾಂಯ್ ತೆಂಕ್ತಾನಾ ಫಿರ್ಗಜ್ ಪತ್ರಾಕ್ ಹಾಂವ್ ಸರ್ವ್ ಬರೆಂ ಮಾಗ್ತಾಂ ಆನಿ ಮ್ಹಜೊ ಸಹಕಾರ್ ಭಾಸಾಯ್ತಾಂ. ಫಿರ್ಗಜ್ ಯಾಜಕಾಂ ಸಾಂಗಾತಾ ಆಮಿ ವ್ಹಡಾಂ, ಯುವಜಣಾಂ ಆನಿ ಲ್ಹಾನಾಂ ಎಕ್ವಟಿತ್ ಮನೋಭಾವಾನ್ ವಾವುರ್ತಾಂ. ಮುಡಿಪುಚಿ ಝರ್ ಪತ್ರಾಕ್ ಸಹಕಾರ್ ದಿವ್ಚ್ಯಾಂ, ಆಮ್ಚಿಂ ದೆಣಿಂ ದೆವಾ-ಪೆಲ್ಯಾ ಸೆವೆಂತ್ ಉರ್ಜಿತ್ ಕರ್ಚ್ಯಾಂ. ಫಿರ್ಗಜ್ ಕುಟುಂಬ್ ಎಕಾ ಮನಾಚೆಂ ಆನಿ ಎಕಾ ಕಾಳ್ಜಾಚೆಂ ಜಾವ್ನ್ ರೂಪಿತ್ ಕರುಂಕ್ ಪೆಚಾಡ್ತಾಂ. ಲಾಂಬ್ ಜಿಯೊಂ “ಮುಡಿಪುಚಿ ಝರ್”.

ಮೊಗಾ ಸವೆಂ,  
ಶ್ರೀ ನವೀನ್ ಡಿ'ಸೊಜಾ

## ಕಾರ್ಯದರ್ಶಿಚಿಂ ಉತ್ರಾಂ

ಮೊಗಾಳ್ ಫಿರ್ಗಜ್‌ಗಾರಾನೊ,

ತುಮ್ಕಾಂ ಸರ್ವಾಂಕ್ ಪುನರ್‌ಜಿವಂತ್ ಜೆಜುಚಿಂ ಧಾರಾಳ್ ಆಶಿರ್ವಾದಾಂ ಮಾಗ್ತಾಂ. “ಮುಡಿಪುಚಿ ಝರ್” ಪತ್ರ್ ಮೊಕ್ಶಿಕ್ ಜಾವ್ನ್ ಯಶಸ್ವಿ ರಿತಿನ್ ಏಕ್ ವರಸ್ ಸಂಪ್ಲೆಂ. ಹ್ಯಾ ಪತ್ರಾ ವರ್ವಿಂ ಆಮ್ಚ್ಯಾ ಫಿರ್ಗಜೆಚ್ಯಾ ಸಬಾರ್ ತಾಲೆಂತಾಂಕ್ ಏಕ್ ಉಗ್ತೊ ಆವ್ಡಾಸ್ ಲಾಭ್ಲಾ. ಆಮ್ಚ್ಯಾ ಫಿರ್ಗಜೆಂತ್ ಜಾಂವ್ಚ್ಯಾ ಹರೆಕ್ ಭಕ್ತಿಕ್ ಆನಿ ಸಮಾಜಿಕ್ ಕಾರ್ಯಾಂಚ್ಯಾ ಮಾಹೆತಿ ಸಂಗಿಂ, ಆಮ್ಚೆ ಜಿಣ್ಯೆಕ್ ಉಪ್ಕಾರಾಕ್ ಪಡ್ಡಿಂ ಜಾಣ್ವಾಯೆಭರಿತ್ ಲೇಖನಾಂ ಆಸಾತ್. ಹೆಂ ಪತ್ರ್ ಭಾಯ್ರ್ ಹಾಡುಂಕ್ ವಾವುರ್ಲ್ಯಾ ವಿಗಾರ್ ಬಾಪಾಂಕ್, ಸಂಪಾದಕ್ ಬಾಪ್ ಶೋನ್ ರೊಡ್ರಿಗಸ್ ಹಾಂಕಾಂ ಆನಿ ಸಂಪಾದಕೀಯ್ ಮಂಡಳೆಕ್ ಹಾಂವ್ ಶಾಬಾಸ್ಚಿ ಪಾಟಿಯ್ತಾಂ. ಫಿರ್ಗಜ್ ಪತ್ರಾ ಮುಕಾಂತ್ ಆಮ್ಚ್ಯಾ ಫಿರ್ಗಜೆಂತ್ ಆಸ್ಚಿಂ ತಾಲೆಂತಾಂ ಉಜ್ವಾಡಾಕ್ ಯೆಂವ್ಚಿತ್, ಫಿರ್ಗಜ್ ಕುಟುಂಬ್ತ್ ಎಕ್ವಟ್ ಬಾಂದುನ್ ಹಾಡ್ಚೆಂ ಹಾತೆರ್ ಜಾಂವ್ಚಿ ಆನಿ ಅಶೆಂ ಆಮ್ಚ್ಯಾ ಪಾತ್ರೊನ್ ಸಾಂ ಜುಜೆ ವಾಜ್ ಬಾಪಾಕ್ ಮಹಿಮಾ ಜಾಂವ್ಚಿ ಮ್ಹಣ್ ಮಾಗ್ತಾಂ. ಹ್ಯಾ ಸಂದರ್ಬಿಂ ಕೊರೊನಾ ಪಿಡೆಚೊ ಕಾಳೊಕ್ ವೆಗಿಂಚ್ ಪಯ್ಸ್ ಸರೊನ್, ಭರ್ವಶ್ಯಾಚಿಂ ಕೀರ್ಣ್ ಸಗ್ಳ್ಯಾಂನಿಂ ಘಾಂಕೊಂವ್ಚಿ ಮ್ಹಣ್ ಆಶೆತಾಂ.

ಶ್ರೀಮತಿ ಡಾ| ಐರಿನ್ ವೇಗಸ್



### ಫಿರ್ಗಜೆಚೆ ಯಾಜಕ್ ಆನಿ ಹುದ್ದೆದಾರ್

ವಿಗಾರ್/ಪೂನ್‌ಶೆತ್ ದಿರೆಕ್ಟೊರ್:

ಮಾ| ಬಾಪ್ ಬೆಂಜಮಿನ್ ಪಿಂಟೊ  
9449639861

ಸಹಾಯಕ್ ವಿಗಾರ್

ಮಾ| ಬಾ| ಶೋನ್ ರೊಡ್ರಿಗಸ್  
9901331234

ಉಪಾಧ್ಯಕ್

ಶ್ರೀ ನವೀನ್ ಡಿ'ಸೋಜಾ  
9480157234

ಕಾರ್ಯದರ್ಶಿ

ಶ್ರೀಮತಿ ಡಾ| ಐರಿನ್ ವೇಗಸ್  
9449104947

ಹೊಲಿ ಫೆಮೆಲಿ ಒಫ್ ನಜರೆತ್, ಕೊವೆಂತ್

ಪೊಡಿಲ್ಸ್: ಸಿಸ್ಟರ್ ಜೊಕಿನಾ ಡಾಯಸ್  
9586607172

ಫಿರ್ಗಜ್ ದಫ್ತರಾಚೊ ವೇಳ್:

ಮಂಗ್ಳಾರಾ ಥಾವ್ನ್ ಸನ್ವಾರಾ 9.00 ಥಾವ್ನ್ 5.00  
ವರಾ ಪರ್ಯಾಂತ್

ಆಯ್ತಾರಾ: 8.00 ಥಾವ್ನ್ 11.30 ಪರ್ಯಾಂತ್  
ಸೊಮಾರಾ ರಜಾ

### ಫಿರ್ಗಜೆಂತ್ಲೆ ಸಂಘ್-ಸಂಸ್ಥೆ:

1. ಕಥೊಲಿಕ್ ಸಭಾ
2. ಸಾಂ. ವಿಶೆಂತ್ ಪಾವ್ಲ್ ಸಭಾ
3. ಸ್ತ್ರೀ ಸಂಘಟನ್
4. ಐ.ಸಿ.ವೈ.ಎಮ್.
5. ವೈ.ಸಿ.ಯಸ್.
6. ಆಲ್ತಾರ್ ಭುರ್ಗ್ಯಾಂಚಿ ಸೊಡೆಲಿಟಿ
7. ಚಲಿಯಾಂಚಿ ಮರಿಯಾಳ್ ಸೊಡೆಲಿಟಿ
8. ಗಾಯನ್ ಮಂಡಳಿ

ಸಾಂ ಜುಜೆ ವಾಜ್ ಫಿರ್ಗಜ್  
ಆನಿ ಪೂನ್‌ಶೆತ್

ಧಾರ್ಮಿಕ್/ದೇವ್-ಸ್ತುತಿಚ್ಯಾ  
ಕಾರ್ಯಾಂಚಿ ಮಾಂಡಾವಳ್

ಮಿಸಾಂಚೊ ವೇಳ್

ಆಯ್ತಾರಾ: ಸಕಾಳಿಂ 7.00, 8.30 ಆನಿ (10.30  
ಪೂನ್‌ಶೆತಾಂತ್)

ಸದಾಂ ಮಿಸಾಂ: 6.45 ವರಾರ್ ಸುಕ್ರಾರಾ ಸೊಡ್ಡ್;  
(10.30 ಪೂನ್‌ಶೆತಾಂತ್)

ಸುಕ್ರಾರಾ: ಸಾಂ ಜುಜೆವಾಜ್ ಬಾಪಾಚೆ ನವೆನ್  
(ಪೂನ್‌ಶೆತಾಂತ್) - 10.00 - 12.30 (ತೇರ್ಸ್, ಸಾಕ್ರಾಂಮೆಂತಾಚಿ ಆರಾಧಾನ್, ಮೀಸ್ ಆನಿ ನವೆನ್).  
ಉಪ್ರಾಂತ್ ಸರ್ವ್ ಭಕ್ತಿಕಾಂಕ್ ಜೆವಾಣ್.

ವಿನೊವ್ಣೆಚೆಂ ಮಾಗ್ಣೆಂ: ಬ್ರೆಸ್ತಾರಾ 5.30 ಥಾವ್ನ್ 6.30  
ಪರ್ಯಾಂತ್ ಇಗರ್ಜೆಂತ್.

ಭುರ್ಗ್ಯಾಂಚೆಂ ಕ್ರಿಸ್ತಾಂವ್ ಶಿಕ್ಷಣ್: ಆಯ್ತಾರಾ ಸಾಕಾಳಿಂ  
9.30 ಥಾವ್ನ್ 10.30 ಪರ್ಯಾಂತ್.

\*\*\*\*\*

ಸಂಪರ್ಕ್ ಕರುಂಕ್ ವಿಳಾಸ್:

ಸಾಂ ಜುಜೆ ವಾಜ್ ಫಿರ್ಗಜ್

ಮುಡಿಪು, ಕುರ್ನಾಡ್ ಪೊಸ್ತ್

ಬಂಟ್ವಾಳ್ - 574153, ದ.ಕ

ಫೋನ್: 08255-260334 (Off.)

261334 (P.P)

ಮೊಬಾಯ್ಲ್: 8277939373, 8762535603

Email: mudipubljosephvaz@gmail.com

Web: www.mudipushrine.com







## ಜಿವಂತ್ಲಣಾಚೆಂ ವರ್ಣನ್ (Resurrection Narratives)

ಜೆಜುಚೆಂ ಜಿವಂತ್ಲಣ್ ಕ್ರಿಸ್ತಾಂವ್ ಸಮಡ್ಡಿಚಿ ಬುನ್ಯಾದ್. ಸಾಂ ಪಾವ್ಲ್ ಕೊರಿಂಥ್‌ಗಾರಾಂಕ್ ಬರಯಿಲ್ಲಾ ಪಯ್ಲಾ ಪತ್ರಾಂತ್ ಸಾಂಗ್ತಾ: “ಜರ್ ಕ್ರಿಸ್ತಾಕ್ ಜಿವಂತ್ ಉಟಂವ್ಕ್ ನಾ, ತರ್ ಆಮಿ ಪರ್ಗಟ್ ಕರ್ತಾಂವ್ ತೊ ಸಂದೇಶ್ ವ್ಯರ್ಥ್, ತುಂಚೊ ಭಾವಾರ್ಥ್ ವ್ಯರ್ಥ್ (5:14). ಕ್ರಿಸ್ತಾಂವ್ ಸಮಡ್ ಜೆಜುಚ್ಯಾ ಜಿವಂತ್ಲಣಾಚಿ ಸಮಡ್ತ್ ಮ್ಹಣ್ ಮ್ಹಳ್ಳಾರ್ ಚೂಕ್ ಜಾಂವ್ಚಿ ನಾ. ಜೆಜುಚೆಂ ಜಿವಂತ್ಲಣ್ ಆಮ್ಚೆ ಸಮಡ್ಡಿಚೆಂ ಮೂಳ್ ಆನಿ ಕಾರಣ್. ಆಮ್ಚೊ

ಬಾ| ಅಲೋಶಿಯಸ್  
ಡಿ'ಸೋಜಾ  
ಕಾಪುಚಿನ್



ಭಾವಾರ್ಥ್ ಜೆಜುಚ್ಯಾ ಜಿವಂತ್ಲಣಾಚೆರ್ ಬಾಂದುನ್ ಹಾಡ್ಲಾ ಆನಿ ಆಮ್ಚೆ ಜಿವಂತ್ಲಣಾಚೊ ಭರ್ವಸೊ. ಬಾಪಾನ್ ಜೆಜುಕ್ ಮೆಲ್ಲ್ಯಾಂತ್ಲೊ ಜಿವಂತ್ ಉಟಯ್ಲೊ ಆನಿ ಜೆಜು ಆಪ್ಲ್ಯಾ ಶಿಸಾಂಕ್ ದಿಷ್ಟಿಕ್ ಪಡ್ಲೊ - ಹಿ ಜಾವ್ನಾಸಾ ನವ್ಯಾ ಸೊಲ್ಲಾನ್ ಜೆಜುಚ್ಯಾ ಜಿವಂತ್ಲಣಾಕ್ ದಿಂವ್ಚಿ ರುಜ್ವಾತ್. ನವೊ ಸೊಲ್ಲೊ ಹ್ಯಾ ದಿಷ್ಟಾವ್ಯಾ (standpoint) ಥಾವ್ನ್ ಬರಯ್ಲಾ, ಪಾಸ್ಕಾನ್ ಪವಿತ್ರ್ ಸಭೆಚೆರ್ ಇತ್ಲೊ ಪ್ರಭಾವ್ ಘಾಲೊ ಕೀ ತ್ಯಾ ದೀಸ್ ಘಡ್ಲೆಂ ತಿಚ್ಯಾ

ಪ್ರಸಂಗಾಚೆಂ ಕೇಂದ್ರ್ ಜಾಂವ್ಕ್ ಪಾವ್ಲೆಂ.

ಜೆಜುಚ್ಯಾ ಜಿವಂತ್ಲಣಾಚೊ ವಿವರ್ ಚಾರೀ ಸುವಾರ್ತೆಂನಿ ಆಮ್ಕಾಂ ವಾಚುಂಕ್ ಮೆಳ್ತಾ. ಖಿಂಚೊಯಿ ವಾಂಜೆಲ್ ಜೆಜುಚ್ಯಾ ಜಿವಂತ್ಲಣಾಚೊ ನೀಜ್ ಆನಿ ಖರೊ ವಿವರಣ್ (account) ದಿನಾ. ಸ್ತ್ರೀಯಾಂನಿ ರಿತೊ ಘೊಂಡ್ ಪಳೆಯ್ಲ್ಯಾ ವಿಶ್ಯಾಂತ್ ಆನಿ ತಾಂಕಾಂ ಆನಿ ಶಿಸಾಂಕ್ ಜೆಜು ದಿಷ್ಟಿಕ್ ಪಡ್ಲಲ್ಯಾ ವಿಶ್ಯಾಂತ್ ಮಾತ್ ಆಮ್ಕಾಂ ಮಾಹೆತ್ ದಿತಾತ್.

### 1. ಭಾವಾರ್ಥಾಚೆಂ ವಿಧಾನಾಂ (credal formulae):

ಹಿಂ ಮೊಟ್ಟೆಂ ಭಾವಾರ್ಥಾಚೆಂ ವಿಧಾನಾಂ. ಹಾಂಚೆಂ ಮೂಳ್ ಸುವಿಲ್ಯಾ ಪವಿತ್ರ್ ಸಭೆಚ್ಯಾ ಶೆರ್ವಾಂವಾಂನಿ ದೊತೊರ್ನಿಂತ್ ಆನಿ ದೇವ್‌ಸ್ತುತಿಂತ್ ಪಳೆಂವ್ಕ್ ಮೆಳ್ತಾ. ಥೊಡಿಂ ವಿಧಾನಾಂ ಲಾಂಬ್ ಜಾಲ್ಯಾರ್, ಥೊಡಿಂ ಮೊಟ್ಟೆಂ ಆಸಾತ್. ಮೊಟ್ಟ್ಯಾ ವಿಧಾನಾಂನಿ ದೇವ್‌ಶಾಸ್ತ್ರಾಚೆಂ ವ್ಯಾಖ್ಯಾನ್ (interpretation) ನಾ; ಜೆಜುಚ್ಯಾ ಮರ್ಣಾ ಆನಿ ಜಿವಂತ್ಲಣಾ ವಿಶ್ಯಾಂತ್ ಮಾತ್ ಉಲಯ್ತಾತ್; “ಜೆಜು ಮೆಲೊ ಆನಿ ಪರ್ತಾನ್ ಜಿವಂತ್ ಜಾಲೊ - ಹೆಂ ಆಮಿ ಸತ್ಮಾನ್ತಾಂವ್” (1 ಥೆಸ್ಸಾ 4:14). ಅಸಲೊ ಭಾವಾರ್ಥ್ ದುಸ್ರ್ಯಾ ಪತ್ರಾಂನಿಯಿ ಆಸಾ: 1 ಥೆಸ್ಸಾ. 1:10; 1 ಕೊರಿಂಥ್ 6:14; ಗಾಲಾ. 1:1; ರೊಮಾ. 4:24; 8:11; 10:9; ಧ.ಕೃ. 17:31; ಆನಿ ಲೂಕ್ 24:34). “ಜೆಜು ಮೆಲೊ” ಹಾಕಾ ಚಡ್ ವಿವರ್ ಮೆಳಯ್ಲ್ಯಾತ್. ದಾಕ್ಟಾಕ್: “ಕ್ರಿಸ್ತ್ ಆಮ್ಚೆ ಪಾತ್ಕಾಂ ಖಾತಿರ್ ಮೆಲೊ” (1 ಕೊರಿ 15,3; ರೋಮ್ 5.8).



ಹಿಂ ಎಕಾ ಸಬ್ಲಾಚಿಂ ಘೋಷಣಾಂ (statements) ಭಾವಾರ್ಥಾಚ್ಯಾ ವಿಧಾನಾ ಪ್ರಾಸ್ ಚಡ್ ಪುರಾತನ್. ಹಿಂ ಘೋಷಣಾ ರಿತ್ಯಾ ಘೊಂಡಾಚೊ ಉಲ್ಲೇಖ್ ಕರಿನಾಂತ್ ಆನಿ ಜೆಜುಚ್ಯೊ ದಿಸವ್ಣ್ಯೊ ಖಿಂಚ್ಯಾ ಜಾಗ್ಯಾರ್ ಜಾಲ್ಲ್ಯೊ ಮ್ಹಣ್ ಸಾಂಗಿನಾಂತ್. ಭೊವ್ ಪುರಾತನ್ ಸಂಪ್ರದಾಯ್ ಜೆಜುಚಿಂ ಜಿವಂತ್ಪಣ್ ಬಾಪಾಕ್ ಸಮರ್ಪಿತಾ; ಬಾಪಾ ವರ್ವಿಂ ತೆಂ ಜಾಲಾಂ (ಪಳೆ: ರೊಮಾ. 8:11; ಗಾಲಾ 1:1; ಎಫೆ 1:10, ಕೊಲೊಸ್ಸೆ 2:12).

ಹಿಂ ಎಕಾ ಸಬ್ಲಾಚಿಂ ಮಟ್ಟಿಂ ಘೋಷಣಾಂ ದೀಸ್ ಗೆಲ್ಲಾಬರಿ ಲಾಂಬ್ ಜಾಂವ್ಕ್ ಸುರು ಜಾಲಿಂ. ಹ್ಯಾ ವಿಶ್ಯಾಂತ್ ಪಾವ್ಲು ಕೊರಿಂಥ್‌ಗಾರಾಂಕ್ ಬರಯಿಲ್ಲ್ಯಾ ಪಯಿಲ್ಲ್ಯಾ ಪತ್ರಾಂತ್ (15:3-8) ಆಮ್ಕಾಂ ಸಾಂಗ್ತಾ. ತಾಚ್ಯಾ ಘೋಷಣಾಂತ್ ಚಾರ್ ಭಾಗ್ ಆಸಾತ್: ಪವಿತ್ರ್ ಪುಸ್ತಕಾ ಪರ್ಮಾಣೆಂ ಕ್ರಿಸ್ತ್ ಆಮ್ಚ್ಯಾ ಪಾತ್ಕಾಂ ಖಾತಿರ್ ಮೆಲೊ; ತಾಕಾ ನಿಕೆಪಿಲೊ; ಪವಿತ್ರ್ ಪುಸ್ತಕಾ ಪರ್ಮಾಣೆಂ ತಿಸ್ರ್ಯಾ ದಿಸಾ ತೊ ಪುನರ್‌ಜಿವಂತ್ ಜಾಲೊ ಆನಿ ನಿಮಾಣೆ ದಿಷ್ಟಿಕ್ ಪಡ್ಲೊ (ಜೆಜು ದಿಷ್ಟಿಕ್ ಪಡ್ಲಲ್ಯಾಂಚಿ ಪಟ್ಟಿ ದಿತಾ). ಹ್ಯಾ ಘೋಷಣಾಂತ್ ಪಯ್ಲೊ ಆನಿ ತಿಸ್ರೊ ಭಾಗ್ “ಪವಿತ್ರ್ ಪುಸ್ತಕಾ ಪರ್ಮಾಣೆಂ” ಮೆಳಯ್ಲ್ಯಾ ವರ್ವಿಂ ಲಾಂಬಾಯ್ಲಾ ಆನಿ ಚೊವ್ತಾ ಭಾಗಾ ಉಪ್ರಾಂತ್ ಜಿವಂತ್ ಜೆಜುಕ್ ಪಳೆಯ್ಲ್ಯಾಂಚಿ ಪಟ್ಟಿ ದಿಲ್ಯಾ.

ಪಾವ್ಲುಚಿಂ ಘೋಷಣಾಂ ಜೆಜು ವಿಶ್ಯಾಂತ್ ತೀನ್ ಸಂಗಿ ಆಟಾಪ್ತಾ: ತೊ ಮೆಲೊ, ತಾಕಾ ನಿಕೆಪಿಲೊ ಆನಿ ತಿಸ್ರ್ಯಾ ದಿಸಾ ಜಿವಂತ್ ಜಾಲೊ. ತಿಸ್ರ್ಯಾ ದಿಸಾ ಜಿವಂತ್ ಜಾಲೊ: ಹಿ ಸಾಂಗ್ಲಿ ಸಬಾರ್ ಥರಾನ್ ಸಮ್ಜುಂಕ್ ಸಾಧ್ಯ್ ಆಸಾ. ಪಯ್ಲೆ ಸುವಾರ್ತೆಂ ಜೆಜುಚಿಂ ಜಿವಂತ್ಪಣ್ ತಿಸ್ರ್ಯಾ ದಿಸಾಕ್ ಘಾಲಾಂ. ಕಸೊ ಆನಿ ಕೆದಾಳಾ ಜೆಜು ಜಿವಂತ್ ಜಾಲೊ ಮ್ಹಣ್ ನದ್ರಿ ಸಾಕ್ಸ್ (eye-witness) ನಾತ್‌ಲ್ಲೆವರ್ವಿಂ, ಜಿವಂತ್ಪಣ್ ಕಾಳಾನುಕ್ರಮಾನ್ (chronologically) ಉಲ್ಲೇಖ್ ಕರಿನಾ. ಹ್ಯೆ ಸಾಂಗ್ಲೆಕ್ ದುಸ್ರೊ ಅರ್ಥ್ ಆಸುಂಕ್ ಸಾಧ್ಯ್ ಆಸಾ. ರಿತ್ಯಾ ಘೊಂಡಾಚೆಂ ಸೊದಪ್ ತಿಸ್ರ್ಯಾ ದಿಸಾ ಜಾಲ್ಲೆಂ (ಮಾರ್ಕ್ 16: 1ff) ಆನಿ ಜೆಜು ಪೆದ್ರುಕ್ ತಿಸ್ರ್ಯಾ ದಿಸಾ ದಿಷ್ಟಿಕ್ ಪಡ್ಲೆಲ್ಲೊ (ಲೂಕ್ 24:34).

ಕಶೆಂ ಜಿವಂತ್ಪಣ್ ರಿತ್ಯಾ ಘೊಂಡಾಚ್ಯಾ ಸೊದಪಾಚೊ ಆನಿ ಜೆಜು ದಿಷ್ಟಿಕ್ ಪಡ್ಲಲ್ಯಾಚೊ ಅಂದಾಜ್ (inference), ತಶೆಂ ಜಿವಂತ್ಪಣಾಚೆಂ ಕಾಳ್‌ಗಣನ್ (chronology) ಏಕ್ ಅಂದಾಜ್. ಹಫ್ತಾಚ್ಯಾ ಪಯ್ಲ್ಯಾ ದಿಸಾ ರಿತ್ಯಾ ಘೊಂಡಾಚೆಂ ಸೊದಾಪ್ ಜಾಲೆಂ ಆನಿ ತೊ ದೀಸ್ ಜೆಜುಕ್ ನಿಕೆಪಿಲ್ಯಾ ಉಪ್ರಾಂತ್ ತಿಸ್ರೊ ದೀಸ್.

ಪಾವ್ಲು ತಾಚೆ ಪಟ್ಟಿಂತ್ ಜೆಜುಚ್ಯಾ 6 ದಿಸೊವ್ಣ್ಯಾಂಚೊ ಉಲ್ಲೇಖ್ ಕರ್ತಾ: ಕೆಫಸಾಕ್; ಇಕ್ರಾ ಜಣಾಂಕ್; ಪಾಂಯ್ಲಿಂ ಭಾವಾಂ ಪ್ರಾಸ್ ಚಡ್ ಜಣಾಂಕ್; ಜಾಕೊಬಾಕ್; ಉಪ್ರಾಂತ್ ಸಮೆಸ್ತ್ ಧರ್ಮ್‌ದುತಾಂಕ್ ಆನಿ ನಿಮಾಣೆ ಪಾವ್ಲುಕ್ (“ಮಹಿನ್ ಭರ್ತಿ ಜಾಯ್ನಾಸ್ತಾನಾ ಜಲ್ಮಲ್ಯಾಬರಿ ಮ್ಹಾಕಾಯಿ ತೊ ದಿಷ್ಟಿಕ್ ಪಡ್ಲೊ” - 16:8. ಪೆದ್ರುಕ್ ಆನಿ ಜಾಕೊಬಾಕ್ ಜೆರುಸಾಲೆಮಾಂತ್ ಭೆಟ್ಲಲ್ಯಾ ಸಂದರ್ಭಾರ್ (ಗಾಲಾ. 1:18) ಹಿ ಪಟ್ಟಿ ತಾಕಾ ಮೆಳ್ಳಿ ಆಸ್ತೆಲಿ. ಸುರ್ವಿಲ್ಯೆ ಪವಿತ್ರ್ ಸಭೆನ್ ಜೆಜುಚಿಂ ಜಿವಂತ್ಪಣ್ ಜೆಜುಚ್ಯಾ ದಿಸವ್ಣ್ಯಾ ಧಾವ್ನ್ ರುಜು ಕರುಂಕ್ (prove) ನಾ. ಬಗಾರ್ ತೆಂ ತಿಸ್ರ್ಯಾ ದಿಸಾ ಆನಿ ಪವಿತ್ರ್ ಪುಸ್ತಕಾ ಪರ್ಮಾಣೆಂ ಜಾಲಾಂ ಮ್ಹಣ್ ತಾಚಿ ಖಾತ್ರಿ (affirm) ದಿಲಿ.

## 2. ಸುವಾರ್ತೆಂನಿ ಜಿವಂತ್ಪಣಾಚಿಂ ವರ್ಣನಾ

### (Narratives of the Resurrection in the Gospels)

ಜಿವಂತ್ಪಣಾಚಿಂ ಘೋಷಣಾಂ ಪಯ್ಲಾನ್ ಪಯ್ಲೆಂ ಪಾವ್ಲುಚ್ಯಾ ಪತ್ರಾಂನಿ ಆನಿ ಮೊಟ್ಟ್ಲಾ ಆನಿ ಪುರಾತನ್ ವಾಕ್ಯಾಂನಿ ಆಮ್ಕಾಂ ವಾಚುಂಕ್ ಮೆಳ್ತಾತ್. ಉಪ್ರಾಂತ್ ತಿಂ ನವ್ಯಾ ಸೊಲ್ಲ್ಯಾಂತ್ ಸೆರ್ವಲ್ಯಾಂತ್. ನವೊ ಸೊಲ್ಲೊ ಜೆಜುಚ್ಯಾ ಜಿವಂತ್ಪಣಾ ಉಪ್ರಾಂತ್ ಸುಮಾರ್ 30-40 ವರ್ಸಾಂ ನಂತರ್ ಅಸ್ತಿತ್ವಾಕ್ ಆಯಿಲ್ಲೊ. ಹಿಂ ಸುವಾರ್ತೆ ಆದಿಂ ಆಸ್ಲೆಲಿಂ ಘೋಷಣಾಂ ಲಾಗ್ಲೆಲಿಂ ಆನಿ ಅದಿಕ್ಪತ್ ಕ್ರಿಸ್ತಿ ಅನ್ಬೊಗ್ ದಿತಾತ್. ಸುವಾರ್ತೆಂನಿ ದಿಲ್ಯಾಂತ್ ತಿಂ ಜಿವಂತ್ಪಣಾಚಿಂ ವರ್ಣನಾಂ (narratives) ಜಿವಂತ್ಪಣಾ ಉಪ್ರಾಂತ್ ಘಡ್ಲಲ್ಯಾ ಘಡಿತಾಂಚೊ ವಿವರ್ ದಿತಾತ್. ಜೆಜುಚ್ಯಾ ಜಿವಂತ್ಪಣಾಚಿ





ರುಜ್ವಾತ್ ನಾ. ಆಮಿ ವಯ್ ಪಳಯ್ಲ್ಯಾ ಪರ್ಮಾಣೆಂ ಮೊಟ್ಟಿಂ ಭಾವಾರ್ಥಾಚಿಂ ವಿಧಾನಾಂ ಆನಿ ಜೆಜುಚ್ಯೊ ದಿಸ್ಪೊವ್ಣೆಂ (appearance) ಮಾತ್ ಆಸ್ಲಿಂ.

**ಪುನರ್ಜಿವಂತ್ ಜೆಜುಚ್ಯೊ ದಿಸ್ಪೊವ್ಣೆಂ:**

ತೊ ಜಿವಂತ್ ಆಸ್ತಾನಾ ಜೆಜುಚಿ ವಳಕ್ ಆಸ್ಲಲ್ಯಾಂಕ್ ಪುನರ್ಜಿವಂತ್ ಜೆಜು ದಿಷ್ಟಿಕ್ ಪಡ್ಲೊ ಮ್ಹಣ್ ಸಾಂಗ್ತಾತ್: ಮಾರ್ಕು 16.1-8; 16.9-20; ಮಾತೆವ್ 28.1-20; ಲೂಕ್ 24.1-53; ಜುವಾಂವ್ ಆನಿ ಜುವಾಂವ್ 21.1-25. ಜೆಜುಚ್ಯಾ ಜಿವಂತ್ಪಣಾಚಿಂ ವಿವರಣ್ ಸುವಾರ್ತೆಂಚೊ ಶಿಖರ್ ಆನಿ ತಾಂಚಿ ಸಮಾಪ್ತಿ. ಥರಾವಳ್ ಆನಿ ವೆವೆಗ್ಳಿ ರಿತಿಂನಿ ಸಾಂಗ್ಲಾಂ ಜಾಲ್ಯಾರಿ ತಾಂಚೊ ಸಂದೇಶ್ ಎಕ್‌ಚ್. ಜಿವಂತ್ಪಣಾಚೆ ವಿವರ್ ಸುವಾರ್ತಾ ಬರಯ್ಲಾರ್ “ಜೆಜು ಜಿವಂತ್ ಜಾಲಾ” ಮ್ಹಳ್ಳೆಂ ಸತ್ ಕಶೆಂ ಸಮ್ಜಾಲೊ ಮ್ಹಳ್ಳ್ಯಾಚಿ ಸಾಹಿತಿಕ್ ಉಚಾರಣಿ (literary expression).

ಲಾಗಿಂ ಥಾವ್ನ್ ಆನಿ ಠಿಕಾತ್ಮಕ್ ದಿಷ್ಟಿನ್ ಪಳೆಯ್ಲ್ಯಾರ್ ಸುವಾರ್ತೆಂನಿ ವಿಭಿನ್ನತಾ (differences) ಆಸಾತ್. ಅಶೆಂ ಮಾರ್ಕು ಸ್ತ್ರೀಯೆಕ್ ಜೆಜು ದಿಷ್ಟಿಕ್ ಪಡ್ಲೆಲ್ಯಾವಿಶಿಂ ಕಸಲೊಚ್ ಪ್ರಸ್ತಾವ್ ಕಾಡಿನಾ ಬಗಾರ್ ತೊ ಸಾಂಗ್ತಾ, “ಧವೊ ದಗ್ಡೊ ನ್ಹೆಸ್ಲಲೊ ಏಕ್ ತರ್ನಾಚೊ ಘೊಂಡಾಚ್ಯೆ ಉಜ್ವೆ ಕುಶಿನ್ ಬಸುನ್ ಆಸ್ಲಲೊ ತಾಂಕಾಂ ದಿಸ್ಲೊ ಆನಿ ತಿಂ ಆಕಾಂತ್ಲಿಂ” (16:5); ಹೊ ತರ್ನಾಚೊ ಮಾತೆವಾ ಪರ್ಮಾಣೆ ಸೊಮಿಯಾಚೊ ದೂತ್ (28:2) ಆನಿ ಲುಕಾಚ್ಯೆ ಸುವಾರ್ತೆಂತ್ ಆಮಿ ವಾಚ್ತಾಂವ್, ಎಕಾ ತರ್ನಾಚ್ಯಾ ಬದ್ಲಾಕ್ “ಝಳ್ವಣ್ಣಿತ್ ಮುಸ್ತಾಯ್ಣಿ ನ್ಹೆಸ್ಲಲೆ ದೋಗ್ ಜಣ್” (24:4). ಪರತ್ ಮಾರ್ಕು ಪರ್ಮಾಣೆಂ ಸ್ತ್ರೀಯೊ ಕೊಣಾಕ್‌ಚ್ ಕಾಂಯ್ ಸಾಂಗಿನಾಂತ್. ಕಾರಣ್: ತಿಂ ಭಿಯೆಲ್ಲಿಂ (16:8). ಮಾತೆವ್ ಆನಿ ಲೂಕಾ ಪರ್ಮಾಣೆಂ ಘೊಂಡಾ ಥಾವ್ನ್ ಪಾಟಿಂ ಯೆವ್ನ್ ಸ್ತ್ರೀಯೊ ಶಿಸಾಂಕ್ ಖಬರ್ ದಿತಾತ್ (ಮಾತೆವ್ 28:8; ಲೂಕ್ 24:9). ಅಸಲ್ಯಾ ಸಂಗಿಂಕ್ ಚಡ್ ಗುಮನ್ ದಿಂವ್ಕ್ ನಜೊ ಕಿತ್ಯಾಕ್ ಸುವಾರ್ತಾ 30, 40 ವರ್ಸಾಂ ಉಪ್ರಾಂತ್ ಬರಯ್ಲಿ. ತಿತ್ಲ್ಯಾ ತೆಂಪಾ ಭಿತರ್ ಘಡಿತಾಂಚೆಂ ಆನಿ

ಕಾಣಿಯಾಂಚೆಂ ಪುನರಾವರ್ತನ್ ಕರ್ತಾನಾ ತಾಂಚೊ ವಿಕಾಸ್ ಜಾಲ್ಲೊ.

**ಸುವಾರ್ತೆ ಮಧೆಂ ಫರಕ್ ಆಸಾ:** ತೆ ಖಿಯ್ ಆನಿ ಕೊಣಾಕ್ ದಿಷ್ಟಿಕ್ ಪಡ್ಲೊ ಮ್ಹಣ್ ಸ್ಪಷ್ಟ್ ಸಾಂಗಿನಾಂತ್. ಜೆಜುಚ್ಯೊ ದಿಸ್ಪೊವ್ಣೆಂ ಗಾಲಿಲಿಯಾಂತ್ ಆನಿ ಚೆರುಸಾಲೆಮಾಂತ್ ಜಾತಾತ್. ಗಾಲಿಲಿಯಾಂತ್: ಇಕ್ರಾ ಜಣಾಂಕ್ ಪರ್ವತಾ ವಯ್ (ಮಾತೆವ್); ಸಾತ್ ಜಣಾಂಕ್ ತಿಬೇರಿಯಾ ಸರೋವರಚಿ ವೆಳೆರ್ (ಜುವಾಂವ್ 21). **ಚೆರುಸಾಲೆಮಾಂತ್:** ಮರಿ ಮಾಗ್ಡಲೆನಾಕ್ (ಜುವಾಂವ್ 20 ಆನಿ ಮಾರ್ಕು); ಪೆದ್ರುಕ್ (ಲೂಕ್); ದೊಗಾಂ ಶಿಸಾಂಕ್ ಎಮ್ನಾಪ್ನ್ ವೆಚ್ಯೆ ವಾಟೆರ್ (ಲೂಕ್ ಆನಿ ಮಾರ್ಕು); ಇಕ್ರಾ ಜಣಾಂಕ್ ಸಾಂಗಾತಾ ಮೆಳ್ಳೆಲ್ಯಾ ವೆಳಾರ್ (ಲೂಕ್, ಜುವಾಂವ್ 20 ಆನಿ ಮರ್ಕು).

**ದಿಸ್ಪೊವ್ಣೆಂಚೊ ಸ್ವಭಾವ್:** ಜಿವಂತ್ ಜೆಜು ಜಾಗ್ಯಾಕ್ ಆನಿ ವೆಳಾಕ್ (space and time) ಹೊಂದೊನ್ ನಾ ಮ್ಹಣ್ ಸುವಾರ್ತೆಗಾರ್ ದಾಕಯ್ತಾತ್. ಮರಿ ಮಾಗ್ಡಲೆನಾಕ್, ಎಮ್ನಾಪ್ನ್ ವೆಚಾ ಶಿಸಾಂಕ್. ಪೆದ್ರುಕ್ ಆನಿ ತಾಚ್ಯಾ ಸಾಂಗಾತ್ಯಾಂಕ್ ಜೆಜುಚಿ ವಳಕ್ ಮೆಳನಾ (ಜುವಾಂವ್ 20:14; ಲೂಕ್ 24:14; ಜುವಾಂವ್ 21:4). ಹಾಕಾ ಕಾರಣ್ ಜೆಜು ದುಸ್ರ್ಯಾಚ್ ತಾಣಿಂ ಚಿಂತುಂಕ್ ನಾತ್ಲಲ್ಯಾ ರಿತಿನ್ ದಿಷ್ಟಿಕ್ ಪಡ್ಲೊ (ಮಾರ್ಕು 16:12). ತಿತ್ತೆಂಚ್ ನ್ಹಯ್, ಜೆಜು ನಪಂಯ್ಚ್ ಜಾತಲೊ (ಲೂಕ್ 24:31) ಆನಿ ಪರತ್ ಪಳೆಂವ್ಕ್ ಮೆಳ್ತಾಲೊ (ಲೂಕ್ 24:36) ಶಿಸ್ ಜುದೆವಾಂಚ್ಯಾ ಭಿಯಾನ್ ದಾರಾಂ ಥಾಂಪುನ್ ಭಿತರ್ ಎಕ್ಪಾಯ್ ಜಾವ್ನ್ ಆಸ್ಲಲ್ಯಾ ವೆಳಾರ್ ಜೆಜು ತಾಂಚಿ ಮಧೆಗಾತ್ ಯೆವ್ನ್ ರಾವ್ಲೊ (ಜುವಾಂವ್ 20:19, 26).

### ತಿಳ್ಳೊಣಿ

ಸಾಂ ಜುಜೆ ವಾಚ್ ಬಾಪಾಚ್ಯೆ ಮಜತೆನ್ ದೆವಾ ಥಾವ್ನ್ ಮೆಳ್ತಲ್ಯಾ ಉಪ್ಕಾರಾಂಕ್ ಅರ್ಗಾಂ ದಿಂವ್ಕ್ ತುಮ್ಕಾಂ ಅವ್ಕಾಸ್ ಆಸಾ. ತುಮ್ಕಾಂ ಲಾಬ್‌ಲೆಂ ಬರೆಂಪಣ್ ಫಿರ್ಗಜೆಚ್ಯಾ ದಫ್ತರಾಕ್ ವಾ “ಮುಡಿಪುಚಿ ಝರ್” ಪತ್ರಾಚ್ಯಾ ಸಂಪಾದಕಾಕ್ ತುಮಿ ಧಾಡುನ್ ದಿವ್ತೆ.



## ನಾಂ ಜುಜೆ ವಾಜಾಚಿ ಜಣಿ

ಮುಡಿಪುಂತ್ ದೆವಾನ್ ಕೆಲೆಂ ಅಚ್ಯಾಪ್:

ಏಕ್ ಪಾವ್ಲಿಂ ರಾಶಿಂ ಎಕಾ ಪಿಡೆಸ್ತಾಕ್ ಕುಮ್ಗಾರ್ ಕರುಂಕ್ ಮ್ಹಣ್ ಥೊಡೆ ಕ್ರಿಸ್ತಾಂವ್ ಜುಜೆ ವಾಜಾಲಾಗಿಂ ವಿಚಾರ್ನ್ ಆಯಿಲ್ಲ್ಯಾ ವೆಳಾರ್, ತೊ ಸತ್ ಪಾತ್ಯೆವ್ನ್, ತಾಂಚೆ ಸಾಂಗಾತಾ ಭಾಯ್ರ್ ಸರೊಲ್ಲೆ. ಅಶೆಂ ಮುಕಾರ್ ವೆತಾಸ್ತಾನಾ ತಾಕಾ ಎಕ್ಲೆ ಎಕ್ಸುರ್ಟೆ ಸುವಾತೆಕ್ (ಮುಡಿಪುಚೊ ಗುಡೊ) ಆಪವ್ನ್ ವ್ಹರ್ನ್ ತಾಚೊ ಜೀವ್ ಕಾಡುಂಕ್ ಸೊಧ್ತಾನಾ, ಜುಜೆ ವಾಜಾನ್ ಆಪ್ಲಿ ಬೆತ್ಕಾಟಿ ಧರ್ಲಿಕ್ ಮಾರ್ನ್, ದಿಂಬಿ ಫಾಲ್ನ್ ಆಪ್ಲ್ಯಾ ದುಸ್ಮಾನಾಂ ಹುಜಿರ್ ಮಾಗ್ಣೆಂ ಕೆಲೆಂ. ತ್ಯಾಚ್ ವೆಳಾರ್ ಥಂಯ್ಸರ್ ಸಗೊ ಕಾಳೊಕ್ ಭರ್ಲೊ ತರಿ ಎಕಾಚ್ಯಾಣೆ ದಿಸಾಪರಿಂ ಉಜ್ವಾಡ್ ಫಾಂಕ್ಲೊ. ಹೆಂ ಪಳೆವ್ನ್ ದುಸ್ಮಾನ್ ಜುಜೆ ವಾಜಾಕ್ ಸೊಡ್ನ್ ಪೊಳ್ನ್ ಧಾಂವ್ಲೆ. ದೆವಾನ್‌ಚ್ ತಾಕಾ



ವಿಜಿತ್ ರಿಶಿನ್ ಮರಣ್ ಥಾವ್ನ್ ನಿವಾರೊ. ಹಾಚಿ ರುಜ್ವಾತ್ ಮುಡಿಪುಚ್ಯಾ ಗುಡ್ಯಾರ್ ಆಜೂನ್ಯಾ ಆಸಾ. ಜುಜೆ ವಾಜಾನ್ ದಿಂಬಿ ಫಾಲ್ನ್ ಮಾಗ್ಣೆಂ ಕೆಲ್ಲ್ಯಾ ಜಾಗ್ಯಾರ್ ತೀನ್ ಘೊಂಡ್ ಆಸಾತ್. ಜಾಯ್ತಾಂಚೆ ಅಭಿಪ್ರಾಯೆ ಪರ್ಮಾಣೆಂ ದೋನ್ ಘೊಂಡ್ ದಿಂಬೆಚೆ ಆನಿ ಏಕ್ ಘೊಂಡ್ ಧರ್ಲಿಕ್ ಮಾರ್ಲೆ ಬೆತ್ಕಾಟಿಚೊ ಮ್ಹಣುನ್ ಕಳೊನ್ ಆಯ್ಲಾಂ. ಆನಿ ಹ್ಯಾ ತಿನಿಯ್ ಘೊಂಡಾ ಥಾವ್ನ್ ಉದ್ಕಾಚ್ಯೊ ಝರಿ ಉಮಾಳ್ಚ್ಯೊ ಕ್ರಮೇಣ್ ಎಕಾ ಘೊಂಡಾಚಿ ಝರ್ ರಾವ್ಲಿ ಆನಿ ಉಪ್ರಾಂತ್ ಆನೈಕಾ ಘೊಂಡಾಚಿ

ಝರ್ ರಾವ್ಲಿ ಆನಿ ಆತಾಂ ಮಧ್ಯಾ ಘೊಂಡಾಮತ್ ಉದ್ಕಾಚಿ ಝರ್ ಆಸಾ. ಜುಜೆ ವಾಜಾಚೆ ಜಾಯ್ತೆ ಭಕ್ತ್ ನ್ಹಯ್‌ಚ್ ಕ್ರಿಸ್ತಾಂವ್ ಪೂಣ್ ಹಿಂದೂ ಆನಿ ಮುಸಲ್ಮಾನ್ ಸಯ್ತ್, ಬಾ ನೆಲ್ಸನ್ ಡಿ'ಅಲ್ಟೇಡಾ ಹ್ಯಾ ಅಜಾಪಾಂಚ್ಯಾ ಸಾಂ ಜುಜೆ ಸೆಮಿನರಿ ಗುಡ್ಯಾಕ್ ಯೇವ್ನ್ ತ್ಯಾ ಘೊಂಡಾಂತ್ಲೆಂ ಉದಕ್ ವ್ಹರ್ತಾತ್. ಮನ್ಯಾಂಕ್ ತಶೆಂಚ್ ಗೊರ್ವಾಂಕ್ ಪಿಡಾ ಆಯಿಲ್ಲ್ಯಾ ವೆಳಾರ್ ತೆಂ ಉದಕ್ ಪಿಯೆಂವ್ಕ್ ದಿತಾತ್ ಆನಿ ಅಶೆಂ ಬರೆಪಣ್ ಜಾಲಿಂ ಜಾಯ್ತಿಂ ಘಡಿತಾಂ ಆಮ್ಕಾಂ ಆಯ್ಕೊಂಕ್ ಮೆಳ್ತಾತ್.

ಘೊಂಡಾಂತ್ ಆಸ್ಲಿ ಉದ್ಕಾಚಿ ಝರ್ ಪಳೆವ್ನ್, ಹ್ಯಾ ಗುಡ್ಯಾರ್ ಬರೆಂ ಉದಕ್ ಮೆಳಾತ್ ಮ್ಹಳ್ಳ್ಯಾ ಭರ್ವಶ್ಯಾನ್ 1937 ಥಾವ್ನ್ 45 ಮ್ಹಣಾಸರ್ ಫಜೀರ್ ಫಿರ್ಗಜೆಚೊ ವಿಗಾರ್ ಜಾವ್ನಾಸ್‌ಲ್ಲ್ಯಾ ಮಾನಾಧಿಕ್ ಬಾಪ್ ಸಾಲ್ವದೊರ್ ಉದ್ರಿಕಾನ್ ತ್ಯಾ ಘೊಂಡಾಂಚೆ ಕುಶಿನ್‌ಚ್ 60 ಫೀಟ್ ಗುಂಡಾಯೆಚಿ ಬಾಂಯ್ ಖೊಂಡ್ಲಿ. ಪೂಣ್ ತ್ಯಾ ಬಾಂಯ್ ಏಕ್ ಥೆಂಜೊ ಸಯ್ತ್ ಉದಕ್ ಮೆಳುಂಕ್ ನಾ. ಆಜೂನ್ಯಾ ತಿ ಬಾಂಯ್ ಉದಕ್ ನಾಸ್ತಾನಾ ತಶಿಚ್ ಆಸಾ.

ಮುಡಿಪುಚ್ಯಾ ಗುಡ್ಯಾರ್ ಆಸ್ಲ್ಯಾ ಘೊಂಡಾ ವಿಶ್ಯಾಂತ್ ದೆವಾಧಿನ್ ಸೆಪ್ರಿನ್ ಸಿಲ್ವಾನ್ 1958-ಂತ್ ಬರಯಿಲ್ಲ್ಯಾ "History of Christianity in Canara Vol. I ಪಾನ್ ಸಂಖೊ 70, ಹ್ಯಾ ಬುಕಾಂತ್ ಅಶೆಂ ವಾಚ್ತಾಂವ್. Jose Vas was called to Ullal at night for Confession. But his companions took him to a deep jungle, the place is called Mudipu Hill within the jurisdiction of Fajir Parish, and threatened to murder him. Jose





Vas knelt down with his stick and prayed. Immediately there was light as day. The murderers immediately left and dispersed. To this day at the place where Jose Vas knelt are seen three holes on the rock, two of his legs, one of the stick on which he supported himself. All the three holes contain water, but one contains water all the year round upto the present day. The water in the hole is not flowing.

ಬುಕಾಂತ್ ಬರಯಿಲ್ಲೆಂ ಸಮ್ಜಲ್ಯಾ ಉಪ್ರಾಂತ್ ಮುಡಿಪುಚ್ಯಾ ಗುಡ್ಯಾರ್ ಆಸ್ಚ್ಯಾ ಘೊಂಡಾಂ ವಿಶ್ಯಾಂತ್ ತೊಂಡಾ ಉತ್ರಾಂನಿ, ಥೊಡ್ಯಾ ವ್ಯಕ್ತಿಂನಿ ದಿಲ್ಲಿ ಅಭಿಪ್ರಾಯ್ ಆಮಿ ಪಳೆವ್ಪಾಂ.

ಆಪ್ಲೆ ಯಾಜಕೀ ಜಿಣಿಯೆಂತ್ ಪಾನೀರ್ ಫಿರ್ಗಜೆಚೊ ವಿಗಾರ್ ಜಾವ್ನ್ ಸೆವಾ ದೀವ್ನ್ ಆತಾಂ ನಿವೃತ್ತ್ ಜಾವ್ನ್ ಕಂಕ್ನಾಡಿ ವಿಯಾನ್ಸಿ ಹೊಮಾಂತ್ ಆಸ್ಚೊ ಬಾಪ್ ಕಾಸ್ತಿರ್ ಮಥಾಯಸ್ ಮ್ಹಣ್ತಾ: “1943-ಂತ್ ಹಾಂವ್ ಸೆಮಿನರಿಸ್ತ್ ಜಾವ್ನಾಸ್ತಾನಾ ಕರಾಡಿ ಇಗರ್ಜೆ ಥಾವ್ನ್ ಥಂಯ್ಚೊ ಮಿರ್ಚ್ಯಾಂ ಪಾವ್ಲಾ ಮೊಂತೇರೊ ಸಾಂಗಾತಾ ಚಲೊನ್ಂಚ್ ಹ್ಯಾ ಅಜ್ಯಾಪಾಂಚ್ಯಾ ಗುಡ್ಯಾಕ್ ಪಯ್ಲೆ ಪಾವ್ಲಿಂ ಗೆಲ್ಲೊಂ ಆನಿ ಥಂಯ್ಸರ್ ಹೆ ಅಜ್ಯಾಪಾಂಚೆ ಘೊಂಡ್ ಆನಿ ತಾಂತ್ಲೆಂ ಉದಕ್ ಪಳೆವ್ನ್ ಹಾಂವ್ ವಿಜಿತ್ ಪಾವ್ಲೊಂ”.

ಕೊಣಾಜೆಂತ್ ಆಸ್ಚ್ಯಾ ಮಂಗ್ಳುರ್ ವಿಶ್ವವಿದ್ಯಾನಿಲಯ ಲಾಗ್ನರ್ ಜಿಯೆವ್ನ್ ಆಸ್ಚೊ 63 ವರ್ಸಾಂ ಪ್ರಾಯೆಚೊ ಕೆ. ಇಸ್ಮಾಯಿಲ್ ಶಾಫಿ ಅಸೈಗೋಳಿಂತ್ ಆಸ್ಚ್ಯಾ ವಿದ್ಯೋದಯ ಹಾಯರ್ ಪ್ರೆಮರಿ ಇಸ್ಕೂಲಾಚೊ ಮುಕೆಲ್ ಮೆಸ್ತ್ರಿ ಅಶೆಂ ಮ್ಹಣ್ತಾ: “49 ವರ್ಷಗಳ ಹಿಂದೆ 1951ರಲ್ಲಿ ಮುಡಿಪುನಲ್ಲಿರುವ ಭಾರತೀಯ ಹಿ.ಪ್ರಾ. ಶಾಲೆಯಲ್ಲಿ ಓದುತ್ತಿರುವಾಗ, ಈ ಪವಾಡದ ಗುಡ್ಡಕ್ಕೆ ನನ್ನ ಸಂಗಡಿಗರೊಂದಿಗೆ ನಾನೂ ಹೋಗಿದ್ದೆ. ನಾನು ಹೋದದ್ದು ಮೇ ತಿಂಗಳಿನ ಮೊದಲಿನ ವಾರದಲ್ಲಿ, ಕಠಿಣ ಸೆಕೆಯ ಸಮಯ. ನಾನು ಅಲ್ಲಿಗೆ ಹೋದಾಗ, ಜೊಸೆಫ್ ವಾಜೆರವರ ಮೊಣಕಾಲಿನ ಹಾಗೂ ಕೋಲಿನ ಆ

ಮೂರು ಹೊಂಡಗಳಲ್ಲಿ ನೀರಿತ್ತು. ಈ ಹೊಂಡಗಳ ಹತ್ತಿರ ನೀರಿಲ್ಲದ ಒಂದು ಬಾವಿ ಹಾಗೂ ಮುರಿದು ಬಿದ್ದ ಚಿಕ್ಕ ಪ್ರಾರ್ಥನಾ ಮಂದಿರವಿತ್ತು. ಮಂದಿರದ ಮೇಲೆ ಇದ್ದ ಶಿಲುಬೆಯು ನೇತಾಡುತ್ತಿತ್ತು.

ಜನರು ಹೊಟ್ಟೆನೋವು ಹಾಗೂ ಇತರ ಕಾಯಿಲೆಗಳಿದ್ದಾಗ, ಈ ಪವಾಡದ ಹೊಂಡದಲ್ಲಿರುವ ಪವಿತ್ರ ನೀರನ್ನು ಕೊಂಡು, ಕುಡಿಯುವುದರಿಂದ ಅವರ ಕಾಯಿಲೆಗಳು ವಾಸಿಯಾಗುತ್ತವೆ ಎಂದು ಅವರ ನಂಬಿಕೆ; ನಾನೂ ಸಹ ಇದನ್ನು ನಂಬುತ್ತೇನೆ. ರೋಗಗಳನ್ನು ಗುಣಪಡಿಸುವ ಪವಾಡದ ಶಕ್ತಿ ಆ ಪವಿತ್ರ ನೀರಿನಲ್ಲಿದೆ ಎಂಬ ವಿಶ್ವಾಸ ಇಂದು ಎಷ್ಟೋ ಜನರಿಗಿದೆ.

ಖಂಡಿತವಾಗಿಯೂ ಇದೊಂದು ಪವಾಡದ ಹಾಗೂ ಪವಿತ್ರ ಸ್ಥಳವೆಂದು, ಮುಡಿಪು ಪರಿಸರದಲ್ಲಿರುವ ಎಲ್ಲಾ ಧರ್ಮಗಳ ಜನರು ಭಾವಿಸುತ್ತಾರೆ”.

ಅಸೈಗೋಳಿಂತ್ ಜಿಯೆಂವ್ಚೊ 87 ವರ್ಸಾಂ ಪ್ರಾಯೆಚೊ, ಮಿಲಿಟ್ರಿಂತ್ ಸೆವಾ ದೀವ್ನ್ ನಿವೃತ್ತ್ ಜಾಲೊ ಶ್ರೀಮಾನ್ ಸಾಲ್ವದೊರ್ ಕ್ಯಾಸ್ಚೊ ಅಶೆಂ ಸಾಂಗ್ತಾ: “ಹಾಂವ್ 1934-ಂತ್ ಕಾಮುಚಿನ್ ಫ್ರಾದ್ ಜಾಂವ್ಕ್ ಫರಂಗಿಪೇಟ್ ಕೊವೆಂತಾಕ್ ಭರ್ತಿ ಜಾಲೊಂ. ತ್ಯಾಚ್ ವೆಳಾರ್ ಮುಡಿಪುಚ್ಯಾ ಅಜ್ಯಾಪಾಂಚ್ಯಾ ಗುಡ್ಯಾ ವಿಶ್ಯಾಂತ್ ಆಯ್ಕಲೆಂ ಜಾಲ್ಯಾರಿ, ಥಂಯ್ ಹಾಂವ್ ವಚುಂಕ್ ನಾ. ಪೂಣ್ ಮ್ಹಜೊ ಸಾಂಗಾತಿ ಕಂಕ್ನಾಡಿಚೊ ಶ್ರೀ ರಿಚ್ಚರ್ಡ್ ಸಿಕೇರ್ (ಆತಾಂ ದೆವಾಧೀನ್ ಜಾಲಾ) ತೊ ಹ್ಯಾ ಅಜ್ಯಾಪಾಂಚ್ಯಾ ಗುಡ್ಯಾಕ್ ಯೇವ್ನ್, ತ್ಯಾ ಘೊಂಡಾಂತ್ಲೆಂ ಉದಕ್ ಹಾಡ್ಲೊ ಉಗ್ಡಾಸ್ ಮ್ಹಾಕಾ ಆಸಾ. ದೆವಾನ್ ಮ್ಹಾಕಾ ಹೆ ಮ್ಹಜೆ ಉತರ್ ಪ್ರಾಯೆರ್ ಮ್ಹಣ್ಣೆ 6 ಮಹಿನ್ಯಾಂ ಆದಿಂ, 1-6-99ವೆರ್ ಭಾಗೆವಂತ್ ಜುಜೆ ವಾಜಾಚ್ಯಾ ಪುಣ್ಯಕ್ಷೇತ್ರಾಕ್ ಬುನ್ಯಾದಿ ಫಾತರ್ ಫಾಲ್ಟಾ ದೀಸ್ ಗುಡ್ಯಾಕ್ ಯೇಂವ್ಕ್ ಆನಿ ತೆ ಅಜಾಪಾಂಚೆ ತೀನ್ ಘೊಂಡ್ ಪಳೆಂವ್ಕ್ ಆನಿ ತಾಂತ್ಲ್ಯಾ ಮಧ್ಯಾ ಘೊಂಡಾಂತ್ಲೆಂ ಉದಕ್ ಹಾತ್ ಫಾಲ್ಸ್ ಕಾಡ್ಚೆಂ ಭಾಗ್ ಫಾವೊ ಕೆಲೆಂ”.

1955 ಜನೆರ್ 21ವೆರ್ ಶ್ರೀಲಂಕಾಂತ್ ಜುಜೆ ವಾಜಾಕ್ ಭಾಗೆವಂತ್ ಮ್ಹಣ್ ಪಾಚಾರ್ಚ್ಯಾ ವೆಳಾರ್ ಮುಡಿಪುಚ್ಯಾ ಅಜ್ಯಾಪಾಂಚ್ಯಾ ಗುಡ್ಯಾರ್ ಪಯ್ಲೆ



ಪಾವ್ಲಿಂ ದೆವಾಧಿನ್ ಬಿಸ್ಪ್ ಬಾಜಿಲ್ ಸೊಜಾನ್ ಮೀಸ್ ಭೆಟಯ್ಲೆಂ. ತ್ಯಾ ದಿಸಾಚೊ ವಿಶೇಸ್ ಅನ್ಬೊಗ್ ಫಜಿರೊ ವಿಗಾರ್ ಬಾಪ್ ವಿಕ್ಟರ್ ಸೊಜ್ ಅಶೆಂ ಸಾಂಗ್ತಾ: “ವರಾಂ ಸಾಂಜೆಚಿಂ 3.30 ಜಾಲ್ಲಿಂ. ಗೊವ್ಳಿ ಬಾಪ್ ಯೇವ್ನ್ ಪಾವ್ಲೆಲ್ಲೊ ಪುರ್ಯಾಂವಯಿ ಪಾವ್ಲೆಲ್ಲೊ. ಮೀಸ್ ಸುರು ಕರ್ಚ್ಯಾ ಪಯ್ಲೆಂ ಲೊಕಾನ್ ಹಾರಿಹಾರಿಂನಿ ಘೊಂಡಾಲಾಗಿಂ ರಾಸ್ ಪಡೊನ್ ಘೊಂಡಾತ್ಲೆಂ ಉದಕ್ ಕಾಡುಂಕ್ ಸುರು ಕೆಲೆಂ. ಪೂಣ್ ಕಾಡ್ಲೆ ತಿತ್ಲೆಂ ಉದಕ್ ಭರೊನ್ ವಯ್ ಯೆತಾಲೆಂ. ಹೆಂ ಪಳೆವ್ನ್ ಥಂಯ್ಸರ್ ಆಸ್ಲೆಲ್ಲೊ ಬಿಸ್ಪ್ಸಾಯ್ ಸಯ್ತ್ ಅಜಾಪ್ಲೊ”.

ಅಶೆಂ ಅಭಿಪ್ರಾಯೊ ದಿಂವ್ಚೊ ಜಾಲ್ಯಾರ್ ಜಾಯ್ತೊ ಆಸಾತ್. ತಾಂತ್ಲೊ ಥೊಡ್ಯೊ ಮಾತ್ ವಿಂಚುನ್ ಕಾಡ್ನ್ ತುಮ್ಚೆ ಮುಕಾರ್ ದವರ್ಲ್ಯಾತ್. ಜುಜೆ ವಾಜ್ ಕೆನರಾಂತ್ ಸುಮಾರ್ ಚಾರ್ ವರಾಂ ವಾವುರೊ. ಹ್ಯಾ ಚಾರ್ ವರಾಂನಿ ಕೆನರಾಂತ್ ತಾಣೆಂ ಕೆಲೆಂ ಮಿಸಾಂವ್ ಕಾಮ್ ವಿಶೇಸ್. ತಾಚ್ಯಾ ಮಿಸಾಂವ್ ಕಾಮಾಕ್ ವ್ಹಡಿಲಾಂ ಥಾವ್ನ್ ತಶೆಂಚ್ ಹೆರಾಂ ಥಾವ್ನ್ ಪುರೊ ಸಹಕಾರ್ ನಾತ್ಲೊ ಜಾಲ್ಯಾರಿ, ತಾಚ್ಯಾ ಜಿವಾಕ್ ಸಯ್ತ್ ಅಪಾಯ್ ಆಸ್ಲಾರಿ, ಜಾಯ್ತಾಂಕ್ ತೊ ದೆವಾ ಸರ್ವಿಂ ವ್ಹರ್ನ್ ಪಾವಂವ್ಚಿ ವಾಟ್ ಜಾಲೊ. ಜಾಯ್ತಾ ಕುಟ್ಮಾಂನಿ ಆಸ್ಲೆಂ ನಾಸಮಾಧಾನ್ ಕಾಡ್ನ್ ಉಡವ್ನ್ ಸಮಾಧಾನೆನ್ ಜಿಯೆಂವ್ಕ್ ಕಾರಣ್ ತೊ ಜಾಲೊ. ಪಿಡೆಸ್ತಂಚೊ ಆನಿ ದುಬ್ಯಾಂಚೊ ಆಧಾರ್ ತೊ ಜಾಲೊ. ವಿವಿಧ್ ಜಾಗ್ಯಾಂನಿ ಕೊಪೆಲಾಂ ಬಾಂದುನ್, ಲೊಕಾನ್ ಮಾಗ್ಣಾಕ್ ಆನಿ ಫೆಸ್ತಾಂ ಪರ್ಚೆಕ್ ಸಾಂಗಾತಾ ಮೆಳ್ಚೊ ಅವ್ಹಾಸ್ ತಾಣೆ ಕರ್ನ್ ದಿಲೊ ಆನಿ ವರಾಕ್ ಏಕ್ ಪಾವ್ಲಿಂ ಆಪುಣ್ಂಚ್ ಖುದ್ ವಚುನ್ ಕೊಪೆಲಾಂನಿ ಮೀಸ್ ಭೆಟವ್ನ್ ಶಿಕೊವ್ಣ್ ದೀವ್ನ್, ತಾಂಚ್ಯಾ ಸಂತೊಸಾಂತ್ ತೊ ವಾಂಟೆಲಿ ಜಾತಾಲೊ. ಅಶೆಂ ಜುಜೆ ವಾಜ್ ಕೆನರಾ ಕ್ರಿಸ್ತೀ ಲೊಕಾಚೊ ಖರೊ ಗೊವ್ಳಿ ಜಾಂವ್ಕ್ ಪಾವ್ಲೊ.

ಜುಜೆ ವಾಜಾನ್ ಕೆನರಾಂತ್ ಕೆಲ್ಲಿಂ ಮಿಸಾಂವ್ ಕಾಮಾಂ ಜಾಯ್ತಿಂ ಆಸಾತ್. ಸಕ್ಕಡೀ ಬರವ್ನ್ ದವರಿನಾತ್ಲಾನ್ ಚಡಿತ್ ಆಮ್ಕಾಂ ಆಯ್ಕೊಂಕ್ ವಾ ವಾಚುಂಕ್ ಮೆಳನಾಂತ್. ಪೂಣ್ ತಾಚೆ ವಿಶ್ಯಾಂತ್ ಲಿಕ್ಲೊ ಥೊಡ್ಯೊ ಸಂಗಿ ತರಿ ವಾಚ್ತಾಸ್ತಾನಾ ತೊ

ಕೆನರಾಚೊ ಫ್ಲರೊ ಮಿಶ್ಯೊನರಿ ಮ್ಹಳ್ಳೆಂ ಸ್ಪಶ್ಟ್ ದಿಸೊನ್ ಯೆತಾ. ಕೆನರಾಂತ್ ತಾಚಿಂ ನಾಂವ್ ಆಜೂನ್ಯಿ ಜಿವೆಂಚ್ ಉರ್ಲಾಂ. ಮಂಗ್ಳುರೊ ಪಯ್ಲೊ ಸೆಕುಲಾರ್ ಬಿಸ್ಪ್ ವಲೇರಿಯನ್ ಸೊಜಾಕ್ ಏಕ್ ಪಾವ್ಲಿಂ ಕೆನರಾಚ್ಯಾ ಕಾಥೊಲಿಕಾಂನಿ ಅಶೆಂ ಬರಯ್ಲೆಂ: “ಗೊಂಯಾಂ ಥಾವ್ನ್ ಆಯಿಲ್ಲ್ಯಾ ಜಾಯ್ತಾ ಮಿಶ್ಯೊನರಿ ಯಾಜಕಾಂಕ್ ಆಮಿ ಮಾನ್ ಬಾಗಯ್ತಾಂವ್, ತಾಂಚೆ ಪಯ್ಲಿಂ ಆಮ್ಕಾಂ ಭೊವ್ ಚಡ್ ಮೆಚ್ಚಾಲ್ಲೊ ಬಾಪ್ ಜುಜೆ ವಾಜ್”.

ಜುಜೆ ವಾಜಾನ್ ಕೆನರಾಂತ್ ಆಪ್ಲ್ಯಾ ಮಿಸಾಂವ್ ವಾವ್ರಾಂತ್ ವಾಪರ್ಲೆಲ್ಯಾ ವಿಧಾನಾಂ ವಿಶಿಂ ತಾಚ್ಯಾ ವ್ಹಡಿಲಾಂಕ್ ಕಳಯ್ಲೆಂ ಆನಿ ಆಪ್ಲೆಂ ಪಾದ್ರೊವಾದೊಕ್ ನಾ ಪಸಂದ್ ಜಾಲ್ಲೆಂ ಕಾಂಯ್ ತರಿ ಕೆಲಾಂ ಜಾಲ್ಯಾರ್ ತಾಂಚೆಲಾಗ್ಲೆಂ ಭೊಗ್ಣೆಂ ಮಾಗ್ಲೆಂ. ತಾಚೆಂ ಪತ್ರ್ ಗೊಂಯಾಂ ಪಾಂವ್ಚೆ ಪಯ್ಲೆಂಚ್ ಮಾನ್ವೆಲ್ ದೆ ಸೋಜ್ ದೆ ಮಿನೇಜ್ ನವೊ ಆರ್ಬಿಸ್ಪ್ ಜಾಲೊ. ಹೊ ಸಗ್ಳೊಚ್ ಪಾದ್ರೊವಾದೊಚೆ ಪಕ್ವೆಚೊ, ದೆಕುನ್ ಜುಜೆ ವಾಜಾನ್ ಮಂಗ್ಳುರಾಂತ್ ಪ್ರೊಪಗಾಂದಾಚ್ಯಾ ಬಿಸ್ಪಾ ಕಡೆನ್ ರಾಜಿ ಕೆಲ್ಲಿ ತಾಕಾ ಬರಿ ದಿಸ್ಲಿ ನಾ. ಜುಜೆ ವಾಜಾನ್ ಪಾದ್ರೊವಾದೊಕ್ ಫಾತ್ ಕೆಲೊ ಮ್ಹಣ್ ಚಿಂತುನ್, ತಾಣೆಂ ತಾಕಾ ಇಜಾ ದಿಂವ್ಕ್ ಸೊಡ್ಲೆಂ. ಪೂಣ್ ಮೈಸೂರ್ಚ್ಯಾ ಏಕಾ ಜೆಜ್ಜಿತ್ ಯಾಜಕಾನ್ ತಾಚೆ ಭಾಗೆವಂತ್ ಜಿಣಿಯೆ ವಿಶಿಂ ಆನಿ ತಾಣೆಂ ಕೆಲ್ಲ್ಯಾ ಮೊಗಾಚೆ ಸೆವೆ ವಿಶಿಂ ಆರ್ಬ್ ಬಿಸ್ಪಾಕ್ ಕಳಯ್ಲೆಂ. ಆರ್ಬ್ ಬಿಸ್ಪಾಚೊ ರಾಗ್ ದೆಂವ್ಲೊ. ಪೂಣ್ ಪ್ರೊಪಗಾಂದಾಚೊ ಅಧಿಕಾರ್ ಮಾನುಂಕ್ ನಜೊ ಮ್ಹಣ್ ಪರತ್ ಆಜ್ಞಾ ದೀವ್ನ್ ಚಡಿತ್ ತೆಗಾಂ ಯುರೋಪಿ ಯಾಜಕಾಂಕ್ ಜುಜೆ ವಾಜಾಕ್ ಕುಮಕ್ ಕರುಂಕ್ ಧಾಡ್ಲೆ. ಜುಜೆ ವಾಜಾನ್ ಗೊಂಯಾಂ ಪಾಟಿಂ ಯೆಂವ್ಕ್ ಪರ್ವಣ್ಣಿ ವಿಚಾರ್ಲಿ ತರಿ ತಾಕಾ ದಿಲಿನಾ. 1648, ಜನೆರಾಚ್ಯಾ 31ವೆರ್ ಆರ್ಬ್ ಬಿಸ್ಪ್ ಮಿನೆಜ್ ಅಂತರೊ, ಆನಿ ಅಶೆಂ ಜುಜೆ ವಾಜಾಕ್ ಮಂಗ್ಳುರ್ ಸೊಡ್ನ್ ಗೊಂಯಾಂ ಯೆಂವ್ಕ್ ಪರ್ವಣ್ಣಿ ಮೆಳ್ಳಿ. ಅಶೆಂ ಶ್ರೀಲಂಕಾಂತ್ ಮಿಸಾಂವ್ ಕಾಮ್ ಕರ್ಚೆಂ ಸಪಣ್ ಪರುನ್ ತಾಚ್ಯಾ ದೊಳ್ಯಾಂ ಮುಕಾರ್ ಉಬೆಂ ಜಾಲೆಂ.

(ಮುಂದರ್ಯುಂಕ್ ಆಸಾ...)





## ಮನ್ಯಾ ಜಿವಾಕ್



ಬಾ| ರೊಕ್ಟೆನ್ ಪ್ರಕಾಶ್ ಪಿಂಟೊ  
ಸಾಂ ಜುಜೆ ಸೆಮಿನರಿ

## ಮೋಲ್ ಬಾಂದುಂಕ್ ಜಾತಾ?

ಹರೀಶ್ ನಂಜಪ್ಪ 24 ವರಾಂಚೊ ತರ್ನಾಟೊ ಜಿಣ್ಯೆಂತ್ ಕಿತೆಯಿ ಸಾಧನ್ ಕರಿಜೆ ಮ್ಹಳ್ಳೆ ಆಶೆನ್ ಆಪ್ಲ್ಯಾ ಮಾಂಯ್‌ಗಾಂವ್ (ತುಮ್ಮುರ್) ಥಾವ್ನ್ ಬೆಂಗ್ಕಾರಾಕ್ ಯೇವ್ನ್ ಪಾವ್ಲೊ. 2016ಂತ್ ಫೆಬ್ರವರಿಚೆ 16 ತಾರಿಕೆರ್ ಆಪ್ಲ್ಯಾ ಬೈಕಾರ್ ವೆತಾಸ್ತಾನಾ ಲಾರಿ ಆದ್ರುನ್ ತಾಚಿ ಕೂಡ್ ದೋನ್ ಕುಡ್ಲೆ ಜಾವ್ನ್ ರಸ್ತಾರ್ ತೊ ವಳ್ಖಲ್ತಾಲೊ. ಜಾಯ್ತಾನಿಂ ತಾಕಾ ಪಳೆಲೆಂ; ಥೊಡ್ಯಾನಿಂ ಫೋಟೊ ಆನಿ ವೀಡಿಯೊ ಕಾಡ್ನ್ ಆಶಾರ್ ಪಾಶಾರ್ ಕೆಲ್ಯೊ. ಲಾರಿ ಡ್ರೈವರಾಕ್ ಸೊಧುನ್ ಕಾಡ್ನ್ ತಾಕಾ ಫಾವೊತಿ ಶೀಕ್ಲಾ ದೀಜಯ್ ಮ್ಹಣ್ ಸೂಚನಾಂ (Comments) ಆಯ್ಲಿಂ. ಪೂಣ್ ತಾಚೆ ಕುಮ್ಕೆಕ್ ಕೋಣ್‌ಚ್ ಮುಕಾರ್ ಸರೊ ನಾ ಆನಿ ತೊ ಆಸ್ತೆಚೆ ವಾಟೆರ್ ಆಸ್ತಾನಾಚ್ ಮರಣ್ ಪಾವ್ಲೊ. ಹೆಂ ತಿತ್ಲಾರ್ ಆಕೇರ್ ಜಾಯ್ನಾ. ತಾಕಾ ಆಂಬುಲೆನ್ಸಾರ್ ವರಾಸ್ತಾನಾ ತಾಣೆಂ ಮ್ಹಳ್ಳೆಲಿಂ ಉತ್ರಾಂ: “ಮ್ಹಜೆ ವಿಶ್ವೆ ದಾನ್ ದಿತಾಂ”. ತಾಕಾ ಬಚಾವ್ ಕರ್ತಾನಾ ಮನ್ಯಾಕುಳಾಕ್ ಆಪ್ಲೊ ಜೀವ್ ದೀಜೆ ಮ್ಹಣ್ ತಾಣೆಂ ಖುಶಿ ವ್ಹೆಲಿ. ತರ್ನೈ ಕುಡಿನ್ ವಿಶ್ವೆ ದಾನ್ ಕಿಲ್ಯಾರ್ ಲಗ್ಭ್ 8 ಜಣಾಂಕ್ ನವೆಂ ಜಿವಿತ್ ಮೆಳುಂಕ್ ಸಾಧ್ಯೆ ಜಾತಾ.

ಆಜ್‌ಕಾಲ್ ಮನ್ಯಾ ಜಿವಾಕ್ ಮೋಲ್ ದಿಂವ್ಪಿ ರೀತ್ ಭಾರಿಚ್ ಆಕಾಂತಾಚಿ. ಮೋಲ್ ದಿಂವ್ಪೆ ಪ್ರಾಸ್ ಚಡ್ ಮೋಲ್ ಬಾಂದ್ಲೊ ಸ್ವಭಾವ್ ಚಡಿತ್ ಮಾಪಾನ್ ದಿಸೊನ್ ಯೆತಾ. ಎಕಾ ತರ್ನಾ ಜಿವಾನ್ ಆಪ್ಲೊ ಜೀವ್ ಕಾಡ್ನ್ ಸ್ವಹತ್ಯಾ (Suicide) ಕರ್ನ್ ಹೊಗ್ಡಾಯ್ಲೊ ಮ್ಹಣ್ ಆಯ್ತಾನಾ ಆಮ್ಚೆಂ ಕಾಳಿಜ್ ಬೆಜಾರಾಯೆನ್ ರಡ್ತಾ. “ಮನ್ಯಾ ಜೀವ್” ದೆವಾನ್ ಮನ್ಯಾಕುಳಾಕ್ ದಿಲ್ಲೆಂ ಪ್ರಥಮ್ ದೆಣೆಂ. ತಾಚೆ ಥಾವ್ನ್‌ಚ್ ಮನ್ಯಾಕುಳಾಚಿ ಜೀವನ್ ಚರಿತ್ರಾ ಸುರು ಜಾತಾ (ಉತ್ರತ್ತಿ 1:27) ಹೊ ಜೀವ್ ಮ್ಹಣ್ಲೆ ಆಪ್ಣಾಂಚೊ ಆನಿ ಹೆರಾಂಚೊ ಜೀವ್ ರಾಕ್ಲೊ ಕಾಯ್ಲೊ ಹರೆಕ್ಲ್ಯಾಚೊ. ಹಾಚೊ ಅರ್ಥ್ ಸಮ್ಜುನ್ ಘೆಂವ್ಕ್ ಚಡ್ ಕಷ್ಟ್ ನಾಂತ್. ಕಿತ್ಯಾಕ್ ಆಮ್ಕಾಂ ಹರೆಕ್ಲ್ಯಾಕ್ ಜೀವ್ ಆಸಾ. ಜರ್ ಜೀವ್ ನಾ ತರ್ ಆಮ್ಚಾನ್ ಕಿತೆಂಚ್ ಕರುಂಕ್ ಜಾಯ್ನಾ ಮ್ಹಳ್ಳೆಂ ಆಮ್ಕಾಂ ಕಳಿತ್ ಆಸಾ. ತರ್ ಎಕಾ ನವ್ಯಾ ಜಿವಾಕ್ ಜಲ್ಮೆ ದಿಂವ್ಚೊ ಪೋಷಣ್ ಕರ್ಚೊ, ಸಾಂಬಾಳ್ನ್ ವರೊ, ಜಿಯೆಂವ್ಚೆಂ ಮಟ್ ಸುಧಾಂವ್ಚೊ, ನಿಮಾಣೆಂ ವೆಳ್ ಭರಿ ಜಾತಾಸ್ತಾನಾ ತೊ ಸೊಮ್ಯಾಕ್ ಸಮರ್ಪುನ್ ದಿಂವ್ಚೊ ಕಾಯ್ಲೊ ಹರೆಕ್ಲ್ಯಾಚೊ.



**ಆಮ್ಚೆಂ ಜಿವಿತ್ ಕೆದಾಳಾ ಸುರು ಜಾತಾ?**

ಏಕ್ ಸವಾಲ್ “ಹಾಂವ್ ಕೆದಾಳಾ ಸುರು ಜಾಲೊಂ? (When did I begin) ವಿಚಾರ್ಲಾರ್ ತಾಕಾ ಜಾಪ್ ದಿಂವ್ಕ್ ಆಮ್ಕಾಂ ಕಷ್ಟಾಂಚೆಂ ಜಾತಾ. “ಖಂಯ್ಚ್ಯಾ ದಿಸಾ ಜಲ್ಮಾಲೊ” ತೆಂ ಆಮಿ ಸಾಂಗುಂಕ್ ಸಕ್ತಾಂವ್ ಪೂಣ್ ತ್ಯಾ ಫಲ್ಗ್ಯಾನ್ಯಾ ದಿಸಾ ಆಮಿ ಸುರು ಜಾಲ್ಯಾಂವ್ ಮ್ಹಳ್ಳೆಂ ಖರೆಪಣಿಂ ಉದ್ಗಾರುಂಕ್ ಕಷ್ಟ್ ಆಸಾತ್. ದೆಕುನ್ ಆಮ್ಕಾಂ ರಜ್ಜ್ಯಲ್ಯಾ ದೆವಾಕ್ ಮಾತ್ ಹೆಂ ಕಳಿತ್ ಆಸಾ ಮ್ಹಣ್ ಆಮಿ ಪಾತ್ಯೆತಾಂವ್. ಕಿತ್ಯಾಕ್ ಆಮ್ಚೆಂ ಜೀವ್ ತಾಚ್ಯೆ ಥಾವ್ನ್ಚೆ ಯೆತಾ.

**ಜಿವಿತಾಚ್ಯೆ ಸುರ್ಟೆಚಿ ಅಪಾಯ್**

ವಿವಿಧ್ ರಿತಿಂನಿ ಜಿವಿತ್ ಸುರು ಜಾಂವ್ಚ್ಯಾ ವೆಳಾರ್ ತೆಂ ಆಕೆರ್ ಕರ್ತಾ. ಹೆಂ ಆಮ್ಕಾಂ ದಿಸುನ್ ಯೆಂವ್ಚೆಂ ಪ್ರತ್ಯೆಕ್ ಜಾವ್ನ್ “ಗರ್ಭಪಾತಾಚ್ಯಾ” ಪಾತ್ಕಾ ಥಾವ್ನ್ ಗರ್ಭಪಾತ್ ಮ್ಹಳ್ಳಾರ್ “ಜಾಣಾ ಆಸುನ್ ಆನಿ ಪ್ರತ್ಯೆಕ್ ರಿತಿನ್ ಜಲ್ಮಾಚ್ಯಾ ಪಾಂವ್ಡಾರ್ ಆಸ್ಚ್ಯಾ ಎಕಾ ನೆಣ್ಣಲ್ಯಾ ಭುರ್ಗ್ಯಾಕ್ ಲಗಾಡ್ ಕಾಡ್ಚೆಂ” ಮ್ಹಣ್ತಾ ಜುವಾಂವ್ ಪಾವ್ಲ್ ದುಸ್ರೊ (ಜಿವಿತಾಚೊ ವಾಂಜೆಲ್-58) ಜಾಯ್ತೆ ಪಾವ್ಲಿಂ ಹ್ಯಾ ಕರ್ನೆಕ್ “ಗರ್ಭ ರಾವೊಂವ್ಚೊ” ಮ್ಹಣ್ತಾತ್. ಪೂಣ್ ಇಗರ್ಜ್ ಮಾತಾ ಅಸಲ್ಯಾ ಕೃತ್ಯಾಕ್ ಏಕ್ ಖುನಿ ಮ್ಹಣ್ತಾ. 2017ಂತ್ ಟೈಮ್ಸ್ ಆಫ್ ಇಂಡಿಯಾಂತ್ ಆಯ್ಲೆಲ್ಯಾ ನ್ಯೂಸಾ ಪರ್ಮಾಣೆಂ ಭಾರತಾಂತ್ ಲಗ್ವ್ 1.6 ಕೊರೊಡ್ ಗರ್ಭಪಾತ್ ಚಲ್ತಾತ್ ಆನಿ ತಿಂ ಪೂರಾ ದಾಖಲ್ ಕರಿನಾಂತ್. ಆಮ್ಚ್ಯಾ ಭಾರತಾಂತ್ ಗರ್ಭಪಾತ್ ಕರುಂಕ್ ಕಾನೂನಾಚಿ ಪರ್ವಣಿ (Legal) 1971ಂತ್ಚ್ ಜಾಲ್ಯಾ ಮ್ಹಣ್ ಸಾಂಗುಂಕ್ ಲಜ್ ಭೊಗ್ತಾ. ತ್ಯಾಚ್ ಪರಿಂ ಕೃತಕ್ ಗರ್ಭಧಾರಣ್ (IVF) ಕರ್ತಾನಾಯಿ ಕೇವಲ್ 1 ಭೂಣ್ ನ್ಹಯ್ ಬಗಾರ್ ಲಗ್ವ್ 3-4 ಆಸಾ ಕರಿಚೆ ಪಡ್ತಾ. ಅಶೆಂ ಆಸ್ತಾಂ, ಪಯ್ಲಿಂ ಸಾರ್ಕೆಂ ಜಾಲ್ಯಾರ್ ಇತರ್ ಕಿತೆಂ ಕರ್ಚೆಂ ಮ್ಹಳ್ಳೆಂ ಸವಾಲ್ ಉದೆತಾ ಏಕ್ ಭುರ್ಗೆಂ ಆಶೆವ್ನ್ ಇತರ್ ಭುರ್ಗ್ಯಾಂಚೊ ಜೀವ್ ಕಾಡ್ಲೆಲೆಬರಿಂ ಜಾಯ್ನಾ? ಅಸಲಿ ಪರಿಗತ್ ಆಮ್ಚಿ.

**ಜಿವಿತಾಚ್ಯಾ ಕಾಳಾರ್ ಆಪಾಯ್**

ಮನ್ಯಾ ಜೀವ್ ಗರ್ಭಾಂತ್ ರಾಕುನ್ ವೆಲ್ಯಾ ನಂತರ್ ಹ್ಯಾ ಸಂಸಾರಿಂ ಜಲ್ಮೊನ್ ಯೆತಾ. ತ್ಯಾ ಭುರ್ಗ್ಯಾಚಿ ಬರಿ ಜತನ್ ಘೆಂವ್ಚಿ ತಾಚೆಂ ಪಾಲನ್-ಪೋಷಣ್ ಕರ್ಚಿ ಜವಾಬ್ದಾರಿ ವ್ಹಡಿಲಾಂಚಿ. ಆವಯ್ಚೆಂ ದೂದ್ ಭುರ್ಗೆಂ ಭಲಾಯ್ಕೆಭರಿತ್ ಜಿಯೆಂವ್ಕ್ ಆಧಾರ್ ದಿತಾ. ಭುರ್ಗ್ಯಾಂಕ್ ಗರ್ಜ್ ಆಸ್ಲಲಿಂ ಇಂಜೆಕ್ಷನಾಂ (Vaccines) ವೆಳಾಕಾಳಾರ್ ದಿಂವ್ಚಿಂ, ಭಲಾಯ್ಕೆನ್ ವಾಡುಂಕ್ ಫಾವೊ ತಸಲೆಂ ಖಾಣ್ ಫಾವೊ ಕರ್ಚೆಂ, ವೆಳಾರ್ ಚಿಕಿತ್ಸಾ ದಿವ್ನ್ ಸರ್ಕಾರಾನ್ ಹಳ್ಳೆ ಹಳ್ಳೆನಿಂ ಆಸ್ವತ್ತೊ ಆಸಾ ಕರುನ್ ದಾಕ್ಟೆರಾಂಕ್ ನೇಮಕ್ ಕರ್ನ್ ಸವ್ಲತಾಯ್ ಒದಗ್ಸುನ್ ದಿಂವ್ಚೆಂ ಇತ್ಯಾದಿ. ಮನ್ಯಾ ಜೀವ್ ಸಾಂಬಾಳುನ್ ವರ್ಚೆಂ ಮಿಸಾಂವ್ ಮನ್ಯಾಚ್ಯಾ ಜಲ್ಮಾ ಥಾವ್ನ್ ತಾಚ್ಯಾ ಸ್ವಾಭಾವಿಕ್ ಮರ್ಣಾ ಮ್ಹಣಾಸರ್ ಆಸಾ. ಹಿ ಜವಾಬ್ದಾರಿ ಕುಟ್ಮಾಚಿ, ಸಮಾಜಿಚಿ, ಇಗರ್ಜಿ ಆನಿ ಸರ್ಕಾರಾಚಿ ಜಾವ್ನಾಸಾ.

**ಮರ್ಣಾಚ್ಯಾ ವೆಳಾರ್ ಆಪಾಯ್**

ಏಕ್ ವ್ಯಕ್ತಿ ಮರ್ಣಾಚ್ಯೆ ತಣಿರ್ ಪಾವ್ಲೊ ಮ್ಹಣ್ತಾಸ್ತಾನಾ ತಾಣೆಂ ಮೊಗಾನ್ ಮರಣ್ ಸ್ವಿಕಾರ್ ಕರುಂಕ್ ಸಮಾಜೆನ್ ಆಧಾರ್ ದೀಜೆ. ತಾಚ್ಯಾ ಕುಟ್ಮಾದಾರಾಂ ಸಾಂಗಾತಾ, ಮೊಗಾಚ್ಯಾ ಮನ್ಯಾಂ ಸಾಂಗಾತಾ ಥೊಡೊ ವೇಳ್ ಖರ್ಚುಂಚೊ ಆವ್ಕಾಸ್ ಫಾವೊ ಕರಿಚೆ. ಹೆರಕ್ಲ್ಯಾನ್ ಆಸ್ವತ್ತೆಂತ್ ಟ್ಯೂಬಾ ಮಧೆಂ ಶಿರ್ಕುನ್ ಕೊಣಾಕ್ಚ್ ಪಳೆನಾಸ್ತಾಂ. ಕೊಣಾಯಿ ಲಾಗಿಂ ಉಲಯ್ತಾಸ್ತಾಂ ವೈದ್ಯಕೀಯ್ ತೀವ್ತ್ ಘಟಕಾಂತ್ (ICU) ಮರಣ್ ಪಾವಾಚಿ ಮ್ಹಣ್ ಇಗರ್ಜಿಮಾತಾ ಆಶೆನಾ. ಹೆಂ ಚೂಕ್ ಚಿಂತಪ್ ಜಾವ್ನಾಸಾ. ಜರ್ತರ್ ಏಕ್ ಚಿಕಿತ್ಸಾ ತಾಂಕಿ ಭಾಯ್ ಅತಿರೇಕ್ ಜಾವ್ನಾಸಾ (ಕೇವಲ್ ಖರ್ಚಾಕ್ ಲಾಗುನ್ ನ್ಹಯ್) ತಸಲಿ ಚಿಕಿತ್ಸಾ ದಿನಾಸ್ತಾಂ ತ್ಯಾ ಪಿಡೆಸ್ತಾಕ್ ಮೊಗಾನ್ ಘೆರಾ ಹಾಡ್ನ್ ತಾಚಿ ಸೆವಾ ಕರ್ನ್ ತಾಚಿ ನಿಮಾಣೆ ದೀಸ್ ಹೆರಾಂ ಸಾಂಗಾತಾ ಸಂತೊಸಾನ್ ಖರ್ಚಿಯೆತಾ. ತಾಚಿ ಬದ್ಲಾಕ್ ತಾಕಾ ಒಕತ್ ದಿವ್ನ್ ತಾಚೊ ಜೀವ್ ಕಾಡ್ಚೆಂ ಸಾರ್ಕೆಂ ನ್ಹಯ್. ದೆಕುನ್ ದಯಾ ಮರಣ್ (Euthanasia) ಇಗರ್ಜಿಮಾತಾ ಮಾನುನ್ ಘೆನಾ ಕಿತ್ಯಾಕ್ ಮನ್ಯಾ ಜಿವಾಕ್ ಗೌರವ್ ದಿಂವ್ಚೊಂತ್ ಅಸಲೊ ಮನೋಭಾವ್ ಚುಕೊನ್ ಪಡ್ತಾ.





**ಆಕೇರ್ ಕರ್ಚ್ಯಾ ಘುಡಂ**

ಮನ್ಯಾ ಜೀವಾಕ್ ಭಾದಕ್ ಹಾಡ್ಚೆ ಆಪಾಯ್ ಆನಿ ತೆ ನಿವಾರುನ್ ವರ್ಚೆ ಉಪಾಯ್ ಜಾಯ್ ಆಸಾತ್. ತೆ ವೈಜ್ಞಾನಿಕ್ ರಿತಿಚೆ ಜಾಲ್ಲ್ಯಾನ್ ಹಾಂಗಾಸರ್ ಸಂಕ್ಷಿಪ್ತಾ ರಿತಿನ್ ವಿವರ್ದಿಲಾಂ. ಕೋಣ್‌ಯಿ ಮನ್ಯಾಕ್ ಆಪ್ಲೊ ಜೀವ್ ಕಾಡುಂಕ್ (Suicide) ವಾ ಹೆರಾಂಕ್ ಉದ್ದೇಶ್ ದವ್ರುನ್ ಲಗಾಡ್ ಕಾಡುಂಕ್ (homicide) ಇಗರ್ಜ್‌ಮಾತಾ ಪರ್ವಣ್ಣಿ ದೀನಾ. ಆಪ್ಲೊ ಆನಿ ಹೆರಾಂಚೊ ಜೀವ್ ರಾಕ್ಟೆಂ ಬರೆಂ ಮನ್ ಹರೆಕಾ ಜಿವಿಕ್ ಆಸುಂಕ್‌ಜಾಯ್. ನಾ ತರ್ ತಿ ಜಿವಿ

ಎಕಾಮೆಕಾ ಜಗ್ಡೆಂ ಕರ್ನ್ ಸತ್ಯಾನಾಸ್ ಜಾತಲಿ. ತಶೆಂ ಆಸ್ತಾಂ ಮಂಗ್ಳುರ್ ದಿಯೆಸೆಜಿನ್ ಆಸಾ ಕೆಲ್ಲ್ಯಾ ಹ್ಯಾ ಮನ್ಯಾ ಜಿವಿತಾಚ್ಯಾ ವರಾನ್, “ಆಮ್ಚೆ ವಿಶ್ವೆ ದಾನ್ ದಿವ್ಯಾಂ, ಗರ್ಭಪಾತ್ ಸೊಡ್ನ್ ಸೊಡ್ಯಾಂ, ಹೆರಾಂಚೊ ಜೀವ್ ರಾಕ್ಯಾಂ, IVF ಆಮ್ಕಾಂ ನಾಕಾ, ರಸ್ತ್ಯಾ ಆವ್ಡಾ ವೆಳಾರ್ ವೆಗ್ಳಿಂಚ್ ಅಂಬುಲೆನ್ಸ್ ಆಪಯಾ ಆನಿ ಟ್ರಾಫಿಕಾಂತ್ ವೆಗ್ಳಿಂಚ್ ಆಸ್ಪತ್ರೆಕ್ ಪಾವುಂಕ್ ಆವ್ಕಾಸ್ ಕರ್ನ್ ದಿಯಾಂ, ಉತರ್ ಪ್ರಾಯೆಕ್ ಪಾಪ್ಲಲ್ಯಾ ಮಾಲ್ಪಡ್ಯಾಂಚಿ ಮೊಗಾನ್ ಜತನ್ ಕರ್ಯಾಂ - ಅಶೆಂ ಜಿವಿತಾಚ್ಯಾ ದೆವಾಕ್ ಜಿವಿತಾಚೆಂ ದೆಣೆಂ ಅರ್ಪಿಯಾಂ.”

ಪವಿತ್ರ ಸ್ನಾನಾ ವರ್ವಿಂ ದೆವಾಚಿಂ ಭುರ್ಗಿಂ					
ಕ್ರ.ಸಂ.	ನಾಂವ್	ಆವಯ್-ಬಾಪಾಯ್	ಜಲ್ಮಾ ತಾರೀಕ್	ಪವಿತ್ರ ಸ್ನಾನ್	ವಾಡೊ
1	ಇವಾ ಟಿಯಾರಾ ಟೆಲ್ಲಿಸ್	ಸ್ಥಿತಾ ಡಿ'ಸೊಜಾ ಆನಿ ಪ್ರಶಾಂತ್ ಟೆಲ್ಲಿಸ್	13-11-2019	21-12-2019	ಲೂರ್ಡ್
2	ರಿಯೊನಾ ಸಿಯಾ ಡಿ'ಸೊಜಾ	ರೊಬರ್ಟ್ ಡಿ'ಸೊಜಾ ಆನಿ ಬಸವಂತಾ ಶೊಭಾ ಸುಜಾನ್ಯಾ ಕುಮಾರಿ	30-12-2019	16-02-2020	ಎರ್ಮಾಟಿ

ಸುಖಾಂತ್ ತಶೆಂ ದುಖಾಂತ್, ಪಿಡೆಂತ್ ತಶೆಂ ಭಲಾಯ್ಕೆಂತ್				
ಕ್ರ.ಸಂ.	ನೊವ್ರೊ	ವ್ಹೊಕಾಲ್	ಲಗ್ನಾಚಿ ತಾರೀಕ್	ವಾಡೊ
1	ಪ್ರೀತೆಶ್ ವಿನಿಲ್ ಲೋಬೊ	ಟೀನಾ ಡಿ'ಸೊಜಾ	28-12-2019	ಇಗರ್ಜೆ ವಾಡೊ
2	ವಿಜಿತನ್ ಡಿ'ಸೊಜ	ವಿವಿನಾ ರೊಸಿಯಾ ಕುಟಿನ್ಲ	23-01-2020	ಇಗರ್ಜೆ ವಾಡೊ
3.	ಶೈಲೇಶ್ ಡಿ'ಸಿಲ್ವಾ	ಜೊಸ್ಕಿನ್ ಡಿ'ಸೊಜ	8-02-2020	ಕುರ್ನಾಡ್

ಸೊಮ್ಯಾ ಜೆಜು ಕ್ರಿಸ್ತಾ ಸಂಗಿಂ ಸಾಸ್ಣಿಕ್ ಸುಖಾಕ್				
ಕ್ರ.ಸಂ.	ನಾಂವ್	ವಾಡೊ	ಪ್ರಾಯ್	ಮರಣ್
1	ಕಾರ್ಮಿಣ್ ಡಿ'ಸೊಜಾ	ಲೂರ್ಡ್	90	16-01-2020



## ಪಾಸ್ಕಾಂಚೊ ಜಾಣ್ವಾಯ್ ಸ್ಪರ್ಧೊ - ಎಪ್ರಿಲ್ 2020

ನಾಂವ್:

ವಾಡೊ:

ನಿಯಮಾಂ:

1. ಎಕಾ ಕುಟ್ಮಾಕ್ ಏಕ್ ಮಾತ್ ಪ್ರವೇಶ್.
2. ಜಾಪಿ ಚೊವ್ಗ್ ವಾಂಜೆಲಿಸ್ತ್ ಆನಿ ಧರ್ಮದುತಾಂಚಿಂ ಕೃತ್ಯಾಂ ಪುಸ್ತಕಾಂತ್ ಮೆಳ್ತಾತ್.
3. ಜಾಪಿ ವೆಗ್ಯಾ ಕಾಗ್ಡಾರ್ ಬರವ್ನ್ ದೀಂವ್ಕ್ ಜಾಯ್.
4. ಜುಲಾಯ್ 15 ತಾರಿಕೆ ಭಿತರ್ ಜಾಪಿ ಪಾಟಿಂ ಇಗರ್ಜೆಚ್ಯಾ ದಫ್ತರಾಕ್ ಪಾವೊಂಕ್ ಜಾಯ್.
5. ಚಡ್ಡಿಕ್ ಸಾಕ್ಯೊ ಜಾಪಿ ಆಸ್ಲಾರ್ ಇನಾಮಾಂ ಸೊಡ್ತರ್ ವಿಂಚುನ್ ದಿತಲ್ಯಾಂವ್.
6. ಇನಾಮಾಂ: ಪಯ್ಲೆಂ, ದುಸ್ರೆಂ ಆನಿ ತಿಸ್ರೆಂ ಆನಿ ಸಾಕ್ಯೊ ಜಾಪಿ ದಿಲ್ಲ್ಯಾ 10 ಜಣಾಂಕ್ ಪ್ರೋತ್ಸಾಹ್‌ದಾಯಕ್ ಇನಾಮಾಂ ಆಸ್ತಲಿಂ.
7. ಜಾಪಿ ಬರಯ್ತಾನಾ ಸ್ಪಶ್ಟ್ ರಿತಿನ್ ಬರಯಾ.

### I. ಸಾರ್ಕಿ ಜವಾಬ್ ವಿಂಚುನ್ ಬರಯ್:

1. \_\_\_\_\_ ಆಸ್ತಾನಾಚ್, ತೊ ತಾಂಚೆ ಧಾವ್ನ್ ಮೆಕ್ಳೊ ಜಾಲೊ ಆನಿ ತಾಕಾ ಸರ್ಗಾಕ್ ಉಬಾರ್ನ್ ವ್ಹೆಲೊ. ( ಉಲಯ್ತ್, ಆಶಿರ್ವಾದ್ ದೀವ್ನ್, ಪ್ರಸಂಗ್ ಕರಿತ್)
2. \_\_\_\_\_ ಪುಸ್ತಕಾಕ್ ಪವಿತ್ರಾತ್ಯಾಚಿ ಸುವಾರ್ತಾ ಮ್ಹಳ್ಳೆಂ ನಾಂವ್ ದಿಲಾಂ. (ಜೊಬಾಚ್ಯಾ, ಇಸಾಯಿಯಾ ಪ್ರವಾದ್ಯಾಚ್ಯಾ, ಧರ್ಮದುತಾಂಚಿಂ ಕೃತ್ಯಾಂ).
3. ಆನಿ \_\_\_\_\_ ಕರ್ತಾಕ್ ತುಮಿ ಜಿವೆಶಿಂ ಮಾರ್ಲೊ. (ಜಿವಿತಾಚ್ಯಾ, ಸಂಸಾರಾಚ್ಯಾ, ಪ್ರಥೆಚ್ಯಾ)
4. ಹಾಂವ್ ತುಮ್ಕಾಂ \_\_\_\_\_ ಸೊಡ್ನ್ ವಚಾನಾ ( ದುಸ್ಮಾನಾಬರಿ, ಇಷ್ಟಾಬರಿಂ, ಅನಾಥಾಂಬರಿ)
5. ನಾಥಾನಾಯೆಲ್ \_\_\_\_\_ ಶಹರಾಚೊ (ಕಾನಾ, ಸಮಾರಿಯಾ, ಜೆರುಸಾಲೆಮ್)
6. ಬಾರ್ನಾಬಸ್ ಮ್ಹಣ್ಣೆ \_\_\_\_\_ (ಮೋಗ್ ಕರ್ತಲೊ, ಸೆವಾ ಕರ್ತಲೊ, ಭುಜ್ವಣ್ ದಿತಲೊ)
7. ಜಾಕೊಬಾಚಿ ಆವಯ್ \_\_\_\_\_ (ಮರಿ, ಜುವಾನ್, ಸಾಲೊಮೆನ್)
8. \_\_\_\_\_ ಮಾರಿಫಾತ್ ಸಬಾರ್ ಅಚರ್ಯಾಂ ಆನಿ ಖುಣಾಂ ಜಾತಾಲ್ಯೊ ದೆಕುನ್ ಸಮೆಸ್ತಾಂಚೆರ್ ಎಕಾ ಧರಾಚಿ ಭಿರಾಂತ್ ಆಯ್ಲಿ. (ಜೆಜು, ಪೆದ್ರು, ಧರ್ಮದುತಾಂ)
9. ಅಶೆಂ ಉಲಯ್ತ್ ಆಸ್ತಾನಾ ಜೆಜು ತಾಂಚೆ ಮಧೆಗತ್ ಯೇವ್ನ್ ಉಬೊ ರಾವ್ಲೊ, ಆನಿ "\_\_\_\_\_ ತುಮ್ಕಾಂ!" ಮ್ಹಣಾಲೊ. (ಶಾಂತಿ, ಸಮಾಧಾನ್, ಸಂತೊಸ್)
10. \_\_\_\_\_ ಆಸ್ತಾನಾಚ್, ತೊ ತಾಂಚೆ ಧಾವ್ನ್ ಮೆಕ್ಳೊ ಜಾಲೊ ಆನಿ ತಾಕಾ ಸರ್ಗಾಕ್ ಉಬಾರ್ನ್ ವ್ಹೆಲೊ. (ಉಲಯ್ತ್, ಬೆಸಾಂವ್ ದಿವ್ನ್, ಆಶಿರ್ವಾದ್ ದಿವ್ನ್)

### II. ಸಬ್ ಭರ್ತಿ ಕರ್

1. \_ ಮಾಂ \_ ಜುವಾಂವ್ಚ್ಯಾ ಪುತಾ, ಹಾಂಚೆ ಪ್ರಾಸ್ ಚಡ್ ತುಂ ಮ್ಹಜೊ ಮೋಗ್ ಕರ್ತಾಯ್‌ಗೀ?
2. ರಾ\_ನಿ ಮ್ಹಳ್ಯಾರ್ ಮೆಸ್ತಿ.
3. ತಿ\_ \_ಯಾ ಸರೋವರಾಚೆ ವೆಳೆರ್ ಜೆಜು ಪರ್ತ್ಯಾನ್ ಏಕ್ ಪಾವ್ಲಿಂ ಆಪ್ಲ್ಯಾ ಶಿಸಾಂಕ್ ದಿಷ್ಟಿ ಪಡ್ಲೊ.
4. \_ \_ ಲ್ತಾ \_ ಮ್ಹಳ್ಯಾರ್ ರಗ್ತಾಚೆಂ ಶೆತ್.
5. \_ ರ್ \_ \_ ಸ್ ಮ್ಹಣಾತ್ ತೊ ಜುಜೆ.





### III. ಕೊಣೆಂ ಕೊಣಾಕ್ ಸಾಂಗ್ಲೆಂ

1. ತುಮಿ ಚಲ್ತಾಂ ಚಲ್ತಾಂ ಕಸಲ್ಯಾ ಸಂಗ್ತಿಂ ವಿಶ್ಯಾಂತ್ ಉಲೊವ್ನ್, ತರ್ಕ್ ಕರಿತ್ ಆಸಾತ್?
2. ಇಸ್ರಾಯೆಲಾಚ್ಯಾ ಮ್ಹಜ್ಯಾ ಭಾವಾನೊಂ, ಹ್ಯಾ ಮನ್ಯಾಕ್ ತುಮಿ ಕಿತೆಂ ಕರ್ಚಾರ್ ಆಸಾತ್ ತೇ ವಿಶಿಂ ಬರೆಂ ಚಿಂತುನ್ ಪಳೆಯಾ.
3. ತುಮಿ ಚಿಂತಾತ್ ತೇ ಪರ್ಮಾಣೆಂ ಹೆ ಮನಿಸ್ ಪಿಯೆವ್ನ್ ಆಮಾಲ್ ಜಾಂವ್ಕ್ನಾಂತ್; ಆತಾಂ ಸಕಾಳಿಂಚಿಂ ನೋವ್ ವೊರಾಂ ಜಾಲಿಂ ತಿತ್ತಿಂಚ್!
4. ಸಾಯ್ಬಾ, ತೊ ರಕ್ತಿ ಜಿವಂತ್ ಆಸ್ತಾನಾ 'ತೀನ್ ದಿಸಾಂ ಉಪ್ರಾಂತ್ ಹಾಂವ್ ಪರ್ತ್ಯಾನ್ ಜಿವಂತ್ ಜಾತಲೊಂ' ಮ್ಹಣುನ್ ಮ್ಹಣ್ತಾಲೊ ತಾಚೊ ಆಮ್ಕಾಂ ಉಗ್ಡಾಸ್ ಆಯ್ಲೊ.
5. ರಾಶಿಂ ಆಮಿ ನಿದುನ್ ಆಸ್ಲಲ್ಯಾ ವೆಳಾರ್, ತಾಚೆ ಶಿಸ್ ಆಯ್ಲೆ ಆನಿ ತಾಚೆ ಕೂಡ್ ಚೊರಿಯಾಂ ವ್ಹರ್ನ್ ಗೆಲೆ.

### ನತಲಾಂಚೊ ಜಾಣ್ವಾಯ್ ಸ್ಪರ್ಧೊ - 2019 ಸಾಕೊರ್ ಜಾಪಿ ಆನಿ ಫಲಿತಾಂತ್

- I. 1. ಜೆಸ್ಸೆಚ್ಯಾ, 2. ಪೂತ್, 3. ಜರ್ಮನ್, 4. ಗೊವ್ಯಾಂಕ್, 5. ಯೆಸ್ಸೆ
- II. 1. ಸರ್ಗಿಂಚೊ ರಾಯ್, 2. ಜೆಜು, 3. ಸುಣೆಂ ವಾಗಾಟ್ - ಶಿಂವ್, 4. ಪಿಲಾತ್, 5. ಯೆ ಯೆ ಜೆಜು
- III. 1. ಜಾಕಾರಿಚಿಂ ಉತ್ರಾಂ - ಲೂಕ್ 1:68, 2. ದೇವ್‌ದುತಾಂಚಿಂ ಉತ್ರಾಂ - ಲೂಕ್ 2:10  
3. ಮರಿಯೆಚಿಂ ಉತ್ರಾಂ - ಲೂಕ್ 1:49, 4. ಸರ್ವೆಸ್ವರಾಚಿಂ ಉತ್ರಾಂ - ಇಸಾಯಿಯಾ 7:11  
5. ಜುದೆವಾಂನಿ ಜೆರುಸಾಲೆಮಾ ಧಾವ್ನ್ ಧಾಡ್ಲೆಲ್ಯಾ ಯಾಜಕಾಚಿಂ ಆನಿ ಲೆವಿತಾಂಚಿಂ ಉತ್ರಾಂ - ಜುವಾಂವ್ 1:22
- IV. 1. ಪಯ್ಲೊ ಗರ್ದನಾಚೊ ಗೊಟೊ ಕೆಲ್ಲೊ ವ್ಯಕ್ತಿ, 2. ಜುವಾಂವ್ ಬಾಪ್ತಿಸ್ತ್, 3. ಗಾಲಿಲೆಯಾ,  
4. ಪಯ್ಲೆಂ ಕ್ರಿಸ್ತುಸ್ ಗ್ರೀಟಿಂಗ್ ಕಾರ್ಡ್ ಡಿಜಾಯ್ನರ್, 5. ರೊಮಿ ಲೋಕ್ ಸಂಭ್ರಮ್ತಲೆಂ.

ಪಯ್ಲೆಂ ಇನಾಮ್: ಫೆಲಿಕ್ಸ್ ಡಿ'ಸೋಜಾ, ಇರಾ

ದುಸ್ರೆಂ ಇನಾಮ್: ಶಾರನ್ ಡಿ'ಸೋಜಾ, ಪಾಂಡಿಕಟ್ಟ,  
ವೀಣಾ ಡಿ'ಸೋಜಾ, ಕಣಂತೂರ್, ಕುಟತ್ತಾಜೆ

ತಿಸ್ರೆಂ ಇನಾಮ್: ವಿಲ್ಲಿಯಮ್ ಡಿ'ಸೋಜಾ, ಇರಾ

ಭಾಗ್ ಘೆತ್‌ಲ್ಲ್ಯಾ ಸರ್ವಾಂಕ್ ಅಭಿನಂದನ್

### ಹಾಸೊ

ಮೆಸ್ತಿ : ಆಂಬೆ ಕಾಡ್ಲೊ ಸಾಕೊರ್ ವೇಳ್ ಖಿಂಚೊ?

ರೊಕಿ : ತೊಟಾಚ್ಯಾ ಧನಿಯಾನ್ ಪೆಟ್ಯಾಕ್ ಬಾಂದುನ್ ಫಾಲ್ಲ್ಯಾವೆಳಿಂ.

\*\*\*

ಟೀಚರ್ : ಭುರ್ಗ್ಯಾಂನೊ ತುಮಿ ಬರೆಂ ಕರ್ನ್ ಶಿಕೊನ್ ಬರೆಂ ಕಾಮ್ ಜೋಡ್ನ್ ಬರಿಂ ಭುರ್ಗಿಂ ಜಾವ್ನ್ ಆಮ್ಚ್ಯಾ ದೇಶಾಕ್ ಬರೆಂ ನಾಂವ್ ಹಾಡಿಚೆ.

ಕಿಟ್ಟು : ಕಿತ್ಯಾಕ್ ಟೀಚರ್ 'ಇಂಡಿಯಾ' ಮ್ಹಳ್ಳೆಂ ನಾಂವ್ ಬರೆಂ ನಾಂಗಿ?

\*\*\*





## ದೇವ್‌ಸ್ತುತಿ ವಾಂಟಿಪ್

ಮಾಯ್ 2020

ತಾರೀಕ್	ವೇಳೆ	ಸಂಭವ್	ಜವಾಬ್ದಾರಿ
3	7.00 a.m. 8.30 a.m.	ಪಾಸ್ಕಾಂಚೊ ಚವ್ತೊ ಆಯ್ತಾರ್ ಪಯ್ಲೊ ಕುಮ್ಮಾರ್	ವ್ಹಡಿಲಾಂ/ಭುರ್ಗಿಂ
10	7.00 a.m.	ಪಾಸ್ಕಾಂಚೊ ಪಾಂಚ್ಲೊ ಆಯ್ತಾರ್	ಇರಾ
17	7.00 a.m.	ಪಾಸ್ಕಾಂಚೊ ಸವೊ ಆಯ್ತಾರ್	ಕುರ್ನಾಡ್
24	7.00 a.m.	ಜೆಜು ಕ್ರಿಸ್ತಾಚೆಂ ಸ್ವರ್ಗಾರೋಹಣ್	ಕಣಂತೂರ್-ಕುಟತ್ತಾಜೆ
31	7.00 a.m.	ಪೆಂತೆಕೊಸ್ತ್	ಎಸ್.ವಿ.ಪಿ.
<b>ಜೂನ್</b>			
7	7.00 a.m.	ಸಾಂತಿಸಿಮ್ ತ್ರಿಂದಾದ್/ಅರ್ಕಾನ್ ಸಮುದಾಯ್ ದೀಸ್	ಅರ್ಕಾನ್
14	7.00 a.m.	ಜೆಜುಚ್ಯಾ ಪವಿತ್ರ್ ಕುಡಿ ರಗಾಚಿ ಪರಬ್	ಸ್ತ್ರೀ ಸಂಘಟನ್
21	7.00 a.m.	ಸಾದ್ಯಾಕಾಳಾಚೊ ಬಾರಾವೊ ಆಯ್ತಾರ್/ಪಾಂಡಿಕಟ್ವಾ ಸಮುದಾಯ್ ದೀಸ್	ಪಾಂಡಿಕಟ್ವಾ
28	7.00 a.m.	ಸಾದ್ಯಾಕಾಳಾಚೊ ತೆರಾವೊ ಆಯ್ತಾರ್	ಇಗರ್ಜೆ
<b>ಜುಲಾಯ್</b>			
5	7.00 a.m.	ಸಾದ್ಯಾಕಾಳಾಚೊ ಚವ್ತಾವೊ ಆಯ್ತಾರ್/ಹಿರಾ ಸಮುದಾಯ್ ದೀಸ್ - ಲಾವ್ಣಾತೊ ಸಿ ಆಯ್ತಾರ್	ಇರಾ
12	7.00 a.m.	ಸಾದ್ಯಾಕಾಳಾಚೊ ಪಂದ್ರಾವೊ ಆಯ್ತಾರ್	ಎಸ್.ವಿ.ಪಿ.
19	7.00 a.m.	ಸಾದ್ಯಾಕಾಳಾಚೊ ಸೊಳಾವೊ ಆಯ್ತಾರ್ / ಕುರ್ನಾಡ್ ಸಮುದಾಯ್ ದೀಸ್	ಕುರ್ನಾಡ್
26	7.00 a.m.	ಸಾದ್ಯಾಕಾಳಾಚೊ ಸತ್ತಾವೊ ಆಯ್ತಾರ್	ಕಣಂತೂರ್-ಕುಟತ್ತಾಜೆ
<b>ಆಗೊಸ್ಟ್</b>			
2	7.00 a.m.	ಸಾದ್ಯಾಕಾಳಾಚೊ ಆಟ್ರಾವೊ ಆಯ್ತಾರ್/ಯುವಜಣಾಚೊ ಆಯ್ತಾರ್	ಇಗರ್ಜೆ
9	7.00 a.m.	ಸಾದ್ಯಾಕಾಳಾಚೊ ಎಕುಣಿಸಾವೊ ಆಯ್ತಾರ್	ಲೂರ್ಡ್
15	7.30 a.m.	ಅಸುಂಪ್ತಾಂವ್ (ಮರಿಯೆಚೆಂ ಸ್ವರ್ಗಾರೋಹಣ್)	ಐ.ಸಿ.ವೈ.ಎಮ್.
16	8.30 a.m.	ಸಾದ್ಯಾಕಾಳಾಚೊ ವಿಸಾವೊ ಆಯ್ತಾರ್/ವೆದಿ ಸೆವಕಾಂಚೊ ದೀಸ್	ಆಲ್ಟಾರ್ ಭುರ್ಗಿಂ
23	7.00 a.m.	ಸಾದ್ಯಾಕಾಳಾಚೊ ಎಕ್ವಿಸಾವೊ ಆಯ್ತಾರ್	ಪಾಂಡಿಕಟ್ವಾ
30	7.30 a.m.	ಸಾದ್ಯಾಕಾಳಾಚೊ ಬಾವಿಸಾವೊ ಆಯ್ತಾರ್	ಸುನ್ವಂಗಳ
<b>ಸಪ್ಟೆಂಬರ್</b>			
6	7.30 a.m.	ಸಾದ್ಯಾಕಾಳಾಚೊ ತೆವಿಸಾವೊ ಆಯ್ತಾರ್/ಕಣಂತೂರ್ ಸಮುದಾಯ್ ದೀಸ್	ಕಣಂತೂರ್-ಕುಟತ್ತಾಜೆ
8	7.30 a.m.	ಮೊಂತಿ ಫೆಸ್ತ್	ಸ್ತ್ರೀ ಸಂಘಟನ್
13	7.00 a.m.	ಸಾದ್ಯಾಕಾಳಾಚೊ ಚವಿಸಾವೊ ಆಯ್ತಾರ್	ಎಮರ್ಫೆಟಿ
20	7.00 a.m.	ಸಾದ್ಯಾಕಾಳಾಚೊ ಪಂಚ್ಚಿಸಾವೊ ಆಯ್ತಾರ್	ಅರ್ಕಾನ್
27	7.00 a.m.	ಸಾದ್ಯಾಕಾಳಾಚೊ ಸವಿಸಾವೊ ಆಯ್ತಾರ್/ಎಸ್.ವಿ.ಪಿ ಫೆಸ್ತ್	ಎಸ್.ವಿ.ಪಿ.





# ಅಂತಸ್ಕರ್ನಾಚಿ ರುಪ್ತಿ



ಶ್ರೀ ಮಾವ್ರಿಸ್ ಡಿಸೋಜಾ ಪಾಂಡಿಕಟ್ಟ

ಆಮ್ಚೆಂ ಸಂಸಾರಿ ಜಿವಿತ್ ದೆವಾಚೆಂ ಏಕ್ ಅಪೂರ್ವ್ ದೆಣೆಂ. ಮನಿಸ್ ಆಜ್ ಮ್ಹಾಕಾ ಆನಿ ಫಾಲ್ಯಾಂ ತುಕಾ, ತುಂ ಕಿತ್ತಿಂ ವರ್ಸಾಂ ಹ್ಯಾ ಸಂಸಾರಾಂತ್ ಜಿಯೆತಾಯ್ ಮ್ಹಳ್ಳೆಂ ಕಳಿತ್ ನಾ. ಬಗರ್ ತುಂ ತುಜೆಂ ಸಂಸಾರಿ ಜಿವಿತ್ ಕಶೆಂ ಜಿಯೆಲೊಯ್ ಮ್ಹಳ್ಳ್ಯಾಕ್ ಮಹತ್ವ್ ದಿತಾ.

ಏಕ್ ಮನಿಸ್ ತೊ ಕ್ರೂರಿ ಜಾಂವ್ ವಾ ಧಾರುಣ್ ಕಾಳ್ಜಾಚೊ ತೊ ಆಸೊಂ, ಎಕಾಚ್ ಉತ್ರಾನ್ ಸಾಂಗ್ಲೆಂ ತರ್, ದೊಳ್ಯಾಂತ್ ರಗತ್ ನಾತ್ಲೊ ದೋಟಿ. ತಾಕಾ ಕಾಳಿಜ್ ಮ್ಹಳ್ಳೆಂ ಆಸಾಚ್. ತಾಚೆಂ ಕ್ರೂರ್ಪಣ್ ತೊ ವಿಸ್ವಾತ್ ತರಿ, ಅಂತಸ್ಕರ್ನಾ ಕೆದಿಂಚ್ ತಾಕಾ ವಿಸ್ವನಾ, ಬಗರ್ ಅಂತಸ್ಕರ್ನಾ ತಾಕಾ ಸಾಂಗ್ತಾಲೆಂಕಿ, ತುವೆಂ ಅನ್ಯಾಯ್ ಕೆಲಾಯ್, ಕಾಳ್ಜಾಕ್ ತುವೆಂ ದುಖಿಯ್ಲಾಯ್, ಪೂಣ್ ತೊ ಧಾರುಣ್ ಮನಿಸ್ ತಾಚ್ಯಾ ಅಂತಸ್ಕರ್ನಾಚೆ ಜಾಗವ್ಣೆಕ್ ಕಾನ್ ದೀನಾ,

ದೆವಾಕ್ ಲೆಗುನ್ ಆಪ್ಲೆಂ ದುಖಿಯ್ಲೆಂ ಮ್ಹಣ್ ತಾಕಾ ಭೊಗಾನಾ. ತ್ಯಾ ವರ್ವಿಂ ತಾಚೊ ಸ್ವಭಾವ್ ಆನಿಕಿ ಕ್ರೂರ್ ಜಾತಾ. ಬರ್ಯಾ ವಾಯ್ಪಾಚೆಂ ಫಿಕ್ರಿರ್ ತಾಚೆ ಥಂಯ್ ನಾಂಚ್ ಜಾತಾ. ಹ್ಯಾ ವರ್ವಿಂ ತೊ ತಾಚ್ಯಾ ದಿಸ್ಪಡ್ತ್ಯಾ ಜೀವನಾಂತ್ ಖಿಂಯ್ಲೆಂಯ್ ವಾಯ್ಪ್ ಆಧಾರುಂಕ್ ಪಾಟಿಂ ಸರನಾ. ಹ್ಯೆ ವೆಳೆಂ ತಾಕಾ ಅಂತಸ್ಕರ್ನಾಚ್ ನಾ ಜಾತಾ. ಪೂಣ್ ಹೆಂ ಸರ್ವ್ ಕೆದಳಾ ಪರ್ಯಾಂತ್ ಮ್ಹಳ್ಳಾರ್, ತಾಚೆ ಕುಡಿಚೆಂ

ಬಳ್ ಉಣೆಂ ಜಾವ್ನ್ ತಾಚೆಂ ಹುನ್ ರಗತ್ ಥಂಡ್ ಜಾತಾ ಪರ್ಯಾಂತ್ ಮಾತ್. ಹಾಂಗಾಸರ್ ತೊ ಆಯ್ಕೊಂಕ್ ಸಕ್ತಾ ತಾಚ್ಯಾ ಅಂತಸ್ಕರ್ನಾಚೆ ಜಾಗವ್ಣೆಕ್. ಪೂಣ್ ವೇಳ್ ಉತ್ರೊನ್ ಜಾಲಾ ಆನಿ ದೆವಾಚ್ಯಾ ಕ್ರೋಧಾಕ್ಯಾಂಯಿ ತೊ ಒಳಗ್ ಜಾಲಾ. ಕ್ರೋಧಾಚೊ ಪರಿಣಾಮ್ ಜಾವ್ನ್ ವಳ್ವಳೆ, ಚುರ್ಚುರೆ ಆನಿ ಆಟಿವಿಟೆ,



ಅನ್ಯಾಯ್ ಆಧಾರ್ತಾನಾ ಘರ್ಜ್ತಾ ವ್ಹಡಿಲಾಂಕ್ ಜಾಂವ್, ಸಮಾಜಾಂತ್ಲ್ಯಾ ಲೊಕಾಚಿ, ಇಷ್ಟಾಂಚಿ ಆನಿ ಸಬಾರ್ ಧಾರ್ಮಿಕ್ ಭಾವ್ ಭಯ್ಣಿಂಚ್ಯಾ ಸಾಂಗಾತಾ ತಾಚೆ ಕಾನ್ ಬಂದ್ ಜಾತಾತ್. ತವಳ್ ಕೊಣ್ಂಚ್ ತಾಚೆ ಕುಮ್ಹೆಕ್ ಯೇನಾ. ಅಂತಸ್ಕರ್ನಾ ಹ್ಯಾ ವೆಳೆಂ ಜಾಗಯ್ತಾ “ತುಜೊ ವೇಳ್ ಲಾಗಿಂ ಪಾವ್ತಾ” ಆನಿ ತ್ಯಾ ಪರ್ಮಾಣೆಂ ತಾಚೆಂ ಅಂತ್ಯ್ ಜಾತಾ.

ತಾಣೆಂ ಆಧಾರ್ಲಲ್ಯಾ ಸರ್ವ್ ಪಾತ್ಕಾಂಕ್ ಆದೇವ್ ಮ್ಹಣೊನ್ ತೊ ಮರ್ಣಾಕ್ ವೆಂಗ್ತಾ ಆನಿ ದೆವಾ ಮುಕಾರ್ ರುಪ್ತೆಕ್ ಉಬೊ ಜಾತಾ. ಬರ್ಯಾ ಮನ್ಯಾಂಚೆರ್ ಏಕ್ ನದರ್ ಘಾಲ್ಯಾಂ. ಬರ್ಯಾ ಕಾಮಾಂಕ್ಯಾಂಯಿ ಅಭಿನಂದನ್ ದೀವ್ನ್ ಅಂತಸ್ಕರ್ನಾ ತಾಕಾ ಜಾಗಯ್ತಾ. ಹ್ಯಾ ವರ್ವಿಂ ದೆವಾಕ್ ತೊ ಅರ್ಗಾಂ ದಿತಾ. ತಾಕಾ ಲಾಭ್ಲ್ಯಾ ಉಪ್ಕಾರಾಂ ಖಾತಿರ್ ಆನಿ ಅಂತಸ್ಕರ್ನಾಚ್ಯಾ ತಾಳ್ಕಾಕ್ ಪಾಳೊ



ದೀವ್ನ್ ದೆವಾಕ್ ತೊ ಹರ್ಸಿತಾ.

ಪರಿಕ್ಷೆಂತ್ ಉತ್ತೀರ್ಣ್ ಜಾಲ್ಲ್ಯಾ ಭುರ್ಗ್ಯಾಚೆರ್ ಏಕ್ ನದರ್ ಘಾಲಿ ತರ್, ಉತ್ತೀರ್ಣ್ ಜಾಲ್ಲಿಂ ಭುರ್ಗಿಂ ದೆವಾಕ್ ಅರ್ಗಾಂ ದಿತಾನಾ, ತಾಕಾ ಶಿಕಯಿಲ್ಲ್ಯಾ ಮೆಸ್ತ್ರಿಂಕ್ ಆನಿ ಸೆಜಾರ್ಯಾಂಕ್ ತೊಂಡ್ ಗೋಡ್ ಕರುಂಕ್ ಸ್ವೀಟ್ ವಾಂಟ್ತಾತ್. ಹ್ಯಾ ತಾಂಚ್ಯಾ ಬರ್ಯಾ ಜೀವನಾಕ್ಯಾ ಅಂತಸ್ಕರ್ನಾಚೊ ಉಲೊಚ್ ಕಾರಣ್. ಬರ್ಯಾಂಕ್ ತಶೆಂ ಖೊಟ್ಯಾಂಕ್, ಸಕ್ಡಾಂಕ್ ಭೇದ್‌ಭಾವ್ ನಾಸ್ತಾಂ ಅಂತಸ್ಕರ್ನಾಚ್ ಸಮ್ಜಾಯ್ತಾ. ಆಮ್ಚೆಂ ಹರೆಕ್ಲ್ಯಾಂಚೆಂ ಕಾಮ್ ಜಾವ್ನಾಸಾ, ಅಂತಸ್ಕರ್ನಾಚ್ಯಾ ತಾಳ್ಯಾಕ್ ಕಾನ್ ದಿಂವ್ಚೆ.


ಏಕ್ ಪಾವ್ಲಿಂ ಎಕಾ ಸರ್ಕಾರಿ ದಪ್ಪರಾಂತ್ ಏಕ್ ಪ್ರಾಮಾಣಿಕ್ ಅಧಿಕಾರಿ ಕಾಮ್ ಕರ್ನ್ ಆಸ್‌ಲೆಲ್ಲೊ. ತಾಚೆ ಸಹ ವಾವ್ರಾಡಿ ತಾಕಾ ಮೊಗಾನ್ ಸಹಕಾರ್ ದಿತಾಲೆ. ಅಶೆಂ ಆಸ್ತಾಂ ಏಕ್ ದೀಸ್ ತಾಚೆಂ ಮೊಬಾಯ್ಲೆ ದಿಸಾನಾ ಜಾಲೆಂ. ಹೆಂ ಪಳಯಿಲ್ಲ್ಯಾ ಅಧಿಕಾರಿನ್ ಆಕಾಂತುನ್ ಥೊಡ್ಯಾಚ್ ವೆಳಾನ್ ಸಮಾಧಾನ್ ಕರ್ನ್ ಸಕ್ಡ್ ವಾವ್ರಾಡ್ಯಾಂಕ್ ಸಾಂಗಿಲಾಗ್ಲೊ ಕೀ, “ಮೊಬಾಯ್ಲೆ ಕಾಡ್‌ಲೆಲ್ಲೊ ಬರ್ಕತ್ ಜಾಯ್ತೆಗೀ? ಹೆಂ ಮೊಬಾಯ್ಲೆ ತಾಕಾ ಉಪ್ಕಾರಾಕ್ ಪಡನಾ,

ತಾಚೆಂ ಸತ್ಯಾನಾಸ್ ಜಾತಾಲೆಂ”. ಹೆಂ ಆಯ್ಕೆಲ್ಲೊ ಸಹ ವಾವ್ರಾಡಿ ಮೊಬಾಯ್ಲೆ ಕಾಡ್‌ಲೆಲ್ಲೊ ಜೋರ್, ಹ್ಯಾ ಅಧಿಕಾರಿಚೆಂ

ಉತ್ರಾಂ ತಾಚ್ಯಾ ಅಂತಸ್ಕರ್ನಾಚೆ ಜಾಗ್ವೆಕ್ ಖಾಲ್ ಜಾಲಿಂ ಆನಿ ತೊ ಚಿಂತುಂಕ್ ಪಡ್ಲೊ. ಅಶೆಂ ತೊ ಎಕಾ ನಿರ್ಧಾರಾಕ್ ಆಯ್ಲೊ, ತೆಂ ಮೊಬಾಯ್ಲೆ ತಾಣೆ ತ್ಯಾಚ್ ಜಾಗ್ಯಾರ್ ಪಾಟಿಂ ದವರ್ಲೆಂ. ಹೆಂ ಮೊಬಾಯ್ಲೆ ಪಳಯಿಲ್ಲೊ ಅಧಿಕಾರಿ ವಿಜಿತ್ ಪಾವ್ಲೊ. ಪೂಣ್ ಜೋರ್ ಕೋಣ್ ಮ್ಹಣ್ ತಾಕಾ ಸವಾಲ್ ಥೊಸ್ಲೆಂ ತರಿ, ತಾಕಾ ಕಳಿತ್ ಜಾಲೆಂ ನಾ.

ಪೂಣ್ ತಾಣೆಂ ದೆವಾಕ್ ಅರ್ಗಾಂ ದಿಲಿಂ. ಆನಿ ತ್ಯಾ ಚೊರಾಚ್ಯಾ ಪ್ರಾಮಾಣಿಕ್ಪಣಾ ಖಾತಿರ್ ಮಾಗ್ಲೆಂ. ಹ್ಯಾ ಚೊರಾಚೆಂ ಅಂತಸ್ಕರ್ನಾ ತಾಚ್ಯಾ ಪ್ರಾಮಾಣಿಕ್ಪಣಾ ವರ್ವಿಂ ಖುಶಿ ಜಾಲೆಂ ಮ್ಹಣ್ ಸಾಂಗ್ಲೊಂಕ್ ಸಕನಾ ತರಿ, ತಾಚ್ಯಾ ಕಾಳ್ಜಾಕ್ ಸಮಾಧಾನ್ ಭೊಗ್ಲೆಂ ಮ್ಹಳ್ಳೆಂ ಖಂಡಿತ್.

ತರ್ ಅಂತಸ್ಕರ್ನಾಚ್ಯಾ ಜಾಗ್ವೆಕ್ ಖಾಲ್ ಜಾವ್ಚಾಂ ಆನಿ ವಾಯ್ಬಾ ಥಾವ್ನ್ ಪಯ್ಸ್ ರಾವ್ಚಾಂ ಆನಿ ಬರೆಪಣಾಕ್ ವೆಂಘ್ಯಾಂ.



ಪ್ರಜ್ಜಲ್ ಕುಟಿನ್ಯಾ, ಲೂಡ್ಸ್ ವಾಡೊ



# ಪೌರತ್ವ ತಿದ್ದಣಿಚೊ ಕಾಯ್ದೊ, 2019 (Citizenship Amendment Act, 2019)

ಭಾರತಾಚ್ಯಾ ಸಂವಿಧಾನಾಚಿ ಅಡ್ಡಿಗ್ (Article) 5 ಥಾವ್ನ್ 11 ಪರ್ಯಾಂತ್ ಭಾರತಾಚಿ ಪ್ರಜಾ ವಾ ಪೌರತ್ವ ಕಶೆಂ ಅಪ್ಲಾವ್ಯತ್ ಮ್ಹಳ್ಳೆ ವಿಶಿಂ ಕಳಯ್ತಾ. ಹೈ ದಿಶೆನ್ ಭಾರತ್ ಸರ್ಕಾರಾನ್ 1955 ಇಸ್ವೆಂತ್ ಪೌರತ್ವ ಕಾಯ್ದೊ ಜ್ಯಾರಿಯೆಕ್ ಹಾಡ್ಲೊ. ಹೊ ಕಾಯ್ದೊ 1986, 1992, 2003 ಆನಿ 2005 ಇಸ್ವೆಂತ್ ತಿದ್ದಣ್ ಜಾಲೊ. ಸಂವಿಧಾನಾಚಿ ಅಡ್ಡಿಗ್ 9 ಸಾಂಗ್ತಾಕೀ, ಜರ್ ಏಕ್ ಭಾರತಾಚಿ ಪ್ರಜಾ ತಾಚ್ಯಾ ದೇಶಾ ಭಾಯ್ರ್ ವಚುನ್ ದುಸ್ರ್ಯಾ ದೇಶಾಚೆಂ ಪೌರತ್ವ್ ಆಪ್ಣಾಯ್ತಾ ತರ್ ತೊ ವಾ ತಿ ಭಾರತಾಚೆಂ ಪೌರತ್ವ್ ಹೊಗ್ಡಾವ್ನ್ ಘೆತಾ. ಪ್ರಸ್ತುತ್ 1955ವ್ಯಾ ಪೌರತ್ವ್ ಹಕ್ಕಾಚ್ಯಾ ಕಾಯ್ದ್ಯಾಕ್ ತಿದ್ದಣ್ ಹಾಡ್ಲೊ ಮಸುದೊ ಪಾರ್ಲಿಮೆಂಟಾಂತ್ ಒಪ್ಪೊನ್, ಭಾರತಾಚ್ಯಾ ಅಧ್ಯಕ್ಷಾಚೆ ರುಜ್ವಾತೆ ಸವೆಂ ಕಾಯ್ದೊ ಜಾವ್ನ್ ಬದಲೊ. ಹ್ಯಾ ಕಾಯ್ದ್ಯಾ ವಿಶಿಂ ಸಗ್ಳ್ಯಾನ್ ವಿಶ್ಲೇಷಣ್ ಚಲೊನ್ ಆಸಾ ಮಾತ್ ನ್ಹಯ್ ಸಬಾರ್ ರಾಜ್ಯಾನಿಂ ಹ್ಯಾ ಕಾಯ್ದ್ಯಾಕ್ ವಿರೋದ್ ಕರ್ನ್, ಲಡಾಯ್ ಝಗ್ಡೆಂ ಚಲೊನ್ ಆಸಾ. ಅಸ್ಸಾಮಾಂತ್ ಝಗ್ಡೆಂ ಅರಂಭ್ ಜಾವ್ನ್, ಡೆಲ್ಲಿ, ಪಶ್ಚಿಮ್ ಬಂಗಾಲ್, ಕೇರಳಾ, ಕರ್ನಾಟಕಾ, ತಮಿಳುನಾಡು, ಉತ್ತರಪ್ರದೇಶ್, ಆಂಧ್ರ ಪ್ರದೇಶ್, ಆನಿ ಹೆರ್ ರಾಜ್ಯಾಂಕ್ ಆತಾಂ ವಿಸ್ತಾರ್ಲಾಂ. ಸಾಂಗಾತಾಚ್ ಭಾರತೀಯ್ ಪ್ರಜೆಚಿ ರಾಷ್ಟ್ರೀಯ್ ನೊಂದಾವ್ಣಿ ವಾ ದಾಖಲೀಕರಣ್ (National Register of Citizens/ NRC) ಆನಿ ಎನ್ ಪಿ ಆರ್ ವಿಶ್ಯಾಂತ್ ಹ್ಯಾ ಲೇಕನಾಂತ್ ವಿವರ್ ದಿಲಾ.

## ಪೌರತ್ವ್ ಆನಿ ಸಂಬಂಧಿತ್ ವಿಷಯ್:

ಹೊ 2019ಚೊ ಕಾಯ್ದೊ 'ಭಾರತೀಯ್ ಪೌರತ್ವ್ ಕಾಯ್ದೊ 1955'ಕ್ ಹಾಡ್ಲೆಲ್ಯಾ ತಿದ್ದಣ್ ವಿಶಿಂ ಸಾಂಗ್ತಾ. ಭಾರತ್ ದೇಶಾಂತ್ ಜಿಯೆತೆಲ್ಯಾ ಲೊಕಾಕ್ ವಾ ಭಾರತ್ ನಿವಾಸಿಂಕ್ ದೋನ್ ರಿಶಿನ್ ವಿಂಗಡಣ್ ಕರ್ತಾ. ಪಯ್ಲೊ ಪಂಗಡ್ ಭಾರತಾಚಿ

ಪ್ರಜಾ ಮ್ಹಳ್ಳಾರ್, 'ಪೌರತ್ವ್ ಆಪ್ಣಾಯಿಲ್ಲೆ' ಆನಿ ದುಸ್ರೊ ಪಂಗಡ್ 'ಪರ್ಗಾವಿ ಲೋಕ್'. ಪರ್ಗಾವಿ ಲೋಕಾಕ್ ಸಾಮಾನ್ಯ್ ಜಾವ್ನ್ ಪರ್ತ್ಯಾನ್ ದೋನ್ ವಿಭಾಗ್ ಕರ್ತಾ. ಭಾರತಾಕ್ ಪರ್ವಣಿ/ವಸೌಲ್ಯಾಧಾರಿತ್



**ಫಾ. ಫ್ರಾನ್ಸಿಸ್ ಅಕ್ವಿಸಿ ಅಲ್ವೇಡಾ  
ದಿರೆಕ್ಟರ್, ಸಂದೇಶ್**

ವೀಚಾ ಆಪ್ಣಾವ್ನ್ ಆಯಿಲ್ಲೆ ಆನಿ ಪರ್ವಣಿ ನಾಸ್ತಾನಾ ಆಯಿಲ್ಲೆ.

ಭಾರತಾಚ್ಯಾ ಪ್ರಜೆಕ್ ಆನಿ ಪರ್ಗಾವ್ಯಾಂಕ್ ಚಡಾವತ್ ಮುಳಾವಿ ಹಕ್ಕಾಂ ಲಾಬ್ತಾತ್. ಪೂಣ್ ಭಾರತಾಚ್ಯಾ ಪ್ರಜೆಕ್ ಮೆಳ್ಳಿಂ ಥೊಡಿಂ ಹಕ್ಕಾಂ ಪರ್ಗಾವ್ಯಾಂಕ್ ಮೆಳನಾಂತ್. ದಾಕ್ಲಾಕ್, ಮತ್ ಘಾಲ್ಟೆಂ ಹಕ್ಕ್, ಎಲಿಸಾಂವಾಂಕ್ ರಾಂವ್ಚೆಂ ಹಕ್ಕ್, ಸರ್ಕಾರಿ ಕಾಮ್ ಭಾರತಾಚ್ಯಾ ಪ್ರಜೆಂಕ್ ಮಾತ್ ಲಾಬ್ತಾ.

## 'ಭಾರತಾಚೊ ಪೌರತ್ವ್ ಕಾಯ್ದೊ 1955' ಕಿತೆಂ ಸಾಂಗ್ತಾ:

ಸಂವಿಧಾನಾಚ್ಯಾ ಅಡ್ಡಿಗ್ 11 ಪ್ರಕಾರ್ ಸರ್ಕಾರಾಕ್ ದಿಲ್ಲ್ಯಾ ಅಧಿಕಾರ ಮುಳಾಂತ್ ರೂಪಿತ್ ಜಾಲ್ಲೊ ಕಾಯ್ದೊಚ್ ಪೌರತ್ವ್ ಕಾಯ್ದೊ 1955. ಹ್ಯಾ ಕಾಯ್ದೊ ಪ್ರಕಾರ್, ಅಶೆಂ ಭಾರತಾಚೆಂ ಪೌರತ್ವ್ ಆಪ್ಣಾವ್ಯೆತ್ -

- \* ಜಲ್ಮಾ ವರ್ವಿಂ ಆಪ್ಣಾಯಿಲ್ಲೆಂ ಪೌರತ್ವ್
- \* ಪಾರಂಪರಿಕ್ ರಿಶಿನ್ ವ್ಹಡಿಲಾಂ ಥಾವ್ನ್ ಆಪ್ಣಾಯಿಲ್ಲೆಂ ಪೌರತ್ವ್
- \* ರಿಜಿಷ್ಟ್ರೇಶನಾ ದ್ವಾರಿಂ ಆಪ್ಣಾಯಿಲ್ಲೆಂ ಪೌರತ್ವ್
- \* ನೈಸರ್ಗಿಕ್ ರಿಶಿನ್ ಆಪ್ಣಾಯಿಲ್ಲೆಂ ಪೌರತ್ವ್
- \* ನವೊ ಗಾಂವ್ ವಾ ಜಾಗೊ ಭಾರತಾನ್ ಆಪ್ಣಾಯಿಲ್ಲ್ಯಾ ವೆಳಾ ಆಪ್ಣಾಂವ್ಚೆಂ ಪೌರತ್ವ್





ಜರ್ ಏಕ್ ವ್ಯಕ್ತಿ 26 ನವೆಂಬರ್ 1949 ಇಸ್ವೆಂತ್ ಭಾರತಾಚ್ಯಾ ಗಡಿ ಭಿತರ್ ಜಿಯೆವ್ನ್ ಆಸಾ ತರ್ ತೊ ಭಾರತಾಚಿ ಪ್ರಜಾ ಜಾತಾ. ಜರ್ ಕೊಣಿ ಏಕ್ ವ್ಯಕ್ತಿ 26 ನವೆಂಬರ್ 1950 ಉಪ್ರಾಂತ್ ಪೂಣ್ ಜುಲಾಯ್ 1, 1987 (ಪೌರತ್ವ್ ಕಾಯ್ದೊ, 1986 ಜ್ಯಾರಿ ಜಾಂವ್ಚ್ಯಾ ಪಯ್ಲೆಂ) ಜಲ್ಮಲಾ ತರ್ ತೊ/ತಿ ಜಲ್ಮಾ ಹಕ್ಕಾನ್ ಭಾರತಾಚಿ ಪ್ರಜಾ ಜಾತಾ. ಜರ್ ಏಕ್ ವ್ಯಕ್ತಿ ಜುಲಾಯ್ 1, 1987 ಉಪ್ರಾಂತ್ ಜಲ್ಮತಾ, ಪೂಣ್ ತಾಚಿ ಆವಯ್ ಬಾಪಯ್ ತೊ/ತಿ ಜಲ್ಮತಾನಾ ಭಾರತೀಯ್ ಪೌರತ್ವ್ ಆಪ್ಣಾವ್ನ್ ಆಸ್ಲಿ, ತರ್ ತೊ/ತಿ ಭಾರತಾಚೆಂ ಪೌರತ್ವ್ ಜಲ್ಮಾ ಹಕ್ಕಾನ್ ಆಪ್ಣಾಯ್ತಾ. ದಸೆಂಬರ್ 3, 2004 ತಾರಿಕೆರ್ ವಾ ಉಪ್ರಾಂತ್ ಕೊಣಿ ಜಲ್ಮಲ್ಯಾತ್ ತರ್ ಆವಯ್ ಆನಿ ಬಾಪಾಯ್ ದೊಗಾಂಯ್ ಭಾರತೀಯ್



ಪೌರತ್ವ್ ಆಪ್ಣಾಯಿಲ್ಲಿಂ ವಾ ತಾಂಚೆ ಪಯ್ಲಿ ಏಕ್ ವ್ಯಕ್ತಿ ಭಾರತಾಚೆಂ ಪೌರತ್ವ್ ಆಪ್ಣಾಯಿಲ್ಲಿ ಆನಿ ಆನ್ಯೆಕ್ ವ್ಯಕ್ತಿ ತಾಂಚ್ಯಾ ಜಲ್ಮಾ ವೆಳಾರ್ ಅಕ್ರಮ್ ವಲಸಿಗಿ ಜಾವ್ನಾಸೊಂಕ್ ನಜೊ. ತವಳ್ ಮಾತ್ ಜಲ್ಮಾ ಹಕ್ಕಾನ್ ತೊ/ತಿ ಭಾರತೀಯ್ ಪೌರತ್ವ್ ಆಪ್ಣಾಯ್ತಾ.

**ಪೌರತ್ವ್ ತಿದ್ದಣೆಚೊ ಕಾಯ್ದೊ, 2019:**

\* ಹ್ಯಾ ಕಾಯ್ದೊ ಪ್ರಕಾರ್ ಭಾರತಾಂತ್ ಬಾಂಗ್ಲಾ ದೇಶ್, ಅಫ್ಘಾನಿಸ್ತಾನ್ ಅನಿ ಪಾಕಿಸ್ತಾನಾ ಥಾವ್ನ್ ಯೇವ್ನ್ ಪೌರತ್ವ್ ಹಕ್ಕ್ ನಾಸ್ತಾಂ ವಸ್ತಿ ಕರ್ಚಿ ಮುಸ್ಲಿಮಾಂ ಭಾಯ್ರ್ ಅಲ್ಪಸಂಕ್ಯಾತ್ (ಮುಸ್ಲಿಮ್ ದೇಶಾಂತ್) ಹಿಂದ್ವಾಂಕ್, ಬುದ್ಧಿಸ್ತಾಂಕ್, ಪಾರ್ಸಿಂಕ್, ಜೈನಾಂಕ್, ಕ್ರಿಸ್ತಾಂವಾಂಕ್ ಅನಿ ಸಿಖ್ಚಿ ಲೋಕಾಕ್ ಪೌರತ್ವ್ ಹಕ್ಕ್ ದಿತಾ.

\* ಪ್ರಸ್ತುತ್ ಆಸ್ಚ್ಯಾ ಕಾಯ್ದೊ ಪ್ರಕಾರ್ (1955ವ್ಯಾ

ಕಾಯ್ದೊ ಪ್ರಕಾರ್) ಪೌರತ್ವ್ ಹಕ್ಕ್ ಆಪ್ಣಾಂವ್ಚ್ಯಾಕ್ ಭಾರತಾಂತ್ ತಾಣಿಂ ಉಣೆಂ ಮ್ಹಳ್ಯಾರ್ 11 ವರ್ಸಾಂ ಜಿಯೆವ್ನ್ ಆಸೊಂಕ್ ಜಾಯ್. ಪೂಣ್ ಹೊ 2019

ಕಾಯ್ದೊ 11 ವರ್ಸಾಂ ಅಸ್ಚಿ ಆವ್ಡಿ 5 ವರ್ಸಾಂಕ್ ದೆಂವಯ್ತಾ. ಹೊ ಕಾಯ್ದೊ ಜ್ಯಾರಿಯೆಕ್ ಆಯ್ಲೊ ತರ್ ಮುಸ್ಲಿಮ್ ದೇಶಾಂನಿಂ ಅಲ್ಪಸಂಕ್ಯಾತ್ ಜಾವ್ನ್ ಆಸೊನ್ ಭಾರತಾಂತ್ 5 ವರ್ಸಾಂಚ್ಯಾಕೀ ಚಡ್ ಆವ್ಡೆಚ್ಯಾ ಕಾಳಾನ್ ಜಿಯೆಂವ್ಚ್ಯಾ ವಯ್ರ್ ಕಾಣಿಲ್ಲ್ಯಾ ಸಮುದಾಯಾಚ್ಯಾ ಲೋಕಾಕ್ ಭಾರತಾಚೆಂ ಪೌರತ್ವ್ ಹಕ್ಕ್ ಮೆಳ್ತಾ.

\* ಸಾಂಗಾತಾಚೆ ಹ್ಯಾ ಕಾಯ್ದೊ ಪ್ರಕಾರ್ ಪೌರತ್ವ್ ಹಕ್ಕ್ ಆಪ್ಣಾಂವ್ಚ್ಯಾಕ್ ಗರ್ಜ್ ಆಸ್ಚ್ಯಾ ಕಾನೂನಾಚಿ ಕುಮೊಕ್ ದಿಂವ್ಚ್ಯಾಕ್ ಹ್ಯಾ ಕಾಯ್ದೊ ಆದಾರ್

ದಿತಾ.

\* ಹ್ಯಾ ಕಾಯ್ದೊ ಪ್ರಕಾರ್ ದಸೆಂಬ್ರಚ್ಯಾ 31, 2019 ವರ್ ಪೌರತ್ವ್ ಆಪ್ಣಾಯ್ಲೆಲ್ಯಾಂನಿಂ 5 ವರ್ಸಾಂ ಭಾರತಾಂತ್ ಆಸೊಂಕ್ ಜಾಯ್.

\* ನೈಸರ್ಗಿಕತೆಚ್ಯಾ ಮಾನ್ ದಂಡಾಚೆರ್ ಪೌರತ್ವ್ ಹಕ್ಕ್ ದಿಂವ್ಚ್ಯಾಕ್ ಹೊ ಕಾಯ್ದೊ ಆಧಾರ್ ದಿತಾ.

ಹೊ ಕಾಯ್ದೊ ಜನವರಿ 10, 2020 ತಾರಿಕೆ ಥಾವ್ನ್ ಸಗ್ಳ್ಯಾ ಭಾರತಾಂತ್ ಅಸ್ಚಿತ್ವಾಕ್ ವಾ ಜ್ಯಾರಿಯೆಕ್ ಆಯ್ಲಾ.

ಹ್ಯಾ ಕಾಯ್ದೊಚೊ ಪ್ರಮುಕ್ ಉದ್ದೇಶ್ ಮುಸ್ಲಿಮ್ ದೇಶಾಂತ್ ವಸ್ತಿ ಕರ್ನ್ ಆಸೊನ್ ಆತಾಂ ಭಾರತಾಂತ್ ವಸ್ತಿ ಕರ್ಚಿ ಮುಸ್ಲಿಮೇತರ್ ಅಲ್ಪಸಂಖ್ಯಾತಾಂಕ್ ರಕ್ಷಣ್ ದಿಂವ್ಚ್ಯಾ ಇರಾದ್ಯಾನ್ ಮ್ಹಳ್ಳೆಂ ಚಿಂತಪ್ ಸರ್ಕಾರಾನ್ ದಿಲಾಂ.

ಪೌರತ್ವ್ ಹಕ್ಕ್ ಕಾಯ್ದೊ 2019 ಆನಿ ಭಾರತೀಯ್ ಪ್ರಜೆಂಚಿ ರಾಷ್ಟ್ರೀಯ್ ನೊಂದಾವ್ಣಿ ವಾ ದಾಖಲೀಕರಣ್ (National Register of Citizens/NRC) ಮಧೆಂ ಆಸ್ಚೆಂ ವಿರೋಧ್ಪಣ್:

**ಕಾಯ್ದೊ ವಿರೋಧ್ ಕಿತ್ಯಾಕ್?**

ಪಯ್ಲೆ ಪಾವ್ಣಿಂ ರಚಿತ್ ಕರ್ನ್ ಲೋಕ ಸಭೆಂತ್ ಪ್ರಸ್ತುತ್ ಕೆಲ್ಲ್ಯಾ ಮಸೂದ್ಯಾಕ್ (Bill) ಈಶಾನ್ಯ್ ರಾಜ್ಯಾಂ ಥಾವ್ನ್ ವಿರೋಧ್ ವ್ಯಕ್ತ್



ಜಾಲ್ಲ್ಯಾಕ್ ಹ್ಯಾ ಪಾವ್ಲಿಂ ಪ್ರಸ್ತುತ್ ಕೆಲ್ಲ್ಯಾ ಮಸೂದ್ಯಾಂತ್ ವಿರೋದ್ಪಣ್ ಉಣೆಂ ಕರ್ಚ್ಯಾಕ್ ಥೊಡಿ ತಿದ್ದಣ್ ಕೆಲ್ಯಾ. ಈಶಾನ್ಯ ಸ್ಥಳಿಯ್ ಲೊಕಾಂನಿ ಹ್ಯಾ ಕಾಯ್ದ್ಯಾಕ್ ಭಾರಿಚ್ ವಿರೋದ್ ಕೆಲ್ಲ್ಯಾನ್ ಥೊಡ್ಯಾ ಈಶಾನ್ಯ ರಾಜ್ಯಾಂಕ್ ಹ್ಯಾ ಪೌರತ್ವ್ ಹಕ್ಕಾಚ್ಯಾ ಪರಿಮಿತೆ ಥಾವ್ನ್ ಭಾಯ್ರ್ ದವರ್ನ್, ಬದ್ಲಾವಣ್ ಕೆಲ್ಯಾ. ಪರಿಮಿತೆ ಥಾವ್ನ್ ಭಾಯ್ರ್ ದವರ್ಲಲ್ಯಾ ರಾಜ್ಯಾ ಪಯ್ಕಿ ಸಂವಿಧಾನಾಚ್ಯಾ 6ವ್ಯಾ ಶೆಡ್ಯುಲಾಂತ್ ದಿಲ್ಲ್ಯಾ ಆದಿವಾಸಿ ಜನಾಂಗಾಚ್ಯಾ ರಾಜ್ಯಾಂಕ್ (ಅಸ್ಸಾಂ, ಮೇಘಾಲಯ್, ಮಿಜೋರಾಮ್ ಅನಿ ತ್ರಿಪುರಾ) ಹೊ ಕಾಯ್ದೊ ಲಾಗು ಜಾಯ್ನಾ. ಸಾಂಗಾತಾಚ್ ಅರುಣಾಚಾಲ್ ಪ್ರದೇಶ್ ಆನಿ ನಾಗಲ್ಯಾಂಡ್ ರಾಜ್ಯಾಚ್ಯಾ ಥೊಡ್ಯಾ ಜಾಗ್ಯಾಂಕ್ ಲಾಗು ಜಾಯ್ನಾ. ಕೇಂದ್ರ ಗ್ರಹ ಮಂತ್ರಿನ್ ಹೊ ಮಸೂದೊ ಪ್ರಸ್ತುತ್ ಕರ್ತಾನಾ ದಿಲ್ಲ್ಯಾ ವಾಕ್ಯಾಂತ್ ಪ್ರಕಾರ್ ಮಣಿಪುರ್ ರಾಜ್ಯಾಚ್ಯಾ ಥೊಡ್ಯಾ ಪ್ರದೇಶಾಂಕ್ ಹೆಂ ಲಾಗು ಜಾಯ್ನಾ. ಹ್ಯಾ ಇತ್ಲ್ಯಾ ರಾಜ್ಯಾಂಚೆಂ ವಿರೋದ್ಪಣ್ ಉಣೆಂ ಕರ್ಚ್ಯಾಕ್ ಹ್ಯಾ ಕಾಯ್ದ್ಯಾಂತ್ ಥೊಡಿ ಬದ್ಲಾವಣ್ ಹಾಡ್ಲಿ. ಪೂಣ್ ಹೊ ಕಾಯ್ದೊ ಅಸ್ಸಾಂ ಆನಿ ತ್ರಿಪುರಾಚ್ಯಾ ಥೊಡ್ಯಾ ಜಾಗ್ಯಾಂಕ್ ಮಾತ್ ಸೀಮಿತ್ ಜಾತಾ ದೆಕುನ್ ಹ್ಯಾ ಜಾಗ್ಯಾಂನಿಂ ಆತಾಂ ಗಲಾಟೊ ಚಲೊನ್ ಆಸಾ. ಪೂಣ್ ಹ್ಯಾ ಕಾಯ್ದ್ಯಾಚೆಂ ಲಕ್ಷಣ್ ಅನಿ ಇರಾದ್ಯಾಕ್ ಸಂಬಂಧ್ ಜಾವ್ನ್ ಭಾರತಾಚ್ಯಾ ವಿವಿಧ್ ಕೊನ್ಯಾಂ ಥಾವ್ನ್ ವಿರೋದ್ಪಣ್ ಹಾಡುಂಕ್ ಸಕ್ಲಾ.

**ಹೊ ಕಾಯ್ದೊ ಸಾರ್ಕೊ ಮ್ಹಣ್ಣಾಕ್ ವಾದ್ ಅಶೆ ಆಸಾತ್:**

1. ಹೊ ಕಾಯ್ದೊ ಎಕಾ ವ್ಯಕ್ತಿಕ್ ಪೌರತ್ವ್ ದಿಂವ್ಚೊ ಕಾಯ್ದೊ ಶಿವಾಯ್ ಪೌರತ್ವ್ ಕಾಡ್ಚೊ ನ್ಹಯ್. ದೆಕುನ್ ಹ್ಯಾ ಕಾಯ್ದ್ಯಾಕ್ ವಿರೋದ್ ಕರ್ಚೆ ಸಾರ್ಕೆ ನ್ಹಯ್ ಮ್ಹಣ್ತಾತ್. ಭಾರತೀಯ್ ಲೊಕಾಂನಿ ಹ್ಯಾ ಕಾಯ್ದ್ಯಾ ವಿಶಿಂ ತಕ್ಲಿ ಪಾಡ್ ಕರಿಚೆ ಮ್ಹಣ್ ನಾ. ಕಿತ್ಯಾಕ್ ಹೊ ಕಾಯ್ದೊ ತೀನ್ ಮುಸ್ಲಿಮ್ ದೇಶಾಂತ್ ಥಾವ್ನ್ ಆಯಿಲ್ಲ್ಯಾ ಧಾರ್ಮಿಕ್ ಅಲ್ಪಸಂಕ್ಯಾತ್ ಲೊಕಾಕ್ ಕುಮೊಕ್ ಕರ್ಚೆ ತಸಲೆಂ.
2. ಹೊ ಕಾಯ್ದೊ ಆಮ್ಚ್ಯಾ ಸಂವಿಧಾನಾಚ್ಯಾ ಅಡಿಗ್ 14 ವಿರೋದ್ ವೆತಾ ಮ್ಹಳ್ಳೆಂ ಸಾರ್ಕೆಂ ನ್ಹಯ್.

ಸಂವಿಧಾನಾಚೆ ಅಡಿಗ್ 14 ಸಮಾನತೆ ಹಕ್ಕಾಂ ವಿಶ್ಯಾಂತ್ ಉಲ್ಲೇಖ್ ಕರ್ತಾ. ಹೆಂ ಅಡಿಗ್ ದೋನ್ ಸಂಗಿ ಸಾಂಗ್ತಾ. ಕಾಯ್ದ್ಯಾ/ಕಾನುನಾ ಮುಕಾರ್ ಸಕ್ಕಡ್ ಸಮಾನ್ ಆನಿ ಕಾಯ್ದ್ಯಾ ಮುಳಾಂತ್ ಸಕ್ಡಾಂಕ್ ರಕ್ಷಣ್. ದೆಕುನ್ ಎಕಾ ಕಾಯ್ದ್ಯಾ ಮುಳಾಂತ್ ಸಕ್ಡಾಂಕ್ ಸಮಾನತೆಚೆ ದೃಷ್ಟೆನ್ ಪಳೆಂವ್ಚೆಂ ಮಾತ್ ನ್ಹಯ್ ಸಕ್ಡಾಂಕ್ ಸಮಾನ್ ರಕ್ಷಣ್ ದೀಂವ್ಕ್ ಆಸಾ. ಕಶೆಂ ಸ್ತ್ರೀಯಾಂಕ್, ಭುರ್ಗ್ಯಾಂಕ್ ರಕ್ಷಣ್ ದಿಂವ್ಚ್ಯಾಕ್ ನವೆ ಕಾಯ್ದೆ ಆನಿ ಪರಿಶಿಷ್ಟ್ ಜಾತಿ ಅನಿ ಪಂಗಡ್ಕ ಉಂಜಾಯೆಕ್ ಪಾವಂವ್ಚ್ಯಾಕ್ ಮೀಸಲಾತಿ ಜ್ಯಾರಿಯೆಕ್ ಆಯ್ಲಾ ತಶೆಂಚ್ ಪೌರತ್ವ್ ತಿದ್ದಣೆಚೊ ಕಾಯ್ದೊ 2019 ಮುಸ್ಲಿಮ್ ದೇಶಾಂತ್ ದಗ್ಡವ್ಲಿ ಆಪ್ಣಾವ್ನ್ ನಿರಾಶ್ರಿತ್ ಜಾಲ್ಲ್ಯಾ ಧಾರ್ಮಿಕ್ ಅಲ್ಪಸಂಕ್ಯಾತಾಂಕ್ ಭಾರತಾಚೆಂ ಪೌರತ್ವ್ ದಿಂವ್ಚೆಂ. ದೆಕುನ್ ಹೊ ಕಾಯ್ದೊ ಸಮಾನತೆಚ್ಯಾ ವಿರೋದ್ ವಚನಾ ಮ್ಹಣ್ತಾತ್ ಬದ್ಲಾಕ್ ಅಲ್ಪಸಂಕ್ಯಾತಾಂಕ್ ರಕ್ಷಣ್ ದಿತಾ.

3. ಹೊ ಕಾಯ್ದೊ ಮುಸ್ಲಿಮಾಂಕ್ ಭಾಯ್ರ್ ದವರ್ತಾ ದೆಕುನ್ ಸಂವಿಧಾನಾಚ್ಯಾ ಜಾತ್ಯಾತೀತ್ ವಾ ಧರ್ಮಾತೀತ್ ಲಕ್ಷಣಾಚ್ಯಾ ವಿರೋದ್ ವೆತಾ ಮ್ಹಳ್ಳೆಂ ಸಾರ್ಕೆಂ ನ್ಹಯ್. ಕಿತ್ಯಾಕ್, ಭಾರತಾಚ್ಯಾ ಮುಸ್ಲಿಮಾಂಕ್ ಹೊ ಕಾಯ್ದೊ ವಿರೋದ್ ನ್ಹಯ್ ಬದ್ಲಾಕ್ ಹೊ ಕಾಯ್ದೊ ಭಾರತಾಚ್ಯಾ ಭಾಯ್ರ್ಯಾಂಕ್ ಪೌರತ್ವ್ ಹಕ್ಕು ದಿಂವ್ಚೊ ಕಾಯ್ದೊ. ಜರ್ ಹ್ಯಾ ಕಾಯ್ದ್ಯಾ ದ್ವಾರಿಂ ಭಾರತಾಚ್ಯಾ ಮುಸ್ಲಿಮಾಂಕ್ ತಾಂಚೆಂ ಪೌರತ್ವ್ ಹಕ್ಕು ಕಾಡ್ಚೊ ಜಾಲ್ಲೊ ತರ್ ತೊ ಕಾಯ್ದೊ ಮುಸ್ಲಿಮಾಂಕ್ ವಿರೋದ್ ವೆತಾ ಆನಿ ಜಾತ್ಯಾತೀತ್ ಲಕ್ಷಣಾಚ್ಯಾ ವಿರೋದ್ ವೆತಾ ಮ್ಹಣ್ ಸಾಂಗ್ತಾತ್.
4. ಹ್ಯಾ ಕಾಯ್ದ್ಯಾ ಮುಳಾಂತ್ ಮುಸ್ಲಿಮಾಂ ಮಧೆಂ ಆಸ್ಲಲ್ಲ್ಯಾ ಶಿಯಾ ಅನಿ ಅಹಮದಿಯಾ ಪಂಗಡ್ಕ ಮುಸ್ಲಿಮ್ ದೇಶಾನಿಂ ದಗ್ಡವ್ಲಿ ಮೆಳ್ತಾ ಆನಿ ಶ್ರೀಲಂಕಾಚ್ಯಾ ತಮಿಳ್ ಲೊಕಾಕ್ ದಗ್ಡವ್ಲಿ ಮೆಳ್ತಾ. ಹಾಂಕಾಂ ಕಿತ್ಯಾಕ್ ಹ್ಯಾ ಕಾಯ್ದ್ಯಾ ಮುಳಾಂತ್ ಹಾಡುನಾ ಮ್ಹಣ್ಣೆಲ್ಯಾಂಕ್ (ಜಾಪ್) ಧಾರ್ಮಿಕ್ ದಗ್ಡವ್ಲಿ ಆನಿ ಕುಳಿಯೆಚಿ ದಗ್ಡವ್ಲಿ ಮಧೆಂ ಫರಕ್ ಆಸಾ. ದೊನಿ ಸಾಂಗಾತಾ ಹಾಡುಂಕ್ ಸಾಧ್ಯ್ ನಾ. ಹ್ಯಾ ಕಾಯ್ದ್ಯಾ ಮುಳಾಂತ್ ಖಾಲಿ ಧಾರ್ಮಿಕ್



ರಿತೀನ್ ದಗ್ಡ್ಲಿ ಆಪ್ಣಾಂವ್ಚ್ಯಾ ಅಲ್ಪಸಂಕ್ಯಾತಾಂಕ್ ಪೌರತ್ವಚೆಂ ಹಕ್ಕ್ ದಿಲಾಂ ಶಿವಾಯ್ ಕುಳಿಯೆಚ್ಯಾ ದಗ್ಡ್ಲಿ ಅಪ್ಣಾಯ್ತಲ್ಯಾ ಲೊಕಾಕ್ ನ್ಹಯ್.

5. ಭಾರತಾಚ್ಯಾ ಸಂವಿಧಾನಾಚ್ಯಾ ಅಡಿಗ್ 15 ಮುಳಾಂತ್ ಸ್ಪಷ್ಟ್ ಕೆಲಾಕೀ, ಧರ್ಮಾಚ್ಯಾ, ಕುಳಿಯೆಚ್ಯಾ, ಜಾತಿಚ್ಯಾ, ಜಲ್ಮಲ್ಲ್ಯಾ ಜಾಗ್ಯಾಚ್ಯಾ ಆಧಾರಾರ್ ಆನಿ ಲಿಂಗ್ ತಾರತಮ್ಯಾಚೆರ್ ಪಕ್ಷಪಾತ್ ಕರುಂಕ್ ಅವ್ಯಾಸ್ ನಾ ಮ್ಹಳ್ಳೆಂ. ಹೊ ಪಕ್ಷಪಾತ್ ಭಾರತಾಚ್ಯಾ ಪ್ರಜೆಂಕ್ ಮಾತ್ ಕರುಂಕ್ ನಜೊ ಪೂಣ್ ಹೊ ಪ್ರಸ್ತುತ್ ಕಾಯ್ದೊ ಪರ್ಗಾಂವಿ ಲೊಕಾಕ್ ಪೌರತ್ವಚೆಂ ಹಕ್ಕ್ ದಿತಾ ದೆಕುನ್ ಹೆಂ ಅಡಿಗ್ ಪ್ರಸ್ತುತ್ ತಾಂಕಾಂ ಲಾಗು ಜಾಯ್ನಾ.

ಹ್ಯಾ ಕಾಯ್ದ್ಯಾಕ್ ವಿರೋದ್ ಕರ್ಚ್ಯಾಕ್ ವಾದ್ ಅಶೆ ಆಸಾತ್:

1. ಧಾರ್ಮಿಕ್ ಪಕ್ಷಪಾತಾಚೆರ್ ಪೌರತ್ವ್ ಹಕ್ಕ್ ದಿಂವ್ಚೆಂ ಸಾರ್ಕೆಂ ನ್ಹಯ್. ಹೊ ಮಸೂದೊ ಪ್ರಸ್ತುತ್ ಕರ್ನ್, ರಾಜ್ಯ್ ಸಭೆಂತ್ ದೇಶಾಚೊ ಗ್ರಹಮಂತ್ರಿ ಮ್ಹಣಾಲೊಕಿ, ಆಮ್ಚೊ ದೇಶ್ ಆನಿ ಪಾಕಿಸ್ತಾನ್ ಧಾರ್ಮಿಕ್ ಸಂಗ್ತಿಂಚೆರ್ ವಾಂಟೆ ಕೆಲ್ಲೊ. ಪೂಣ್ ಹೆಂ ಸಾರ್ಕೆಂ ನ್ಹಯ್, ಕಿತ್ಯಾಕ್ ಪಾಕಿಸ್ತಾನ್ ಧಾರ್ಮಿಕ್ ರಿತೀನ್ ರಚಿತ್ ಜಾಲ್ಲೊ ಜಾಂವ್ಕ್ ಪುರೊ ಪೂಣ್ ಭಾರತ್ ದೇಶ್ ನ್ಹಯ್. ಭಾರತ್ ದೇಶ್ ಜಾತ್ಯಾತೀತ್ ದೇಶ್. ಜರ್ ಧಾರ್ಮಿಕ್ ಸಂಗ್ತಿಂಚೆರ್ ಹೊಂದೊನ್ ಭಾರತ್ ದೇಶ್ ನಾ ತರ್ ಧಾರ್ಮಿಕ್ ರಿತೀನ್ ಪಕ್ಷಪಾತ್ ಕರ್ನ್ ಪೌರತ್ವ್ ಹಕ್ಕ್ ದಿಂವ್ಚೆಂ ಕಿಲ್ಲೆಂ ಸಾರ್ಕೆಂ?
2. ಹೊ ಕಾಯ್ದೊ ಸಂವಿಧಾನಾಚ್ಯಾ ಅಡಿಗ್ 14 ವಿರೋದ್ ವೆತಾ. ಥೊಡ್ಯಾ ಮಹಿನ್ಯಾಂ ಪಯ್ಲೆಂ ಸುಪ್ರೀಮ್ ಕೊಡ್ತಿ ಮುಕಾರ್ ಆಯಿಲ್ಲ್ಯಾ ಭಾರತೀಯ್ ದಂಡ್ ಸಂಹಿತೆಚ್ಯಾ (ಐಪಿಸಿ) ಕಲಂ 377ಚ್ಯಾ ಕೇಜಿ ವೆಳಾರ್ ನಿಶಿಕರ್ತ್ ಇಂದು ಮಲ್ಟೊತ್ರಾ ಮ್ಹಣಾಕಿ, ಖಿಯಾಚ್ಯಾಯ್ ಕಾರಣಾಕ್ ಲಾಗುನ್ ಪಕ್ಷಪಾತ್ ಕರುಂಕ್ ಆಸಾ ತರ್ ಪಕ್ಷಪಾತ್ ಕರ್ಚೆಂ ಮಾನ್ ದಂಡ್ ಯೋಗ್ಯ್ ಆಸೊಂಕ್ ಜಾಯ್. ಹಾಂಗಾಸರ್ ಉಪಯೋಗ್ ಕೆಲ್ಲೆಂ ಮಾನ್ ದಂಡ್ ಯೋಗ್ಯ್ ನ್ಹಯ್ ಮ್ಹಳ್ಳೊ

- ವಾದ್. ಸುಪ್ರೀಮ್ ಕೋಡ್ತಿ ಮುಕಾರ್ ಸರ್ಕಾರ್ ಹ್ಯಾ ವಿಶ್ಯಾಂತ್ ವಾದ್ ಕರ್ತಾ ತರ್ ತಾಚೊ ವಾದ್ ನಿರ್ಪಳ್ ಜಾತಾ ಮ್ಹಳ್ಳ್ಯಾಕ್ ದಾಕ್ಲೆ ಸಕಯ್ಲೆ ದಿಲ್ಯಾತ್.
- ದೇಶಾಂಚೆರ್ ಹೊಂದೊನ್ ಹೊ ಕಾಯ್ದೊ ಪಕ್ಷಪಾತ್ ಕರ್ತಾ. ಹೆ ತೀನ್ ದೇಶ್ ಮಾತ್ ವಿಂಚ್ಲೆ ಕಿತ್ಯಾಕ್? ಕಿತ್ಯಾಕ್ ಶ್ರೀಲಂಕಾ ವಾ ಮಯನ್ಮಾರ್ ವಿಂಚುಂಕ್ ನಾ. ಮಾನೆಸ್ತ್ ಹರೀಶ್ ಸಾಲ್ವೆ ಮ್ಹಳ್ಳೊ ಫಾಮಾದ್ ವಕೀಲ್ ಹೆಂ ಎಕಾ ಸರ್ಕಾರಾನ್ ಕರ್ಚ್ಯಾ ಪಾಲಿಸಿಚೆರ್ ಹೊಂದೊನ್ ಆಸಾ ದೆಕುನ್ ಸರ್ಕಾರಾನ್ ತಾಂಕಾಂ ಜಾಯ್ ಜಾಲ್ಲ್ಯಾ ದೇಶಾಂಕ್ ವಿಂಚ್ತೆತ್ ಮ್ಹಣ್ತಾ. ಪೂಣ್ ಸುಪ್ರೀಮ್ ಕೊಡ್ತಿನ್ ಹಾಚ್ಯಾ ಪಯ್ಲೆಂ ಸಬಾರ್ ಸರ್ಕಾರಾಂಚ್ಯಾ ಪಾಲಿಸಿಂಚ್ಯಾ ವಿರೋದ್ ನ್ಯಾಯ್ ನಿರ್ಣಯ್ ಕೆಲಾ ಮ್ಹಳ್ಳೆಂ ಉಡಾಸ್ ದವರ್ಲೆಂ. ದೆಕುನ್ ಹೊ ವಾದ್ ತಿತ್ಲೊ ಸಮಂಜಸ್ ಮ್ಹಣ್ ಭೊಗನಾ.
  - ಜರ್ ಭಾರತ್ ಸರ್ಕಾರ್ ತಾಚೊ ವಾದ್ ಸಾರ್ಕೊ ಮ್ಹಣ್ ಸಾಂಗುಂಕ್ - ಹೆ ತೀನ್ ಮುಸ್ಲಿಮ್ ದೇಶ್ ತಾಚೆ ಸೆಜಾರಿ ದೆಕುನ್ ತಾಂಕಾಂ ವಿಂಚ್ಲಾ ಮ್ಹಣ್ತಾ ತರ್, ಶ್ರೀಲಂಕಾ ಅನಿ ಮಯನ್ಮಾರಿ ಸೆಜಾರಿ ನ್ಹಯ್‌ಗಿ? ತಾಂಕಾಂ ಕಿತ್ಯಾಕ್ ಕಾಯ್ದ್ಯಾ ಭಿತರ್ ಹಾಡುಂಕ್ ನಾ? ಹೆ ದೇಶ್ ಪಯ್ಲೆಂ ಭಾರತಾ ಸಾಂಗಾತಾ ಆಸಲ್ಲೆ ಮ್ಹಣೊಂಕಿ ಸಾದ್ಯ್ ನಾ ಕಿತ್ಯಾಕ್ ಬಾಂಗ್ಲಾ ಆನಿ ಪಾಕಿಸ್ತಾನ್ ಭಾರತ್ ದೇಶಾಚೆ ವಾಂಟೆ ಜಾಂವ್ಕ್ ಪುರೊ ಪೂಣ್ ಅಪ್ಪಾನಿಸ್ತಾನ್ ನ್ಹಯ್.
  - ಧಾರ್ಮಿಕ್ ರಿತೀನ್ ಹ್ಯಾ ತೀನ್ ದೇಶಾನಿ ಚಡ್ ಧಾರ್ಮಿಕ್ ಅಲ್ಪ ಸಂಕ್ಯಾತಾಂಕ್ ದಗ್ಡ್ಲಿ ಆಸಾ ದೆಕುನ್ ಹಾಂಕಾಂ ವಿಂಚ್ಲೆ ಮ್ಹಳ್ಳೊ ವಾದ್ ಕರ್ತಾ ತರ್ ಹೊ ವಾದ್ ಸಾರ್ಕೊ ನ್ಹಯ್, ಕಿತ್ಯಾಕ್ ಚಡ್ ಧಾರ್ಮಿಕ್ ರಿತೀನ್ ದಗ್ಡ್ಲಿ ಮಯನ್ಮಾರ್ ದೇಶಾಂತ್ (ರೋಹಿಂಗ್ಯಾ) ಆಸಾ ಮ್ಹಳ್ಳಿ ವರ್ದಿ ಯುಎನ್‌ಓ (UNO) ಥಾವ್ನ್ ಮೆಳ್ತಾ.
  - ಧಾರ್ಮಿಕ್ ರಿತೀನ್ ಮಾತ್ ದಗ್ಡ್ಲಿ ಆಪ್ಣಾಯಿಲ್ಲ್ಯಾ ಲೊಕಾಕ್ ಹ್ಯಾ ಕಾಯ್ದ್ಯಾ ಮುಳಾಂತ್ ಹಾಡ್ಲಾ ಮ್ಹಣ್ ವಾದ್ ಕರ್ತಾ ತರ್ ತೊ ವಾದ್ ಸಾರ್ಕೊ





ನ್ವಯ್. ಕಿತ್ಯಾಕ್ ರೋಹಿಂಗ್ಯಾ ಲೋಕ್ ಮಯನ್ಮಾರಾಂತ್ (ಬುದ್ಧಿಸ್ ಲೋಕ್ ಮಯನ್ಮಾರಾಂತ್ ಚಡ್ ಅಸಾ) ಆನಿ ಶ್ರೀಲಂಕಾಂತ್ (ಬುದ್ಧಿಸ್ತ್ ಧರ್ಮಾಚೊ ಲೋಕ್ ಚಡ್) ತಮಿಳ್ ಲೋಕ್ ಚಡ್ ಕಷ್ಟಾತಾ. ತಾಂಕಾಂ ಕಿತ್ಯಾಕ್ ರಕ್ಷಣ್ ದಿಂವ್ಕ್ ಭಾರತ್ ಸರ್ಕಾರ್ ಮುಕಾರ್ ಯೆವ್ನ್ಯಾ.

**3. ಸಂವಿಧಾನಾಚೆ ಅಡ್ಡಿಗ್ 11 ಆನಿ ಪೌರತ್ವ್ ಕಾಯ್ದೊ 2019:**

ಸಂವಿಧಾನಾಚೆ ಅಡ್ಡಿಗ್ 11 - ಪಾರ್ಲಿಮೆಂಟಾನ್ ಪೌರತ್ವ್ ಹಕ್ಕ್ ದಿಂವ್ಚ್ಯಾಕ್, ಕಾಡ್ಚ್ಯಾಕ್ ಅನಿ ತಾಕಾ ಸಂಬಂಧ್ ಜಾಲ್ಲ್ಯಾ ವಿಶಿಂ ಕಾಯ್ದೆ ಕರುಂಕ್ ಸಂಪೂರ್ಣ್ ಹಕ್ಕ್ ಆಸಾ ಮ್ಹಣ್ತಾ. ದೆಕುನ್ ಹೊ ಕಾಯ್ದೊ ಸಾರ್ಕೊ ಮ್ಹಣ್ ಸಾಂಗ್ಚಿ ಅಶೆಂ ಮ್ಹಣ್ತಾತ್- ಸಂವಿಧಾನಾಚೊ ಮುಳಾವೊ ಸಂಗಿ ಬದ್ಲುಂಕ್ ಆನಿ ಸಂವಿಧಾನಾಂತ್ ದಿಲ್ಲ್ಯಾ ಮುಳಾವ್ಯಾ ಹಕ್ಕಾಂಚೆಂ ಉಲ್ಲಂಘನ್ ಕರ್ಚ್ಯಾ ಖಾತಿರ್ ಸಂವಿಧಾನಾಕ್ ತಿದ್ದಣ್ ಹಾಡುಂಕ್ ಸಾಧ್ಯ್ ನಾ ಮ್ಹಳೆಂ ಖರೆಂ ತರೀ ಹೊ ಪೌರತ್ವ್ ತಿದ್ದಣೆಚೊ ಕಾಯ್ದೊ, 2019 ಭಾರತಚ್ಯಾ ಪ್ರಜೆಚಿಂ ಮುಳಾವಿಂ ಹಕ್ಕಾಂ ವಾ ಸಂವಿಧಾನಾಚ್ಯಾ ತಿದ್ದಣೆ ದ್ವಾರಿಂ ಸಂವಿಧಾನಾಂತ್ ದಿಲ್ಲ್ಯಾ ಮುಳಾವ್ಯಾ ಹಕ್ಕಾಂಚೆಂ ಉಲ್ಲಂಘನ್ ಜಾಯ್ನಾ ಮ್ಹಣ್ತಾತ್. ಪೂಣ್ ಸುಪ್ರೀಮ್ ಕೊಡ್ಡಿಚ್ಯಾ ನಿರ್ಣಯಾ ಪ್ರಕಾರ್ ಏಕ್ ಸಾಮಾನ್ಯ್ ಕಾಯ್ದೊನ್ ಸಯ್ತ್ ಸಂವಿಧಾನಾಚ್ಯಾ ಮುಳಾವ್ಯಾ ಸಂಗಿಂಚೆಂ ಉಲ್ಲಂಘನ್ ಕರುಂಕ್ ಜಾಯ್ನಾ. (ಮುಳಾವೊ ಸಂಗಿ ಮ್ಹಳ್ಯಾರ್ ಸಂವಿಧಾನಾಚ್ಯಾ ಪ್ರಸ್ತಾವನಾಂತ್ ದಿಲ್ಲೊ ಜಾತ್ಯಾತೀತ್ ಲಕ್ಷಣಾಂ, ಸಮಾಜ್‌ವಾದಿ ತತ್ವಾಂ, ಆನಿ ಹೆರ್ ಸಂಗಿ). ಹೊ ಪ್ರಸ್ತುತ್ ಪೌರತ್ವ್ ಕಾಯ್ದೊ ಜಾತ್ಯಾತೀತ್ ಲಕ್ಷಣಾಂಕ್ ವಿರೋದ್ ವೆತಾ ದೆಕುನ್ ಹೊ ಕಾಯ್ದೊ ಸಂವಿಧಾನಾಚ್ಯಾ ತತ್ವಾಂಕ್ ವಿರೋದ್ ವೆತಾ.

4. ಅಸ್ಸಾಮಾಂತ್ ಅಕ್ರಮ್ ರಿತಿನ್ ಆಸ್ಚ್ಯಾ ಲೋಕಾಕ್ ಭಾಯ್ತ್ ಫಾಲ್ಚ್ಯಾಕ್ (NRC) ಭಾರತೀಯ್ ಪ್ರಜೆಂಚೆಂ ರಾಷ್ಟ್ರೀಯ್ ನೋಂದಾವಣ್ ವಾ ದಾಕಲೀಕರಣ್ ನಿಯಮ್ ಜ್ಯಾರಿ ಕೆಲೆಂ. ಹ್ಯಾ ವೆಳಾರ್ ಸುಮಾರ್ 19 ಮಿಲಿಯಾ ಲೋಕ್ ತೆ ಭಾರತೀಯ್ ಪ್ರಜಾ ಮ್ಹಳೆಂ ದಾಕಂವ್ಕ್ ಗರ್ಜ್ ಆಸ್ಲೆ.

ದಾಕ್ಲೆ ನಾತ್‌ಲ್ಯಾಂನಿ ತೆ ಅಕ್ರಮ್ ವಲಸಿಗ್ ಜಾವ್ನ್ ನಿಯಮಾಂ ಭಾಯ್ತ್ ಭಾರತ್ ದೇಶಾಂತ್ ಜಿಯೆವ್ನ್ ಆಸಾತ್ ಮ್ಹಳೆಂ ಕಳೊನ್ ಆಯ್ಲೆಂ. ಹ್ಯಾ ಪಯ್ಲಿ ಸುಮಾರ್ 5 ಥಾವ್ನ್ 6 ಲಾಕ್ ಲೋಕ್ ಹಿಂದು ಧರ್ಮಾಚೊ ಲೋಕ್. ಹಾಂಕಾಂ ರಕ್ಷಣ್ ಕರ್ಚ್ಯಾಕ್ ಹೊ ಕಾಯ್ದೊ ಹಾಡ್ಲಾ ಮ್ಹಳೊ ವಾದ್ ಆಸಾ.

5. ಸರ್ಕಾರಾಚ್ಯಾ ವಾದಾ ಪ್ರಕಾರ್ ಹೊ ಕಾಯ್ದೊ ಬಾಂಗ್ಲಾ ದೇಶ್, ಪಾಕಿಸ್ತಾನ್ ಆನಿ ಅಫ್ಘಾನಿಸ್ತಾನ್ ದೇಶಾನಿಂ ಧಾರ್ಮಿಕ್ ರಿತಿನ್ ಕಷ್ಟೊಂಚ್ಯಾ ಲೋಕಾಕ್ ಪೌರತ್ವ್ ಹಕ್ಕ್ ದಿಂವ್ಚ್ಯಾಕ್ ಮ್ಹಣ್ ಸಾಂಗ್ತಾ. ಪೂಣ್ ಖಿಯಾಂನಿ ಹ್ಯಾ ಕಾಯ್ದೊಂತ್ ಧಾರ್ಮಿಕ್ ರಿತಿನ್ ಹ್ಯಾ ದೇಶಾನಿಂ ಕಷ್ಟೊನ್ ಆಸ್‌ಲ್ಲ್ಯಾ ಲೋಕಾ ಖಾತಿರ್ ಮ್ಹಳೆಂ ದಾಕಲ್ ಜಾಲ್ಲೆಂ ಕಳೊನ್ ಯೆನಾ.

6. ಹ್ಯಾ ಕಾಯ್ದೊ ವರ್ವಿಂ ಭಾರತಾಚ್ಯಾ ವಿವೇಶಾಂಗ್ ನೀತಿಕ್ ಕಂಟಕ್ ಜಾತಾ. ವಿಶೇಷ್ ಜಾವ್ನ್ ಬಾಂಗ್ಲಾ ದೇಶ್ ಆನಿ ಭಾರತಾ ಮಧ್ಲೊ ವ್ಯಾವಹಾರಿಕ್ ಸಂಬಂಧಾಂತ್ ಫುಟ್ ಎದೊಳ್‌ಚ್ ಯೆವ್ನ್ ಜಾಲಾ.

ಪ್ರಸ್ತುತ್ ಪೌರತ್ವ್ ಕಾಯ್ದೊ ವಿಶಿಂ ಸರ್ವಾನಿಂ ಜಾಗ್ರುತ್ ಜಾಯ್ ಮ್ಹಣ್ಚ್ಯಾಕ್ ಕಾರಣಾಂ ಸಬಾರ್ ಆಸಾತ್. ಕಾಯ್ದೊ ಆಸಾ ತಸೊ ಪಳೆತಾನಾ ತೊ ಭಾರತಾಚ್ಯಾ ಲೋಕಾಕ್ ಫಾಯ್ದೊಕ್ ಪಡ್ಲೆ ತಸಲೊ ಮ್ಹಳ್ಯಾಂತ್ ದುಬಾವ್ ನಾ. ಪೂಣ್ ತೊ ಜ್ಯಾರಿ ಕರ್ಚ್ಯಾ ಸರ್ಕಾರಾಚ್ಯಾ ಅನುಷ್ಠಾನಾ ಪಾಟ್ಲಾನ್ ಆಸ್ಲೊ ಇರಾದೊ ಕಸಲೊ ಅನಿ ಗೊಟಾಳೊ ಕಿತೆಂ ಮ್ಹಳೆಂ ಜಾಣಾಂ ಜಾಂವ್ಕ್ ಕಷ್ಟ್, ಹ್ಯಾ ಪೌರತ್ವ್ ತಿದ್ದಣೆಚ್ಯಾ ಕಾಯ್ದೊ ಪ್ರಕಾರ್ ಅಕ್ರಮ್ ಮ್ಹಣ್ ಸಾಂಗ್ಚೊ ಲೋಕಾಕ್ ಭಾಯ್ತ್ ಫಾಲ್ಚಿ ಪ್ರಕ್ರಿಯಾ ಆರಂಭ್ ಜಾತಾಲಿ. ಹೆ ಪ್ರಕ್ರಿಯೆ ಉಪ್ರಾಂತ್ ಸಗ್ಳ್ಯಾ ಭಾರತಾಂತ್ ರಾಷ್ಟ್ರೀಯ್ ನೋಂದಾವಣ್ ಪ್ರಕ್ರಿಯೆ ಆರಂಭ್ ಜಾತಾಲಿ. ಜಾಂ ಕೊಣಾ ಲಾಗಿಂ ಸಾರ್ಕೆ ದಾಕ್ಲೆ ಆಸಾತ್ ತಾಂಕಾಂ ಮಾತ್ ಭಾರತೀಯ್ ಪ್ರಜಾ ಮ್ಹಳೆಂ ವೆಳ್ಳೊನ್ ಘೆತಾಲೆ. 2020 ವರ್ಸಾಚ್ಯಾ ಎಪ್ರಿಲ್ 1 ತಾರೀಕ್ ಥಾವ್ನ್ ಎನ್ ಪಿ ಅರ್/NPR (ನ್ಯಾಷನಲ್ ಪೊಪ್ಯುಲೇಶನ್ ರಿಜಿಸ್ಟರ್) ಆರಂಭ್ ಜಾವ್ನ್ ಸಪ್ಟೆಂಬರ್ ಭಿತರ್ ಆಕೆರ್ ಕರ್ಚ್ಯಾಕ್ ಕೇಂದ್ರ್ ಸರ್ಕಾರಾನ್ ಎದೊಳ್‌ಚ್ ಚಿಂತಪ್ ಅಟವ್ನ್ ಹ್ಯಾ ದಿಶೆನ್ ಮೆಟಾಂ ಕಾಡ್ಚ್ಯಾಂತ್. ಉಪ್ರಾಂತ್ ಅಸ್ಸಾಂ ತಸಲ್ಯಾ ರಾಜ್ಯಾನಿಂ ಕೆಲ್ಲೆ ಬರಿಂ



ಸಗ್ಳ್ಯಾ ಭಾರತಾಂತ್ ಎನ್ ಆರ್ ಸಿ/NRC ಆಸ್ಲೆಂ. ಕೊಣಾಲಾಗಿಂ ದಾಕ್ಲೆ ಆಸಾತ್ ತಾಂಕಾಂ ಪೌರತ್ವ್ ಮೆಳ್ತಲೆಂ. ಹ್ಯಾ ಪೌರತ್ವ್ ಹಕ್ಕಾಕ್ ದಾಕ್ಲೆ ಖಂಯ್ಚೆ ಮ್ಹಳ್ಳೆಂ ಎದೊಳ್ ಸಾರ್ಕೆ ಸಾಂಗುಂಕ್ ನಾಂತ್. ಜ್ಯಾ ವ್ಯಕ್ತಿಲಾಗಿಂ ಸಾರ್ಕೆ ದಾಕ್ಲೆ ನಾಂತ್ ತಾಚಿ ಪರಿಸ್ಥಿತಿ ಕಶಿ ರಾವಾತ್ ಮ್ಹಳ್ಳೆಂ ಸಾಂಗುಂಕ್ ಜಾಯ್ನಾ. ಸಾರ್ಕೆ ದಾಕ್ಲೆ ನಾತ್ಲ್ಯಾ ವ್ಯಕ್ತಿಕ್ ಸರ್ಕಾರಾಚ್ಯಾ ಉದಾರ್ಪಣಾನ್ ಪೌರತ್ವ್ ಹಕ್ಕು ದಿಲೆಂ ತರಿ ತಾಂಕಾ ಥೊಡ್ಯಾ ಮುಳಾವ್ಯಾ ಹಕ್ಕಾಂ ಥಾವ್ನ್ ವಂಚಿತ್ ಕರ್ಪಿ ಸಾಧ್ಯತಾ ಆಸ್ಚಿ ನಾಂಗಿ? ಮ್ಹಳ್ಳೆಂ ಸವಾಲ್ ಉದೆತಾ. ಸಗ್ಳ್ಯಾ ಭಾರತಾಂತ್ ಲೋಕಾಂನಿ ಉಟಯಿಲ್ಲಾ ವಿರೋಧ್ಪಣಾಚ್ಯಾ ಆವಾಜಾನ್ ಸರ್ಕಾರ್ ತಾಚೊ ಇರಾದೊ ಬದ್ಲನ್ ವಿವಿಧ್ ಅಭಿಪ್ರಾಯೊ ದಿತಾ ಆನಿ ತಾಚೊ ನಿರ್ಧಾರ್ ಸಡಿಲ್ ಕರ್ನ್ ಆಸಾ ಮ್ಹಳ್ಳೆಂಯ್ ಉಡಾಸ್ ದವರ್ಚೆಂ. ಥೊಡ್ಯಾಂಚೆ ಅಭಿಪ್ರಾಯೆ ಪ್ರಕಾರ್, ಸಾರ್ಕೆ ದಾಕ್ಲೆ ನಾಸ್ತಾನಾ ಜಿಯೆಂವ್ಚ್ಯಾ ದಲಿತ್, ಆದಿವಾಸಿ ಆನಿ ಹೆರ್ ದುಬ್ಳ್ಯಾ ಲೋಕಾಕ್ ದುಸ್ರ್ಯಾ ಹಂತಾಚ್ಯಾ ಪೌರತ್ವಾಕ್ (ಸೆಕೆಂಡ್ ಕ್ಲಾಸ್) ಸೀಮಿತ್ ಕರ್ನ್ ತಾಂಚೆಂ ಥೊಡಿಂ ಹಕ್ಕಾಂ ಕಾಡ್ನ್ (ದಾಕ್ಲಾಕ್ ಎಲಿಸಾಂವಾಂಕ್ ರಾಂವ್ಚೆಂ, ಮತ್ ಘಾಲ್ಚೆಂ ಆನಿ ಹೆರ್) ತಾಂಚೆಂ ಆಡಳ್ಚೆಂ ಚಲಂವ್ಚೊ ಇರಾದೊ ಮ್ಹಳ್ಳೆಂಯ್ ಆರೋಪ್ ಆಯ್ಕುಂಕ್ ಮೆಳ್ತಾ. ಕಿತ್ಲೆಂ ಸಾರ್ಕೆಂ ಮ್ಹಳ್ಳೆಂ ಉಪ್ರಾಂತ್ ಕಳೊಂಕ್ ಆಸಾ. ಹ್ಯಾ ಕಾಯ್ದಾಚ್ಯಾ ಮೊಲಾ ವಿಶ್ಯಾಂತ್ ಆನಿ ತಾಚೆ ರದ್ದತೆ ಖಾತಿರ್ ಸುಪ್ರೀಮ್ ಕೋಡ್ಡಿ ಸಮೊರ್ ಘಾಲ್ಚೆ ಅರ್ಜಿಚಿ ವಿಲೆವಾರಿ 2020, ಜನವರಿಚ್ಯಾ ತಿಸ್ರ್ಯಾ ಹಫ್ತಾಂತ್ ಚಲ್ತಲಿ ಮ್ಹಳ್ಳೆಂ ಕೋಡ್ಡೆನ್ ಸಾಂಗ್ಲಾಂ.

ಹ್ಯಾ ಕಾಯ್ದಾಚೆ ವರ್ವಿಂ ಆಮ್ಕಾಂ ಕ್ರಿಸಾಂವಾಂಕ್ ಪ್ರಸ್ತುತ್ ಕಾಂಯ್ಚೆ ಮಾರ್ ನಾ ಮ್ಹಳ್ಳೆಂ ಆಮ್ಕಾಂ ಭೊಗ್ತಾ ಜಾಂವ್ಕ್ ಪುರೊ. ಪೂಣ್ ಮುಕಾರ್ ಆಮ್ಚೆ ವಿರೋದ್ ಯೆಂವ್ಚ್ಯಾ ಸಂಗಿಂ ವಿಶ್ಯಾಂತ್ ಜಾಗ್ರುತ್ ಆಸ್ಲಾರ್ ಬರೆಂ. ಭಾರತಾಂತ್ ಅಧಿಕಾರ್ ಚಲಯಿಲ್ಲಾ ಬ್ರಿಟಿಷಾಂನಿ ಲೋಕಾ ಮಧೆಂ ವಾಂಟಿ ಕರ್ನ್ ಅಧಿಕಾರ್ ಚಲಯಿಲ್ಲಾನ್ ತಿತ್ಲೊ ತೇಂಪ್ ತಾಂಕಾಂ ಅಧಿಕಾರ್ ಚಲೊಂಕ್ ಜಾಲೆಂ. ಆಜ್ ತಸಲಿಚ್ ಪರಿಸ್ಥಿತಿ ಉಬ್ಜೊಂಚೊ ಕಾಳ್ ಪಯ್ಸ್ ನಾ. 'ಆಜ್

ತುಕಾ, ಫಾಲ್ಯಾಂ ಮ್ಹಾಕಾ' ಮ್ಹಳ್ಳೆಂ ಉಡಾಸ್ ದವರ್ಚೆಂ ವಾಜ್ಚೆ. ಹ್ಯಾ ಕಾಯ್ದಾಚೆ ಪಾಟ್ಲಾನ್ ವೆಗಿಂಚ್ ಹೆರ್ ಕಾಯ್ದೆ ಜ್ಯಾರಿ ಕರ್ನ್, ಪಂಗ್ಡಾಂಕ್ ಆನಿ ಸಮುದಾಯಾಂ ಲೆಕಾರ್ ವಾಂಟಿ ಕರ್ನ್, ಮಾರ್ಚೆ ದೀಸ್ ಆರಂಭ್ ಜಾಲ್ಯಾತ್. ಸಂವಿಧಾನ್ ಎಕಾ ದಿಸಾ ಸಗ್ಳೆಂಚ್ ಬದ್ಲಾಂ ಪಳೆಂವ್ಚೆ ದೀಸ್ ಲಾಗಿಂಚ್ ಆಸಾತ್ ಮ್ಹಳ್ಳೆಂ ಉಡಾಸ್ ದವರ್ಲ್ಯಾರ್ ಜಾಗ್ರುತ್ ರಾವೊಂಕ್ ಕುಮೊಕ್ ಜಾತಾ.

## ಖುರ್ಶಾ ಮುಳಂ

ಖುರ್ಶಾಮುಳಂ ಗಳ್ಳ್ಯಾಂ ರಡ್ಡಾ

ನಿಮಾಣ್ಯಾ ಸುಕ್ರಾರಾ...

ಖುರಿಸ್ ಮೊಗಾಚೊ,

ಖುರಿಸ್ ರಕ್ಷಣಾಚೊ,

ಖುರಿಸ್ ಭಾವಾರ್ಥಾಚೊ

ಮ್ಹಣ್ ಶೆರ್ಮಾಂವ್ ದಿಲ್ಲ್ಯಾ ಫರಾ

ವಿಗಾರಾಕೀ ಉಬ್ಜಾನಾತ್ಲೆಂ ಸವಾಲ್

ಉಬ್ಜಾಲೆಂ ಸುತಾರಿ ಲೊರಿಕ್.

ಖುರಿಸ್ ಖಂಚ್ಯಾಚೊ?

ಬಿಬ್ಯಾಚೊ, ಜೆಜುಕ್ ಕೊರೊಜ್ ಖಂಡಿತ್..

ಪೊಣಾಚೊ, ರಗ್ಣಾ ಕಣಾಂತ್ಯಾ ದೀಕ್

ತೊಲ್ಪಾಚೊ, ಶಿಕ್ಯಾನ್ ಪಾಪಿಲಾ ಜೆಜುಕ್

ಗಂಧಾಚೊ, ರುಕಾಚ್ಯಾಕಿ ಊಂಚ್ ಫರ್ಮಳ್ ಜೆಜುಚೊ

ಮಜೆಚೊ?... ನಾ

ಆರಾಮಾಚೊ?... ನಾ,

ಸಂತೊಸಾಚೊ?... ನಾ

ಆತಾಂ ಲೊರಿಯ್ ದಿಂಬ್ಯೆರ್ ಪಡ್ಲೊ

ಖುರಿಸ್ ಮೊಗಾಚೊ,


ಖುರಿಸ್ ರಕ್ಷಣಾಚೊ,

ಖುರಿಸ್ ಭಾವಾರ್ಥಾಚೊ

ಶೆರ್ಮಾಂವ್ ಮತಿಂತ್ ಗುಣ್ಣೊ.

- ಭಾವ್ ಚೊವಿನ್ ಸಿಕ್ಲೆರಾ

ಸಾಂ ಜುಜೆ ಸೆಮಿನರಿ



ಮೆರೆಲ್ ಕ್ಲೆರಾ ಡೆ'ಸೋಜಾ, ಇರಾ

ಜಾಗೊ ಮೆಳ್ತಚ್ ಬಸ್ಲಿಂ ಹಾಂವ್ ಬಸ್ಸಾರ್  
ಭಾಯ್ರ್ ಪಳೆತಚ್ ಉಟ್ಟಿಂ ಹಜಾರ್ ಚಿಂತ್ನಾಂ ಮತಿರ್  
ಹರೆಕ್ ಮನಿಸ್ ಆಸಾ ಖಿಂಚ್ಯಾಗೀ ಸೊದ್ವೆರ್  
ದೊಳೆ ಫಕತ್ ಖಿಂಚೊವ್ನ್ ಆಸಾತ್ ಮೊಬೈಲಾರ್

ಜೆಜುನ್ ಮ್ಹಳಾಂ “ಎಕಾಮೆಕಾಚೊ ಮೋಗ್ ಕರಾ”  
ಪೂಣ್ ಮೊಬೈಲಾಂ ಥಾವ್ನ್ ಉಲೊವ್ಣೆಂ ನಾ ಘರಾ...  
ಲಾಗಿಂ ಆಸ್‌ಲ್ಲ್ಯಾ ಮನ್ಶಾಂ ಕಡೆನ್ ಉಲೊಂವ್ಕ್ ನಾ ವೇಳ್  
ಪಾವ್ ನಾ ಜಾಲಾ ಮನ್ಶಾಕ್ ಪೂಣ್ ಖೆಳ್ತಾ ಖಿಂಚೊಗೀ ಖೆಳ್

ಆದಿಂ ಭಕ್ತಿಪಣ್ ಸಾಂಗಾತ್ಪಣ್ ಕುಟ್ಮಾ ತೆರ್ಸಾ ವೆಳಾರ್  
ಆತಾಂ ಥೊಡಿಂ ನಿದೆಂತ್ ಮಾಲ್ಗಡಿಂ ಮಾಗ್ಲ್ಯಾಂತ್  
ಆನಿ ತರ್ನಾಟಿಂ ಮೊಬಾಯ್ಲಾರ್  
ಮಾಂಯ್ ಮ್ಹಣಾತ್ ತರ್ “ತೇರ್ಸ್ ಸಮಾ ಕರ್ನ್ ಮ್ಹಣಾರೆ”  
ಜಾಪ್ ದಿತಾತ್ ತರ್ನಾಟಿಂ “ಕಾಲೆಂ ಕರ್ಕರೆ ತುಜೆ, ಥಂಡ್ ರಾವ್‌ಗೇ ಮಾತಾರೇ!

ದೆವಾನ್ ರಚ್ಲೊ ಸೊಭಿತ್ ಸಂಸಾರ್  
ಪೂಣ್ ಆಜ್ ಕೊಣಾಕ್‌ಚ್ ನಾ ತಾಚಿ ಫಿಕರ್  
ಸೆಲ್ಹಿ ಸೆಲ್ಹಿ ಮ್ಹಣೊನ್ ಮನ್ಶಾ ಜಿವಿತ್ ಜಾಲಾಂ ಸಸಾರ್  
ಮೊಬಾಯ್ಲಾಂತ್ ಒನ್‌ಲೈನ್ ಪಳೆಂವ್ಕ್ ಲಾಗ್ಲಾ ಸಂಸಾರ್

ದೊಳೊ ನಾಸ್ಲೊ ಕುರ್ಡೊ ಪಳೆಂವ್ಕ್ ಆಶೆತಾ ಸಂಸಾರಾಚಿ ಸೊಭಾಯ್  
ಪೂಣ್ ದೀಷ್ಟ್ ಆಸ್‌ಲ್ಲೊ ಮೊಬಾಯ್ಲಾಂತ್ ಕಿತೆಂ ಸೊಧ್ತಾಗಾಯ್?  
ಫೇಸ್‌ಬುಕ್ ವಾಟ್ಸಪ್ ಇನ್ಸ್ತಾಂತ್ ದೊಳೆ ನೀಟ್  
ಉಡಾಸ್ ದವರ್ ಚಿಂತಿನಾತ್ಲೆ ವೆಳಾರ್ ದೇವ್‌ಯೀ ಖಿರಿತ್ “ಟ್ವೀಟ್”

“ಜಾಗೆ ರಾವಾ! ಚೋರ್ ಆಮ್ಚಾಚ್ ವೆಳಾರ್ ಯೇನಾ” ಮ್ಹಳಾಂ ಜೆಜುನ್  
ಏಕ್ ದೀಸ್ ಜಿಣಿ ಸಂಪತ್ ಸ್ವಾಸ್ ವಚತ್ ಉಬೊನ್...  
ಕಿತೆಂ ದಾಕಯ್ತಿ ದೆವಾಕ್ ತುಂ ಫೇಸ್‌ಬುಕ್ ವಾಟ್ಸಾಪಾಂತ್ಲಿ ಲಿಪಿ??  
ಯಾ  
ಕಾಡುಂಕ್ ಸಕ್ತೆಗೀ ಲುಸಿಫೆರಾ ಸವೆಂ ಸೆಲ್ಹಿ!





## ಫಿರ್ಗಜೆಂತ್ಲಿಂ ಘಡಿತಾಂ

ಮುಡಿಪು ಸಾಂ ಜುಜೆ ವಾಜ್ ಫಿರ್ಗಜೆಚ್ಯಾ  
ನವ್ಯಾ ಫಿರ್ಗಜ್ ಗೊವ್ಳಿಕ್ ಪರಿಷದೆಚೊ ಚುನಾವ್



ಮುಡಿಪು ಸಾಂ ಜುಜೆ ವಾಜ್ ಫಿರ್ಗಜೆಚ್ಯಾ 2020-2022ವೆಂ ಆವ್ಡೆಕ್ ಸೆವಾ ಕರುಂಕ್ ಸ್ಥಾಪಿತ್ ಕೆಲ್ಲ್ಯಾ ನವ್ಯಾ ಫಿರ್ಗಜ್ ಗೊವ್ಳಿಕ್ ಪರಿಷದೆಚೆಂ ಚುನಾವಣ್ ಡಿಸೆಂಬರ್ 15 ತಾರಿಕೆರ್ ಆಯ್ತಾರಾ ಸಕಾಳಿಂ 11.00 ವರಾರ್ ಚಲ್ಲೆಂ. ಬಾ ಬೆಂಜಮಿನ್ ಪಿಂಟೊನ್ ಚುನಾವಣ್ ಚಲವ್ನ್ ವ್ಹರ್ಪಿ ರೀತ್ ಆನಿ ಚುನಾವಣಾಚೊ ರೆಗ್ಲೊ ಕಳಯ್ಲೊ.

ಉಪ್ರಾಂತ್ ಸಹಾಯಕ್ ವಿಗಾರ್ ಬಾ ಶೋನ್ ರೊಡ್ರಿಗಸ್ ಆನಿ ಹೋಲಿ ಫೆಮಿಲಿ ಒಫ್ ನಜರೆತ್ ಕೊವೆಂತಾಚಿ ವ್ಹಡಿಲ್ನ್ ಸಿ ಜೊಕಿನಾ ಡಾಯಸ್ ಹಾಂಚ್ಯಾ ಸಹಕಾರಾನ್ ಗುಪಿತ್ ಮತದಾನ್ ಮುಕಾಂತ್ ಚುನಾವ್ ಚಲವ್ನ್ ವೆಲೊ. ಉಪಾಧ್ಯಕ್ಷ್ ಜಾವ್ನ್ ಶ್ರೀ ನವೀನ್ ಡೆ'ಸೋಜ, ಕಾರ್ಯದರ್ಶಿ ಜಾವ್ನ್ ಶ್ರೀಮತಿ ಡಾ ಐರಿನ್ ವೇಗಸ್ ಬಹುಮತಾನ್ ವಿಂಚುನ್ ಆಯ್ಲಿಂ. ಆರ್ಥಿಕ್ ಸಮಿತೆಕ್ ಶ್ರೀ ರಜತ್ ವೇಗಸ್ ಆನಿ ಶ್ರೀ ಕಾಮಿಲ್ ಡೆ'ಸೋಜ, ವಾರಾಡೊ ಪ್ರತಿನಿಧಿ ಜಾವ್ನ್, ಶ್ರೀ ಸ್ಪೀಫನ್ ಪಿ. ವೇಗಸ್ ಆನಿ ಶ್ರೀ ಅನಿಲ್ ರೋಶನ್ ಡೆ'ಸೋಜ ಸಮಿತಿಂಚೆ ಸಂಚಾಲಕ್ ಜಾವ್ನ್ ವಿಂಚುನ್ ಆಯ್ಲಿ.

ಲ್ಹಾನ್ ಕ್ರಿಸ್ತಾಂವ್ ಸಮುದಾಯೆಚೊ ಸಂಚಾಲಕ್ ಜಾವ್ನ್ ಶ್ರೀ ವಿಲ್ಲಿಯಮ್ ಡೆ'ಸೋಜ ಹಾಕಾ ವಿಂಚ್ಲೆಂ. ವಿಗಾರ್ ಬಾ ಬೆಂಜಮಿನ್ ಪಿಂಟೊನ್ ಹಾಣೆಂ ನವ್ಯಾ ಫಿರ್ಗಜ್ ಗೊವ್ಳಿಕ್ ಪರಿಷತೆಕ್ ಅಭಿನಂದನ್ ಕರುನ್, ಬರೆಂ ಮಾಗ್ಲೆಂ. ನವ್ಯಾನ್ ಚುನಾಯಿತ್ ಜಾಲ್ಲ್ಯಾ ಉಪಾಧ್ಯಕ್ಷ್ ಆನಿ ಕಾರ್ಯದರ್ಶಿನ್ ಉಪ್ಕಾರ್ ಭಾವ್ಪುನ್ ನವ್ಯಾ ಗೊವ್ಳಿಕ್ ಪರಿಷದೆಚೊ ಸಹಕಾರ್ ಮಾಗ್ಲೊ.

ಆಕ್ರೇಕ್ ಬಾ ಬೆಂಜಮಿನ್ ಪಿಂಟೊನ್ ಹಾಣೆಂ ಚುನಾವ್ ಚಲವ್ನ್ ಕುಮಕ್ ಕೆಲ್ಲ್ಯಾ ಸಹಾಯಕ್ ವಿಗಾರಾಚೊ, ಸಿ ಜೊಕಿನಾ ಡಾಯಸ್ ಹಾಂಚೊ ಆನಿ ಚುನಾವಣಾಂತ್ ಭಾಗ್ ಘೆತ್ಲ್ಯಾ ಸಾಂದ್ಯಾಂಚೊ ಉಪ್ಕಾರ್ ಭಾವ್ಪುಡ್ಲೊ. ದನ್ವಾರಾಂ ಆದ್ಲ್ಯಾ ಆನಿ ನವ್ಯಾ ಗೊವ್ಳಿಕ್ ಪರಿಷದೆಚ್ಯಾ ಸಾಂದ್ಯಾಂಕ್ ಸಾಂಗಾತಾ ಜೆವಾಣ್ ಆಸಾ ಕೆಲ್ಲೆಂ.

ಶ್ರೀಮತಿ ಡಾ ಐರಿನ್ ವೇಗಸ್, ಕಾರ್ಯದರ್ಶಿ



## ನತಲಾಂಚೆಂ ಫೆಸ್ತ್ ಆನಿ ಕುಟ್ಮಾ ದಿಸಾಚೆಂ ಆಚರಣ್



ಡಿಸೆಂಬರ್ 24ವೆರ್ ಸಾಂ ಜುಜೆ ವಾಜ್ ಫಿರ್ಗಜ್ ಮುಡಿಪು ಉಗ್ತಾ ಮಯ್ದಾನಾರ್ ನತಲಾಂ ಫೆಸ್ತಾಚೊ ಸಂಭ್ರಮ್ 7.30 ವೊರಾರ್ ನತಲಾಂಚ್ಯಾ ಮಧುರ್ ಗಿತಾಂ ಸಂಗಿಂ ಸುರು ಜಾಲೊ. ಮಂಗ್ಳುರ್ ದಿಯೆಸೆಜೆಚೊ ನಿವೃತ್ತ್ ಗೊವ್ಳಿಬಾಪ್ ಅಮಾದೊ ಲುವಿಸ್ ಪಾವ್ಲ್ ಸೊಜ್ ಹಾಣಿಂ ಪ್ರಧಾನ್ ಯಾಜಕ್ ಜಾವ್ನ್ ಫಿರ್ಗಜ್ ಯಾಜಕಾಂ ಆನಿ ಮುಡಿಪುಚ್ಯೆ ದೇವ್‌ಪರ್ಜೆ ಸಾಂಗಾತಾ

ಮೆಳೊನ್ ಸಂಭ್ರಮಿಕ್ ಮಿಸಾಚೆಂ ಬಲಿದಾನ್ ಭೆಟಯ್ಲೆಂ. ವಿಗಾರ್ ಬಾಪ್ ಬೆಂಜಮಿನ್ ಪಿಂಟೊನ್ ಗೊವ್ಳಿ ಬಾಪಾಂಕ್ ಆನಿ ಸಮೆಸ್ತಾಂಕ್ ಧನ್ಯವಾದ್ ಪಾಟಯ್ಲೆಂ. ಯುವಜಣಾಂಚ್ಯಾ ಮುಕೆಲ್ಪಣಾರ್ ತಯಾರ್ ಕೆಲ್ಲೊ ಗರ್ಡಾನಾಚೊ ಗೊಟೊ ಗೊವ್ಳಿ ಬಾಪಾನಿಂ ಆಶಿರ್ವಾದಿತ್ ಕೆಲೊ. ಫಿರ್ಗಜ್ ಗೊವ್ಳಿಕ್ ಪರಿಶದೆನ್ ದೇವ್‌ಸ್ತುತಿ ಮಾಂಡುನ್ ಹಾಡ್ಲಿ.

ನತಲಾಂಚ್ಯಾ ಫೆಸ್ತಾ ದಿಸಾ ಸಾಂಜೆರ್ 6.00 ವರಾರ್ ಫಿರ್ಗಜ್ ಕುಟ್ಮಾಚೊ ದೀಸ್ ಆಚರಣ್ ಕೆಲೊ.



ಪ್ರಾರ್ಥನ್ ಗಿತಾಂ ದ್ವಾರಿಂ ಕಾರ್ಯಂ ಪ್ರಾರಂಭ್ ಜಾಲೆಂ. ಉಪ್ರಾಂತ್ ಫಿರ್ಗಜೆಚ್ಯಾ ನೋವ್ ವಾಡ್ಯಾಂ ಥಾವ್ನ್ ವಿವಿಧ್ ಸಂಸ್ಕೃತಿಕ್ ಕಾರ್ಯಂ ಸಾದರ್ ಜಾಲಿಂ ಆನಿ ಕೊಂಕ್ಣಿ ನಾಟಕ್ ಸಭಾ ಮಂಗ್ಳುರ್ (ರಿ) ಹಾಣಿಂ ಮಾಂಡುನ್ ಹಾಡ್ಲ್ಲ್ಯಾ ಲ್ಹಾನಾಂ ತಶೆಂಚ್ ವ್ಹಡಾಂಚ್ಯಾ ಗಾಯನ್ ಸ್ಪರ್ಧ್ಯಾಂತ್ ವಾಂಟೊ ಘೆತ್‌ಲ್ಲ್ಯಾನಿಂ ಗಾಯನಾಂ ಗಾಯ್ಲಿಂ.







ಪರಿಶದೆಚ್ಯಾ ಸಾಂದ್ಯಾಂಚೆಂ ಪ್ರಮಾಣ್ ವಚನ್ ಬಾಪ್ ಬೆಂಜಮಿನ್ ಪಿಂಟೊನ್ ಚಲವ್ನ್ ವ್ಹಲೆಂ. ಉಪಾದ್ಯಕ್ಸ್ ಶ್ರೀ ನವೀನ್ ಡಿ'ಸೋಜ, ಕಾರ್ಯದರ್ಶಿ ಶ್ರೀಮತಿ ಐರಿನ್ ವೇಗಸ್ ಹಾಂಚೆ ಸಾಂಗಾತಾ ಅರ್ಥಿಕ್ ಸಮಿತಿಚ್ಯಾ ಸಾಂದ್ಯಾಂನಿಂ ಪ್ರಮಾಣ್ ವಚನ್ ಕೆಲೆಂ. ವಿಗಾರ್ ಬಾಪಾನಿಂ ನವ್ಯಾ ಗೊವ್ಳಿಕ್ ಪರಿಶದೆಕ್ ಉಲ್ಲಾಸಿಲೆಂ ಆನಿ ಬರೆಂ ಮಾಗ್ಲೆಂ. ಮಿಸಾ ಉಪ್ರಾಂತ್ ಐ.ಸಿ.ವೈ.ಎಮ್. ಸಂಘಟನಾಚ್ಯಾ ಸಾಂದ್ಯಾಂನಿಂ ಹಾಸಿ ಹಾಸಿ ಖೆಳ್ ಚಲವ್ನ್ ಸರ್ವಾಂಕ್ ಸಂತೊಸಾಯ್ಲೆಂ. ನವ್ಯಾ ಗೊವ್ಳಿಕ್ ಪರಿಶದೆಚ್ಯಾ ತರ್ಫೆನ್ ಕಾಫಿ ಆನಿ ಸ್ವೀಟ್ಸ್ ದಿಲೆಂ.

- ಶ್ರೀಮತಿ ಡಾ. ಐರಿನ್ ವೇಗಸ್

## ಕೊಂಪ್ರಿಚೊ ಆಯ್ತಾರ್

ಸಾಂ ಜುಜೆ ವಾಜ್ ಬಾಪಾಚ್ಯಾ ತಾರಿಕೆಚ್ಯಾ ಫೆಸ್ತಾಕ್ ತಯಾರಾಯ್ ಜಾವ್ನ್ 12-01-2020ವ್ಯಾ ಆಯ್ತಾರಾ ವ್ಹಡಾ ಸಂಭ್ರಮಾನ್ "ಕೊಂಪ್ರಿಚೊ ಆಯ್ತಾರ್" ಆಚರಣ್ ಕೆಲೊ. ಮಿಸಾಚೆ ಪ್ರಧಾನ್ ಯಾಜಕ್ ರಿಶಿವನ ಆಧ್ಯಾತ್ಮಿಕ್ ಕೇಂದ್ರಾಚೆ ಮಾಬಾ ಜೋಸೆಫ್ ಡಿ'ಸೋಜ OCD ಹಾಣಿಂ ಬಾ ಬೆಂಜಮಿನ್ ಪಿಂಟೊ ಆನಿ ಬಾ ಶೋನ್ ರೊಡ್ರಿಗಸಾ ಸಾಂಗಾತಾ



ಸಂಭ್ರಮಿಕ್ ಮಿಸಾಚೆಂ ಬಲಿದಾನ್ ಭೆಟಯ್ಲೆಂ. ಮಿಸಾ ಉಪ್ರಾಂತ್ ಫುಲಾಂನಿ ಸುಂಗಾರ್ ರಾಯಿಲ್ಲಾ ವಾಹನಾಂತ್ ಎವ್ಕರಿಸ್ತ್ ದವರ್ನ್, ಮಧುರ್ ಗಿತಾಂನಿ ಸೊಮ್ಯಾಕ್ ಹರ್ಸುನ್, ವ್ಹಡಾ ಶಿಸ್ಟೆನ್ ಫಿರ್ಗಜ್‌ಗಾರಾಂನಿ ಸಾಕ್ರಾಮೆಂತಾಂತ್ಲ್ಯಾ ಜೆಜುಕ್ ಪರ್ಗಟ್ ಮಾನ್ ಕೆಲೊ. ಗೊವ್ಳಿಕ್ ಪರಿಶದೆನ್ ಪುರ್ಶಾವಾಚಿ ಸಗ್ಳಿ ಮಾಂಡಾವಳ್ ಶಿಸ್ಟೆನ್ ಜಾಂವ್ಚ್ಯಾಬರಿ ಪಳೆಯ್ಲಿ.

ಶ್ರೀಮತಿ ಸರಿತಾ ಡಿ'ಸೋಜ, ಕಣಂತೂರ್ - ಕುಟ್ಟತ್ತಾಚೆ

ಮಾಂಯ್ : ಕಿತೆಂಗೊ ಪೀಟ್ ಮೊಳ್ನ್ ತಾಚೆರ್ ಘಾಂಟ್ ದವರ್ಚಾಯ್?  
ಸುನ್ : ಹಿಟ್ಟು ಕಲಸಿ ಒಂದು ಗಂಟೆ ಇಡಿ ಮ್ಹಣ್ ಬರಯ್ಲಾಂ.



## ಸಾಂ ಜುಜೆ ವಾಜ್ ಫಿರ್ಗಜ್ ಫೆಸ್ತ್, ಜನೆರ್ 16, 2020



ಜನವರಿ 16 ಸಾಂ ಜುಜೆ ವಾಜ್ ಬಾಪ್ ಸರ್ಗಿಂ ರಾಜಾಕ್ ಜಮ್ಲೊ ದೀಸ್, ಹ್ಯಾ ಘಡಿ ತಾಚೊ ಉಗ್ಡಾಸ್ ಕಾಡುನ್ ಜನವರಿ 16, 2020ವೆರ್ ಸಾಂ ಜುಜೆ ವಾಜ್ ಬಾಪಾಚೆಂ ತಾರಿಕೆ ಫೆಸ್ತ್ ವ್ಹಡಾ ಸಂಭ್ರಮಾನ್ ಆಚರಿಸ್ಲೆಂ. ಸಕಾಳಿಂ 10.30 ವರಾರ್ ಫೆಸ್ತಾಚೆಂ ಅರ್ಗಾಂ ಬಲಿದಾನ್ ಪ್ರಧಾನ್ ಯಾಜಕ್ ಜಾವ್ನ್ ಭೊ ಮೂ ಬಾ ಜೆ.ಬಿ. ಸಲ್ವಾನ್ವ್, ವಿಗಾರ್‌ವಾರ್ ಮಂಗ್ಳುರ್

ದಕ್ಟಿನ್ ವಾರಾಡೊ ಹಾಣಿಂ ವಾರಾಡ್ಯಾಂತ್ಲ್ಯಾ ಆನಿ ಸಯ್ಯಾ ಯಾಜಕಾಂ ಸಾಂಗಾತಾ ಆನಿ ಮುಡಿಪು ದೇವ್‌ಪ್ರಜೆ ಸಾಂಗಾತಾ ಮೆಳೊನ್ ಭೆಟಯ್ಲೆಂ. ಸಾಂ ಜುಜೆ ವಾಜ್ ಮನ್ಶಾ ಜಿವಾಕ್ ಪ್ರೇರಣ್ ಮ್ಹಳ್ಳ್ಯಾ ವಿಶಯಾಚೆರ್ ಅರ್ಥಾಭರಿತ್ ಪ್ರಸಂಗ್ ಭೊ ಮೂ ಬಾ ಜೆ. ಬಿ. ಸಲ್ವಾನ್ವ್ ದಿಲೊ. ವಿಗಾರ್ ಬಾಪ್ ಬೆಂಜಮಿನ್ ಪಿಂಟೊನ್ ಮಿಸಾ ಪಯ್ಲೆಂ



ಮುಡ್ಲೊಮ್ ವಾತಿ ವಾಂಟುನ್ ಮಾನ್ ಕೆಲೊ ಆನಿ ಸರ್ವಾಂಚೊ ಉಪ್ಕಾರ್ ಭಾವುಡ್ಸ್ ಫೆಸ್ತಾಚೆ ಶುಭಾಶಯ್ ಪಾಟಯ್ಲೆಂ. ತ್ಯಾ ದಿಸಾಚಿ ದೇವ್‌ಸ್ತುತಿ ಫಿರ್ಗಜ್ ಗೊವ್ಳಿಕ್ ಪರಿಶದೆನ್ ಚಲವ್ನ್ ವ್ಹೆಲಿ. ಮುಡಿಪು ಫಿರ್ಗಜಿಚ್ಯಾ ಗಾಯನ್ ಮಂಡಳಿನ್ ಮಧುರ್ ಗಿತಾಂ ಗಾವ್ನ್ ಫೆಸ್ತಾಚೊ ಸಂಭ್ರಮ್ ಚಡಯ್ಲೊ.

- ಶ್ರೀಮತಿ ಐರಿನ್ ವೇಗಸ್, ಕಾರ್ಯದರ್ಶಿ

### ಸಾಂ ಮಿಂಗೇಲಿಕ್ ಮಾಗ್ಣೆಂ (ಸರ್ವ್ ವಾಯ್ಜಾಂತ್ಲೆಂ ನಿವಾರುಂಕ್)



ಶ್ರೇಷ್ಟ್ ಭೊಡ್ಡಾ ಭಾಗೆವಂತ್ ಮಿಂಗೇಲಿ | ಆಮ್ಚ್ಯಾ ಅತ್ಮಿಕ್ ಝುಜಾಂತ್ ಆಮ್ಕಾಂ ಸಾಂಬಾಳ್ | ದೆಂವ್ಚಾರಾಚ್ಯಾ ಖೊಟೆಪಣಾಚೆರ್ ಆನಿ ಪಾಸಾಂಚೆರ್ | ಆಡ್ ಯೇಂವ್ಕ್ ಆಮ್ಕಾಂ ಆಧಾರ್ ದೀ | ಸೊಮಿ ತಾಕಾ ಫರ್ಮಾಂವ್ಪಿ ಮ್ಹಣ್ ಆಮಿ ಲಾಲೆವ್ನ್ ಮಾಗ್ತಾವ್. ಆನಿ ತುಂ ಸರ್ಗಿಂಚ್ಯಾ ಫ್ವಿಂಚ್ಯಾ ಕುಂವರಾ | ಅತ್ಮೆ ವಿಭಾಡುಂಕ್ ಸಂಸಾರಾರ್ ಭೊಂವ್ಚ್ಯಾ ಸಯ್ತಾನಾಂಕ್ ಆನಿ ಖೊಟ್ಯಾ ಅತ್ಮಾಂಕ್ | ದೆವಾಚೆ ಪದ್ವೆನ್ ಯೆಮ್ಕೊಂಡಾಕ್ ಲೊಟುನ್ ಉಡಯ್ | ಆಮೆನ್.





## ಸುನ್ನಂಗಳ ವಾಡ್ಯಾ ಸಮುದಾಯೆಚೊ ದೀಸ್

ಬಾಳೊಕ್ ಜೆಜುಕ್ ಸಮರ್ಪುನ್ ದಿಲ್ಲ್ಯಾ ಸುನ್ನಂಗಳ ವಾಡ್ಯಾ ಸಮುದಾಯೆಚೊ ದೀಸ್ 12.01. 2020ವೆರ್ ಆಚರಣ್ ಕೆಲೊ. ಸಾಕಾಳಿಂ 7.30 ವರಾರ್ ಕೊಂಪ್ರಿಚಾ ಆಯ್ತಾರಾ ಭಾವ್-ಭಾಂದ್ವಣಾಚಾ ಸ್ಪಿರಿತಾನ್ ಫಿರ್ಗಜ್ ಲೊಕಾಸಾಂಗಾತಾ ಮಿಸಾಚೆಂ ಬಲಿದಾನ್ ಭೆಟಯ್ಲೆಂ ಆನಿ ಅರ್ಥಭರಿತ್ ರಿತಿನ್ ದೇವ್-ಸ್ತುತಿ ಮಾಂಡುನ್ ಹಾಡ್ಲಿ. ಸಾಮುದಾಯೆಚೆ ಕಾರ್ಯೆಂ ದನ್ವರಾ 12.00 ವರಾರ್ ಶ್ರೀ ಬೆನೆಡಿಕ್ಟ್ ಕುಟಿನ್ವ ಹಾಂಚ್ಯಾ ಘರಾ ಮಾಂಡುನ್ ಹಾಡ್ಲೆಂ. ಮಾಗ್ಲ್ಯಾವಿಧಿ ವೆಳಾರ್ ಪವಿತ್ರ ಪುಸ್ತಕಕ್ ಮಾನ್ ಆರ್ಪಿಲೊ. ಮಾ| ಬಾಪ್ ಬೆಂಜಮಿನ್ ಪಿಂಟೊ, ಬಾಪ್ ಶೋನ್ ರೊಡ್ರಿಗಸ್, ಕೊಂವತಾಂಚಿ ಧರ್ಮ್ ಭಯ್ಲ್ಯೊ.



ಶ್ರೀ ನವೀನ್ ಡಿಸೋಜ, ಉಪಾಧ್ಯಕ್ಷ, ಶ್ರೀಮತಿ ಐರಿನ್ ವೇಗಸ್, ಕಾರ್ಯದರ್ಶಿ, ವಾಡ್ಯಾಚೊ ಗುರ್ಕಾರ್ ಶ್ರೀ ಗ್ರೇಶಿಯನ್ ಕುಟಿನ್ವ, ಪ್ರತಿನಿಧಿ ಶೈಲಾ ಸಾಂಗಾತಾ ವಾಡ್ಯಾಚಾ 14 ಕುಟ್ಮಾಂ ಥಾವ್ನ್ 40 ಜಣಾಂ ಹಾಜರ್ ಆಸ್ಲಿ. ವಿವಿಧ್ ಪ್ರಾಯೆಚ್ಯಾಂಕ್ ಶ್ರೀಮತಿ ಕ್ಯಾತರಿನ್ ಕುವೆಲ್ಲೊನ್ ಆನಿ ರಂಜಿತ್ ಕುಟಿನ್ವಾನ್ ಖೆಳ್ ಚಲವ್ನ್ ವೆಲೆಂ. ವಿಗಾರ್ ಬಾಪಾನಿಂ ಬಹಿಮನಾಂ ವಾಂಟ್ಲ್ಯಾ ನಂತರ್ ವಾಡ್ಯಾಗಾರಾಂಕ್ ಫೆಸ್ತಾಚೆಂ ಶುಭಾಶಯ್ ಪಾಟಯ್ಲೆಂ. ಉಪ್ರಾಂತ್ ಜೆವ್ಣಾ ಸೆವೆಂ ಕಾರ್ಯೆಂ ಸಂಪ್ಲೆಂ.

- ಶ್ರೀಮತಿ ಕ್ಯಾಥರಿನ್ ಕುವೆಲ್ಲೊ

## ಮನ್ಯಾ ಜಿವಾಚೆಂ ವರಸ್ - ಉಗ್ತಾವಣ್

ಮಂಗ್ಳುರ್ ದಿಯೆಸೆಜಿನ್ 2020-2021ವೆಂ ವರಸ್ ಮನ್ಯಾ ಜಿವ್ ರಕ್ಷಣೆಚೆಂ ವರಸ್ ಮ್ಹಣ್ ಪಾಚಾರ್ಲಾಂ. ಹ್ಯಾ ವಗ್ತಾ ಹ್ಯಾ ವರಾಚೆಂ ಉಗ್ತಾವಣ್ ಆಮ್ಚೆ ಫಿರ್ಗಜೆಂತ್ ಫೆಬ್ರವರಿ 26, 2020ವೆರ್ ಸಕಾಳಿಂ 7.00 ವರಾಂಚ್ಯಾ ಮಿಸಾ ಉಪ್ರಾಂತ್ ಚಲ್ಲೆಂ. ಮಾ| ಬಾಪ್ ಫ್ರಾನ್ಸಿಸ್ ಆಸಿಸಿ ಆಲ್ತೆಡಾ, ವಕೀಲ್ ಆನಿ ಸಂದೇಶ ಸಂಸ್ಥಾಚೊ ನಿರ್ದೇಶಕ್ ಹಾಣಿಂ ಲೋಗೊ ಅನಾವರಣ್



ಕರ್ಚಾ ಮುಕಾಂತ್ ಉಗ್ತಾವಣ್ ಕೆಲೆಂ. ಮನ್ಯಾ ಜಿವ್ ದೆವಾಚೆಂ ದೆಣೆಂ ಆನಿ ಆಪ್ಣಾಚ್ಯಾ ಜಿವಾಕ್ ಆನಿ ಹೆರಾಂಚ್ಯಾ ಜಿವಾಕ್ ಗೌರವ್ ದಿಂವ್ಚೆಂ ಹರೆಕ್ಲ್ಯಾಚೆಂ ಕರ್ತವ್ಯ್ ಮ್ಹಣ್ ಶಿಕೊವ್ಣ್ ದಿಲಿ. ಬಾಪ್ ಬೆಂಜಮಿನ್ ಪಿಂಟೊ, ಬಾಪ್ ಶೋನ್ ರೊಡ್ರಿಗಸ್, ಭಯ್ಲ್ಯಾ ಜೊಕಿನಾ ಡಾಯಸ್, ಶ್ರೀ ನವೀನ್ ಡಿಸೋಜ ಆನಿ ಶ್ರೀಮತಿ ಐರಿನ್ ವೇಗಸ್ ಹಾಜರ್ ಆಸ್ಲಿಂ.





## ಲೂದ್ ವಾಡ್ಯಾಚೊ ಸಮುದಾಯೆಚೊ ದೀಸ್ ಆಚರಣ್



ಲೂದ್ ಮಾಯೆಕ್ ಸಮರ್ಪುನ್ ದಿಲ್ಲ್ಯಾ ಲೂದ್ ವಾಡ್ಯಾಚೊ ಸಮುದಾಯೆಚೊ ದೀಸ್ ಫೆಬ್ರವರಿ 9, 2020 ಆಚರಣ್ ಕೆಲೊ. ಫಿರ್ಗಜ್‌ಗಾರಾಂ ಸಾಂಗಾತಾ ಮೆಳೊನ್ ಅರ್ಗಾಂ ಬಲಿದಾನ್ ಭೆಟಯ್ಲೆಂ. ಫೆಸ್ತಾಚೆಂ ಕಾರ್ಯಕ್ರಮ್ ದನ್ವಾರಾಂ 12.00 ವರಾರ್ ಶ್ರೀ ನವೀನ್

ಜೆನೆಟ್ ಮೊಂತೇರೊಚ್ಯಾ ಘರಾ ಮಾಂಡುನ್ ಹಾಡ್ಲೆಂ. ಹ್ಯಾ ವೆಳಿಂ ಫಿರ್ಗಜ್ ವಿಗಾರ್ ಬಾ ಬೆಂಜಮಿನ್ ಪಿಂಟೊ, ಸಹಾಯಕ್ ವಿಗಾರ್ ಬಾ ಶೋನ್ ರೊಡ್ರಿಗಸ್, ಕೊವೆಂತಾಚಿ ವ್ಹಡಿಲ್ಸ್ ಸಿ ಜೊಕಿನಾ ಆನಿ ಹೆರ್ ಧರ್ಮಭಯ್ಣಿ, ಶ್ರೀ ನವೀನ್



ಡಿ'ಸೋಜ, ಉಪಾಧ್ಯಕ್ಷ, ಶ್ರೀಮತಿ ಡಾ| ಐರಿನ್ ವೇಗಸ್, ಕಾರ್ಯದರ್ಶಿ ಗುರ್ಕಾರ್ ಶ್ರೀ ಸಂತೋಶ್ ಡಿ'ಸೋಜ ಹಾಜರ್ ಆಸ್ಲೆ. ದೆವಾಚ್ಯಾ ಉತ್ರಾಕ್ ಮಾನ್ ಕರ್ನ್ ಮಾಗ್ಣ್ಯಾ ವಿಧಿ ಪ್ರಾರಂಭ್ ಕೆಲಿ. ವಾಡ್ಯಾಚ್ಯಾ

ನವ್ಯಾ ಕುಟ್ಮಾಂಕ್ ಸ್ವಾಗತ್ ದಿಲೊ. ವಿಗಾರ್ ಬಾಪಾನಿಂ ವಾಡ್ಯಾಗಾರಾಂಕ್ ಫೆಸ್ತಾಚೆ ಶುಭಾಶಯ್ ಪಾಟಯ್ಲೆ. ಉಪ್ರಾಂತ್ ವಿವಿಧ್ ಪ್ರಾಯೆಚ್ಯಾಂಕ್ ಖೆಳ್ ಚಲಯ್ಲೆ. ವಾಡ್ಯಾಚಿಂ 25 ಕುಟ್ಮಾಂ ಥಾವ್ನ್ 50 ಜಣಾಂ ಹಾಜರ್ ಆಸ್ಲಿಂ. ವಾಡ್ಯಾಗಾರಾಂನಿ ರಾಂದ್‌ಲ್ಲಾ ರುಚಿಕ್ ಜೆವ್ಣಾ ಸವೆಂ ವಾಡ್ಯಾಚ್ಯಾ ಸಮುದಾಯ್ ದಿಸಾಚೆಂ ಆಚರಣ್ ಆಕೆರ್ ಜಾಲೆಂ.

- ಶ್ರೀಮತಿ ಜ್ಯೋತಿ ಡಿ'ಸೋಜ

ಟೀಚರ್ ಕ್ಲಾಸಿಂತ್ ಆಪ್ಲ್ಯಾ ಭುರ್ಗ್ಯಾಂಕ್ ವ್ಯಾಕರಣ್ ಶಿಕಯ್ತಾನಾ ವಿಚಾರ್ತಾ  
 ಟೀಚರ್ : 'ಫ್ಯಾನ್' ಪುಲ್ಲಿಂಗ್ ವಾ ಸ್ತ್ರೀಲಿಂಗ್?  
 ಭುಗೊ : 'ಕೈತಾನ್' ಜಾಲ್ಯಾರ್ ಪುಲ್ಲಿಂಗ್, ಟೀಚರ್ ಆನಿ 'ಉಷಾ'  
 ಜಾಲ್ಯಾರ್ ಸ್ತ್ರೀಲಿಂಗ್.





## ಇರಾ ವಾಡ್ಯಾಂತ್ ಯುವಜಣಾಂಚಿ ಲ್ಹಾನ್ ಕ್ರಿಸ್ತಾಂವ್ ಸಮುದಾಯೆಚಿ ಜಮಾತ್




ಯುವಜಣಾಂಚಿ ಲ್ಹಾನ್ ಕ್ರಿಸ್ತಾಂವ್ ಸಮುದಾಯೆಚಿ ಜಮಾತ್ ಫೆಬ್ರವರಿ 16, 2020 ಸಾಂಜೆರ್ 4.00 ವರಾರ್ ಇರಾ ವಾಡ್ಯಾಚ್ಯಾ ಶ್ರೀ ಮಾರ್ಸೆಲ್ ಡಿ'ಸೋಜಾಚ್ಯಾ ಘರಾ ಚಲ್ಲಿ. ಪವಿತ್ರ್ ಪುಸ್ತಕಾಕ್ ಮಾನ್ ಕರ್ಚ್ಯಾ ಮುಕಾಂತ್ರ್ ವಿಗಾರ್‌ಬಾಪಾನಿಂ ಜಮಾತ್ ಆರಂಭ್ ಕೆಲಿ. ಜಮಾತೆಚಿ ಕಾರ್ಯನಿರ್ವಹಕ್ ಜಾವ್ನ್ ಕ್ಯಾಲಿನ್ ಕುಟಿನ್ಟಾ ಆನಿ ಪ್ರೇರಕ್ ಜಾವ್ನ್ ರೋಶನ್

ಡಿ'ಸೋಜಾನ್ ಸಾತ್ ಮೆಟಾಂಚೆಂ ವಿಧಾನ್ ಚಲವ್ನ್ ವ್ಹೆಲೆಂ. ಜಮಾತೆಕ್ ವಾಡ್ಯಾಗಾರಾಂ ಸಂಗಿಂ ವಿಗಾರ್ ಬಾಪ್ ಬೆಂಜಮಿನ್ ಪಿಂಟೊ, ಸಹಾಯಕ್ ವಿಗಾರ್ ಬಾಪ್ ಶೋನ್ ರೊಡಿಗಸ್, ವಾಡ್ಯಾಚೊ ಗುರ್ಕಾರ್ ಆನಿ ಲ್ಹಾಕ್ರಿ.ಸ.ಚೊ ಸಂಚಾಲಕ್ ಶ್ರೀ ವಿಲಿಯಂ ಡಿ'ಸೋಜಾ ಹಾಜರ್ ಆಸ್ಲೆ. ಫೆಬ್ರವರಿ ಮಹಿನ್ಯಾಂತ್ ಜಲ್ಮಾ ದಿವಸ್ ಆಚರಣ್ ಕರ್ಚ್ಯಾ ಸರ್ವಾಂಕ್



ಅಭಿನಂದನ್ ಪಾಟಯ್ಲೆಂ. ವಿಗಾರ್ ಬಾಪಾನಿಂ ಆಪ್ಲ್ಯಾ ಸಂದೇಶಾಂತ್ ಯುವಜಣಾಂಕ್ ಅಭಿನಂದನ್ ಪಾಟಯ್ಲೆಂ, ವಾಡ್ಯಾಂತ್ ಕ್ರಿಯಾಳ್ ಜಾಂವ್ಕ್, ಆನಿ ವರಾಂತ್ ದೋನ್ ಪಾವ್ಟಿಂ ಪುಣಿ ಯುವಜಣಾಂಚಿ ಆನಿ ಭುರ್ಗ್ಯಾಂಚಿ ಜಮಾತ್ ಚಲೊಂವ್ಕ್ ಉಲೊ ದಿಲೊ. ಹ್ಯಾ ಮಾರಿಫಾತ್ ಸ್ಥಳೀಯ್ ಪವಿತ್ರ್ ಸಭಾ ಕ್ರಿಯಾಳ್ ಕರುಂಕ್ ಆಪವ್ಣೆಂ ದಿಲೆಂ. ವಿವಿಧ್ ಖೆಳ್ ಚಲವ್ನ್ ಜೆಕ್‌ಲ್ಲ್ಯಾಂಕ್ ಇನಾಮಾಂ ವಾಂಟ್ಲೆಂ. ಕಾಫಿ ಫಳ್ಡಾರ್ ಸೆವ್ನ್ ಪಾತ್ರೊನ್ ಸಾಂತಾಕ್ ಸಾಂ ಜುಜೆ ವಾಚಾಕ್ ಮಾನ್ ಕರ್ನ್ ಜಮಾತ್ ಆಕೆರ್ ಕೆಲಿ.

- ಕು. ಶಾಂತಿ ಪ್ರಿಯಾ ಡಿ'ಸೋಜಾ




ಪ್ರಜ್ಜಲ್ ಕುಟಿನ್ಟಾ,  
ಲೂರ್ಡ್ ವಾಡೊ



## ಆಯ್ತಾರಾಚ್ಯಾ ಕ್ರಿಸ್ತಾಂವ್ ಶಿಕ್ಷಣ್ ದಿಸಾಚೆಂ ಆಚರಣ್ 2019-2020



ಆಯ್ತಾರಾಚ್ಯಾ ಕ್ರಿಸ್ತಾಂವ್ ಶಿಕ್ಷಣಾಚೊ ದಿವಸ್ ಫೆಬ್ರವರಿ 23, 2020ವೆರ್ ಸಗ್ಳ್ಯಾ ಫಿರ್ಗಜ್ ಕುಟ್ಮಾ ಸಾಂಗಾತಾ ಮೆಳೊನ್ ಆಚರಿಸ್ಲೊ. ಮಾ ಬಾಪ್ ಬೆಂಜಮಿನ್ ಪಿಂಟೊನ್ ಆನಿ ಬಾಪ್ ಶೋನ್ ರೊಡ್ರಿಗಸ್ ಹಾಂಚ್ಯಾ ಸಾಂಗಾತಾ ಮೆಳೊನ್ ಪವಿತ್ರ್ ಮಿಸಾಚೆಂ ಬಲಿದಾನ್ ಭೆಟಯ್ಲೆಂ. ಮಿಸಾಚ್ಯಾ ಬಲಿದಾನಾ ಉಪ್ರಾಂತ್ ವೆದಿ ಕಾರ್ಯಂ ಆಸಾ ಕೆಲ್ಲೆಂ.



ಮಾ ಬಾ ಬೆಂಜಮಿನ್ ಪಿಂಟೊ, ಮಾ ಬಾ ಶೋನ್ ರೊಡ್ರಿಗಸ್, ಭಯ್ಲೆ ಜೊಕಿನಾ ಡಾಯಸ್, ಶ್ರೀ ನವೀನ್ ಡೆ'ಸೊಜ, ಉಪಾಧ್ಯಕ್ಷ; ಶ್ರೀಮತಿ ಐರಿನ್ ವೇಗಸ್, ಕಾರ್ಯದರ್ಶಿ ಆನಿ ಶ್ರೀಮತಿ ಆಗ್ನೇಸ್ ಡೆ'ಸೊಜ, ಕ್ರಿಸ್ತಾಂವ್ ಶಿಕ್ಷಣಾಚಿ ಸಂಯೋಜಕಿ ವೆದಿರ್ ಹಾಜರ್ ಆಸ್ಲಿಂ. ಹ್ಯಾ ಕಾರ್ಯಾಂತ್ ಬೈಬಲ್ ಕ್ವಿಜ್, ಕ್ರಿಸ್ತಾಂವ್ ಶಿಕ್ಷಣಾಚೆ ಪರೀಕ್ಷೆಂತ್ ಉಂಚ್ಲೆಂ ಫಲಿತಾಂತ್ ಘೆಲ್ಲಾಂಕ್ ಆನಿ ಕ್ರಿಸ್ತಾಂವ್ ಶಿಕ್ಷಣಾಕ್ ಸರಾಗ್ ಆಯಿಲ್ಲಾ ಭುರ್ಗ್ಯಾಂಕ್ ಬಹುಮಾನ್ ವಿತರಣ್ ಕೆಲೆಂ.

ಕ್ರಿಸ್ತಾಂವ್ ಶಿಕ್ಷಣ್ ಶಿಕೊಂವ್ಚ್ಯಾ ಶಿಕ್ಷಕಾಂಚಿ ಸೆವಾ ವರ್ಣುನ್ ತಾಂಕಾಂ ಉಗ್ತಾಸಾಚಿ ಕಾಣಿಕ್ ದಿಲಿ. ಭುರ್ಗ್ಯಾಂ ತರ್ಫೆನ್ ಕಿರಣ್ ಕುಟಿನ್ಲ, ವೈ.ಸಿ.ಎಸ್ ವಿದ್ಯಾರ್ಥಿ ಆನಿ ಶಿಕ್ಷಕಾಂ ತರ್ಫೆನ್ ಸ್ಥಿತಾ ಡೆ'ಸೊಜಾನ್ ಆಪ್ಲೆ ಅನ್ನೊಗ್



ವಾಂಟುನ್ ಘೆತ್ಲೊ. ವಿಗಾರ್ ಬಾಪಾನಿಂ ಭುರ್ಗ್ಯಾಂಚೊ, ವ್ಹಡಿಲಾಂಚೊ ಆನಿ ಶಿಕ್ಷಕಾಂಚೊ ಉಪ್ಕಾರ್ ಭಾವುಡ್ನ್ ಸರ್ವಾಂಕ್ ಬರೆಂ ಮಾಗ್ಲೆಂ. ಭುರ್ಗ್ಯಾನಿಂ ದೇವ್‌ಸ್ತುತಿ ಆನಿ ಗಾಯನ್ ಅರ್ಥಾಭರಿತ್ ರಿತಿನ್ ಮಾಂಡುನ್ ಹಾಡ್ಲೆಂ. ಕಾಫಿ ಫಳಾರಾ ಸೆವೆಂ ಕಾರ್ಯಂ ಸಂಪ್ಲೆಂ.

- ಶ್ರೀಮತಿ ಆಗ್ನೇಸ್ ಡೆ'ಸೊಜ,  
ಕ್ರಿಸ್ತಾಂವ್ ಶಿಕ್ಷಣ್ ಸಂಯೋಜಕಿ





## ವಾರ್ತೆಕ್ ರೆತಿರ್



ರೆತಿರ್ ಅತ್ರಿಕ್ ಭಲಾಯ್ಕೆಚಿ ತಪಾಸ್ಣಿ ಕರುಂಕ್ ಏಕ್ ವಾಟ್. ಹ್ಯಾ ಧೋರಣಾಖಾಲ್ ಮಾರ್ಚ್ 1 ಆಯ್ತಾರಾ ಥಾವ್ನ್ ಮಾರ್ಚ್ 4 ಬುದ್ಧಾರಾ ಪರ್ಯಾಂತ್ ಸಾಂ ಜುಜೆ ವಾಜ್ ಫಿರ್ಗಜೆಂತ್ ವಾರ್ಷಿಕ್ ರೆತಿರ್ ಆಸಾ ಕೆಲ್ಲಿ. ರೆತಿರ್ ಮಾ| ಬಾ| ಜೊಕಿಂ ಫೆರ್ನಾಂಡಿಸ್, ಲ್ಹಾನ್ ಕ್ರಿಸ್ತಾಂವ್ ಸಮುದಾಯ್, ಮಂಗ್ಳಾರ್ ದಿಯೆಸೆಜೆಚೊ ನಿರ್ದೇಶಕ್ ಹಾಣೆಂ ಚಲವ್ನ್ ವ್ಹೆಲಿ. ದೆವಾಚ್ಯಾ ಉತ್ರಾಚ್ಯಾ ಪ್ರೇರಣಾನ್ ಆಮ್ಚೆಚ್ ಜಿಣಿಯೆಚೆರ್ ಏಕ್ ನದರ್ ಫಾಲುಂಕ್ ಅಪೂರ್ವ್ ಆವ್ಕಾಸ್

ಲಾಭ್ಲೊ. ಸಬಾರ್ ಫಿರ್ಗಜೆಗಾರಾಂನಿ ಪ್ರಾಚಿತಾಚೊ ಸಂಸ್ಕಾರ್ ಘೆವ್ನ್ ದೆವಾಚೊ ಅಪರಿಮಿತ್ ಮೋಗ್ ಅನ್ವೊಗ್ ಕೆಲೊ. ಲ್ಹಾನಾ ತಶೆಂ ವ್ಹಡಾಂನಿ ಕ್ರಿಯಾಳ್ ರಿಶಿನ್ ರೆತಿರೆಂತ್ ವಾಂಟೊ ಘೆತ್ಲೊ. ವಿಗಾರ್




ಬಾಪ್ ಬೆಂಜಮಿನ್ ಪಿಂಟೊನ್ ಬಾಪ್ ಜೊಕಿಂ ಫೆರ್ನಾಂಡಿಸಾಚೊ ಆನಿ ವಾಂಟೊ ಘೆತ್ಲಲ್ಲ್ಯಾ ಸರ್ವ್ ಫಿರ್ಗಜೆಗಾರಾಂಚೊ ಆಬಾರ್ ಮಾಂದ್ಲೊ.

- ಕು| ಲೈಲಾ ಡೆ'ಸೋಜಾ,  
ಎರ್ಮಟಿ



ಜಿನಿತಾ ಡೆ'ಸೋಜಾ,  
ಲೂರ್ಡ್ ವಾಡೊ





# NATTYHITHLU ASSOCIATES

**ALPEES D'SOUZA**

**CIVIL ENGINEER & CONTRACTOR**

Kavery complex, Near karnataka Bank, Mudipu-574153

LBD No: 709/19 (DCE)

Mobile: 6366189549 | 9019672850 | 9972771024



## OUR SERVICES

- ARCHITECT
- PLANNING
- DESIGN
- SUPERVISION
- ESTIMATES
- AUTHORITY APPROVALS
- BUILDING CONTRACT
- FORM 9 & 11 DOCUMENTATION
- BLUE PRINT SERVICE
- FLAT RENT / SALE
- BUILDING PERMIT
- SINGLE SITE APPROVAL
- DEVELOPMENT PLAN APPROVAL
- OCCUPANCY CERTIFICATE
- CHANGE OF LAND USE
- ALTERATION & REVISION

**Email :** [nattihithlu.a@gmail.com](mailto:nattihithlu.a@gmail.com), [alpeedsouza@yahoo.com](mailto:alpeedsouza@yahoo.com)



# ಲಗ್ಯಾಚಿ ರಾನ್ ರಾನ್ ಉಲ್ಲಾಸ್

ಕುಟ್ಮಾ ಜಿವಿತಾ ಫರ್, ದಾರ್ ಉಗಡ್ಲಾಂ  
ದೆವಾ ಕುರ್ಪೆನ್, ಬೆಸಾಂವಾನ್ ಭರ್ಲಾಂ.  
ಸುಖಾ-ದುಃಖಾಂತ್ ಪಿಡೆಂತ್ ಭಲಾಯ್ಕೆಂತ್  
ವಿಶ್ವಾಸಿ ಜತನ್ ಘೆಂವ್ಕ್ ತುಮ್ಮಾಂ ನೆಮ್ಮಾಂ.

ತುಮ್ಮೆಂ ಕಾಜಾಲಿ ಜಿವಿತ್ ನಂದನ್ ಜಾಂವ್  
ದೆವಾಚೆಂ ಆಶೀರ್ವಾದ್ ದಿವ್ನ್  
ಶುಭಾಶಯ್ ಪಾಟಯ್ತಾಂವ್.

ಪ್ರಿತೇಶ್ ಲೋಬೊ

ಆನಿ ಟೀನಾ ಡಿ'ಸೋಜಾ

28-12-2019

ಉಲ್ಲಾಸ್ ಪಾಟಯ್ತಾತ್

ಬಾಪುಯೆ: ಶ್ರೀ ಫೆಅಕ್ಸ್ ಡಿ'ಸೋಜಾ

ಆವುಯೆ: ಎಮ್ಪಿ ವೇಗನ್

ಭಾಪು: ಮ್ಯಾಕ್ಲಿ ಡಿ'ಸೋಜಾ

ಆನಿ ಕುಟ್ಮಾಚಿಂ

ಇಗರ್ಜೆ ವಾಡೊ, ಮುಡಿಪು





# ಧಾರ್ಮಿಕ ಜನಿಯೆಚ್ಚಾ ರುಪ್ಯೋತ್ಸವಾಚಿ ರಾನ್ ರಾನ್ ಉಲ್ಲಾಸ್



**ಭಿ ವಿನಿ ಡಿ'ಸೋಜ (UFS)**

**01-05-1995 - 01-05-2020**

(ಧುವಾ: ದಿ ವಿಕ್ಟರ್ ಡಿ'ಸೋಜ ಆನಿ ಸೆವಿನ್ ಡಿ'ಸೋಜಾಚಿ, ಲಾರ್ಡ್ ವಾಡೊ)

ಪ್ರಸ್ತುತ: ಬಾಲ ಕ್ರೈಸ್ತ ಕೊನ್ವೆಂಟ್ - ಸಿದ್ಧಕಟ್ಟೆ  
(Bala Christ Convent, Siddakatte)

ಉದಲೊ ದೀನ್ ತುಜ್ಯಾ ರುಪ್ಯೋತ್ಸವಾಚೊ  
ತುಜ್ಯಾ ಪಂಜ್ಜೀನ್ ವರಾಂಜ್ಯಾ ಸಮರ್ಪಿತ್ ಜಣ್ಯೆಚೊ  
ದೆವಾಕ್ ಪ್ರತ್ಯೇಕ್ ಥರಾನ್ ಅರ್ಗಾಂ ಪಾಟಂವ್ಣಿ  
ತ್ಯಾ ರಜ್ಜಾರಾಚೊ ಖಾಲ್ತೆಪಣಿಂ ಉಪ್ಕಾರ್ ಆಟೊಂವ್ಣಿ

ಫುಲ್ಲಾತ್ ತುಖಿ ಆಮ್ಚ್ಯಾ ವೊಡ್ತಾಂತ್  
ಲಿಗ್ಲಾತ್ ತುಖಿ ಅರ್ಸುಲಯ್ಸ್ ಧಾರ್ಮಿಕ ಮೆಳಾಂತ್  
ಆತಾಂ ಸಂಕ್ಲಿಂ ವರಾಂ ಪಂಜ್ಜೀನ್ ಸೊಮ್ಯಾಚ್ಯಾ ಶೆತಾಂತ್  
ರಜ್ಜಾರಾಚೊ ಖಾಲ್ತೆಪಣಿಂ ಸುವಾರ್ತಾ ಪಾಜಾರ್ಚ್ಯಾ ವಾವ್ರಾಂತ್

ಪಂಜ್ಜೀನ್ ವರಾಂಚೆಂ ರುಪ್ಯೋತ್ಸವಾಚೆಂ ಜಣೆಂ  
ಫಾವೊ ಜಾಂವ್ ಭಾಂಗಾರೋತ್ಸವಾಚೆಂ ದೆಣೆಂ  
ಫುಲಾಂ ತುರ್ಯಾ ಸಂಗಿಂ ಪಾಟಯ್ತಾಂವ್ ಅಭಿನಂದನ್  
ಆಶೆತಾಂವ್ ತುಮ್ಚೆಂ ಜಿವಿತ್ ಜಾಂವ್ ಮ್ಹಣ್ ನಂದನ್

**ಮೊಗಾನ್ ಉಲ್ಲಾಸ್ ಪಾಟಯ್ತಾತ್**

**25**

**ಆವಯ್: ಸೆವಿನ್ ಡಿ'ಸೋಜ**

**ಭಯ್ಣ್ಯಾ: ಸಿ ಜೆಸಿಂತಾ ಫಿಲೊಮಿನಾ ಡಿ'ಸೋಜ, (UFS)**

**ಶ್ರೀಮತಿ ವಾಯ್ಲೆಟ್ ಆನಿ ಹೆರಾಲ್ಡ್ ಮೊಂತೇರೊ, ಸಿ ಶಾಂತಿ ಡಿ'ಸೋಜ, (UFS)**

**ಭಾವ್: ಸಂತೋಷ್ / ಪ್ರೀಮಾ ಡಿ'ಸೋಜ, ಆನಂದ್ / ಸವಿತಾ ಡಿ'ಸೋಜ**

**ಸಲ್ಲಿಂ ಥಾವ್ನ್ : ಬಾಪುಯ್, ವಿಕ್ಟರ್ ಡಿ'ಸೋಜ**



# ನಾಂ ಜುಜೆ ವಾಜ್ ಸಭಾಂಗಣ್, ಮುಡಿಪು ST JOSEPH VAZ AUDITORIUM

ತುಮ್ಮ್ಯಾ ಲ್ಹಾನ್ ವ್ಹಡ್ ಕಾರ್ಯಾಂಕ್  
ಮುಡಿಪು ನಾಂ ಜುಜೆವಾಜ್ ಪೂನ್‌ಶೆತಾಂತ್  
'ಸಭಾ ಸಾಲ್' ತಯಾರ್ ಜಾಲಾಂ.



- ಪ್ರಶಾಂತ್ ವಾತಾವರಣ್
- ವಾಪನಾಂ ರಾಂವ್ಚ್ಯಾಕ್ ವಿಶಾಲ್ ಜಾಗೊ
- ಉದಕ್ ಆನಿ ಜಾಯ್‌ಪುರ್ಟೆ ವಾಶ್‌ರೊಮ್
- ಉಗ್ಡ್ಯಾ ಮೈದಾನಾರ್ ಕಾರ್ಯಾಂಕ್ ಅವ್ಯಾಸ್
- ಪವಿತ್ರ್ ಸುವಾತೆರ್ ಕಾರ್ಯಾಂ ಕೆಲ್ಲೊ ಸಂತೊಸ್

ಸಕಾಳಂ 10.00 ಥಾವ್ನ್  
ಸಾಂಜೆರ್ 3.00 ಪರ್ಯಾಂತ್

ಸಾಂಜೆರ್ 5.00 ಥಾವ್ನ್  
ರಾತಿಂ 10.00 ವರಾಂ ಪರ್ಯಾಂತ್

ಚಡಿತ್ ವಿವರಾಕ್ ಸಂಪರ್ಕ್ ಕರಾ:

**Parish Priest, St Joseph Vaz Shrine, Mudipu, Kurnad - 574 153**

**Mob.: 8277939373**

If undelivered please return to  
The Editor, "Mudipuchi Zhor", St Joseph Vaz Church, Mudipu, Kurnad P.O., Bantwal - 574 153. D.K.  
(Private Circulation Only)

Published by Parish Pastoral Parishad, St Joseph Vaz Church, Mudipu - 574 153.  
Edited by Rev. Benjamin Pinto, Printed at Codialbail Press, Maryhill.